कदरमण्डलगि कान्तेशाचार्यण विरचित: 


उत्क्रान्तिसार + 
क + 


(उत्क्रान्तिस्बरूपनिरूपणं, विमर्शश्च) 


परमपूज्यानां 
श्रीसत्यात्मतीर्थश्रीचरणानां 
पञ्चाशात्तमे सुवर्णजन्मोत्सवे 
तदन्तेवासिना कान्तेशाचार्यण 
समर्पितः पञ्चाशत्तमः जनै 


°° प्रकाशनम्‌ ... 

- Gopala Krishna Davanagere | 


यत्कृतप्रार्थना देवे भक्तियुक्ता कृतौ मम । 
ददौ निर्विघ्रतासिद्धिं सत्यात्मानं गुरुं भजे ॥ 


॥ श्रीदिग्विजयरामो विजयते ॥ 
श्रीमत्परमहंसपरिव्राजकाचार्यवर्यत्वाद्यनेकगुणगणालंकृतानाम्‌, 
श्रीमन्मूलसीतासमेतश्रीमन्मूळरामश्रीदिखिजयरामवेदव्यास- 

दिव्यपादपद्माराधकानाम्‌, श्रीमद्रैष्णवसिद्धांतप्रतिष्ठापनाचार्य- 

जगदुरुश्रीमन्मध्वाचार्यमूलमहासंस्थान श्रीमदुत्तरादिमठाधीशानाम्‌, 

श्री १००८ श्रीसत्यप्रमोदतीर्थकरकमलसंजातानां 
श्री १००८ श्रीसत्यात्मतीर्थश्रीचरणानां 
अनुग्रहसन्देशः 

समेषां साधकानामपेक्षितं परमं प्रयोजनं साम्पराय एव । स एष 
साम्परायः 'कर्मक्षयः' ‘उत्क्रान्तिः’ 'मार्ग:' 'भोगः' इति चतुर्विधः 
शास्रेषु गीयते। चतुविधस्य मोक्षस्य विषयेऽप्याकरग्रन्थेषु प्रभूतो 
विषयः समस्ति। तत्र बहवो विमशनीया विषया अपि सन्ति। 
परमलक्ष्ये मोक्षे सर्वेषामपि जिज्ञासा सहजैव । तादृश्या जिज्ञासायाः 
शान्त्यै, द्वितीयस्योत्क्रान्तिरूपस्य मोक्षस्य विषये विस्तरेण विमर्श: 
'उत्क्रान्तिसार'नामकेऽस्मिन्‌ ग्रन्थेऽस्माकं प्रियशिष्येण पं. 
कान्तेशाचायण कृत इति महदिदं प्रमोदस्थानमस्माकम्‌। न 

केवलमस्माकं, समेषां साधकानामपि मुदावहमिति विश्वसिमः । 


ग्रन्थे ऽत्रोत्क्रान्तिविषये सम्यङ्‌ निरूपणं प्रथमतः कृतम्‌। 
अपवर्गस्वरूपमपि समासतो निरूपितम्‌ । उत्क्रान्तिसम्बद्धा बहवो 
विषया विचारिताः । 


तद्यथा :- नाडीविषयः, नाडीनामानि, नाडीसंख्या, नाडीप्रभेदाः, 
तत्रापि विभिन्ननाडीत उत्क्रमणेन विभिन्नस्थानप्राप्तिरित्यादयो विषया 
निरूपिताः । 


Vil SN उत्क्रान्तिसारः 


तथा, देवानां मोक्षकालीनोत्क्रान्तिनास्तीति सप्रमाणं सम्यगेव 
निरूपितम्‌ । तत्र केषांचिन्मतभेदोऽपि विमर्शितः । तथा, आत्मत्व- 
रूपैकगुणोपासकानासुत््रान्तिरस्तीति केषांचिन्मतं नास्तीति 
केषांचित्‌ । नास्तीति टीकाकाराणां मतम्‌ । तत्र विषयेऽ प्येकगुणोपा- 
सकानामुत्क्रान्तिनास्तीति यष्टीकाकारीयः पक्षः, बहुप्रमाणोदाहरण- 
पूर्वकमत्र स समर्थितः । 

सुषुन्नया नाड्योत्क्रान्तानामेव लिङ्गभङ्ग इति तत्त्वप्रकाशिकाभाव- 
बोधय्रन्थे रघूत्तमतीथेश्रीपादैर्निरूपितम्‌ । सोऽपि विषयो बाधकशङ्का- 
परिहारपुरस्सरमत्र समर्थितः । 

विषयस्यास्य प्रतिपादनाय मूळग्रन्थस्थानि, टीकास्थानि, टिप्पणी- 
स्थानि बहूनि प्रमाणान्यनुसन्धाय तदनुसारेणात्र निर्णयः कृत इत्यस्य 
ग्रन्थस्य महानयं विशेषः । 

सर्वेषां ज्ञानिनां महानुभावानां वचनानां प्रामाण्यं संरक्ष्य, 
तदभिम्रायान्‌ सम्यङ्‌ निरूप्य, सिद्धान्तो भणित इत्यप्यस्य ग्रन्थस्य 
विशेषः । जिज्ञासूनां, विद्यार्थिनां, विदितवेदितव्यानां विदुषामपि 
यथा मनःप्रसादः स्यात्‌ तथाऽत्र सविवरणं स्पष्टया वाण्या सर्वाऽपि 
विषयः प्रत्यपादि । 

सर्वेषामप्ययं ग्रन्थ उपकारको भवति । 'समाधिसार'नामा ग्रन्थः, 


'सौम्यसमर्थन'नामा ग्रन्थः पूर्वमेवानेन विदुषा कान्तेशाचार्यण 
विरचितः । 


अयं तु पञ्चाशत्तमो ग्रन्थः, अस्माकं सुवर्णमहोत्सवनिमित्तत्तः 
समर्प्यत इति त्वतीव मोदावहम्‌ । 


अनुग्रहसन्देशः SFA x 


अस्माकं प्रियशिष्यः कान्तेशाचायेः पञ्चाशद्रन्थान्‌ व्यरयचदिति 
महदिदमभिमानारपदमस्माकम्‌ । जयतीर्थेविद्यापीठे लब्धविद्योऽयं 
सौम्यस्वभावः, सर्वदा ऽप्यध्ययनशीलः, संशोधनशीलः, पठनपाठन- 
लेखनसम्पादनेष्वेव बद्धदीक्षः पञ्चाशद्वन्थान्‌ विषयवैविध्योपेतान्‌ 
विरचय्य श्रीमदानन्दतीर्थाचार्यान्तर्गतवेदव्यासरूपिणे परमात्मने 
समर्पयतीति महदौरवं जयतीर्थविद्यापीठस्य । 


ग्रन्थोऽयं विद्याधीशख्रातकोत्तरसंस्कृतशोधकेन्द्रेण, धर्मदशिनां 
मार्गदर्शकाणां डा. पं. कट्टि सत्यध्यानाचार्याणां तथा निर्दशकाणां 
डा. पं. उपाध्ये कृष्णाचार्याणां दिग्दर्शने प्राकाइ्यं नीयत इति तेषां 
व्यासवाङ्यसेवा साधीयसी । | 
तमेनं कान्तेशाचार्यमस्मदुपास्यमूतेयः श्रीमूलसीतासमेतश्रीमन्मूल- 
रामदिग्विजयरामवेदव्यासवंशरामप्रसन्नविठ्ठलाः, ज्ञानभक्तिवैराग्या- 
दिदानेन, इतो 5 प्युत्तमान्‌ शताधिकान्‌ ग्रन्थान्‌ निमोतु शक्तिप्रदानेना- 
नुगृहन्त्विति सम्प्रार्थयामहे । 
-डिस्सत्यस्मतर्रिण्दडरप्ज. 
श्रीसत्यात्मतीर्थश्रीचरणाः 


श्रीमदुत्तरादिमठः 


>< 
/ 


उत्क्रान्तिसारः 


अध्यक्षवचांसि 


“मुक्तिनैजसुखानुभूतिः” इत्यक्तेर्निदुःखानन्दानुभवरूपतया समेषां 
साम्परायः परमपुरुषार्थः। स॒ च कर्मक्षय-उत्क्रान्ति-मार्ग-भोगभेदेन 
चतुविधः । तत्र कर्मक्षयादिविषये बह्व्यो विप्रतिपत्तयः प्रदृश्यन्ते । तच्छान्त्यै 
तत्र संशोधनादिकमावशयकमासीत्‌ । तद्दिशा विद्याधीश्रातकोत्तरसंस्कृत- 
शोधकेन्द्रस्य संशोधको डा. कदरमण्डलगि कान्तेशाचायो बहुकाळपर्यन्तं 
“उत्क्रान्ति”मधिकृत्य विशेषतः संशोध्य “उत्क्रान्तिसारः” इति ग्रन्थमिमं 
व्यरयचत्‌, स च विद्याधीशख्रातकोत्तरसंस्कृतशोधकेन्द्रेण प्रकाइयत इति 
महद्वौरवं शोधकेन्द्रस्य । 


ग्रन्थेऽस्मिन्‌ उत्क्रान्तिसारे सुषुम्नादिनाडीपरिचयो विस्तरेण कृतः । 
भागवतगीताद्यनुसारेण ब्रह्मनाइ्युत्क्रमणप्रकारः सुष्टु निरूपितः । तत्तदधि- 
कारिभेदेनोत्क्रान्तिभेदादिकमपि सम्यक्‌ चिन्तितम्‌। एकगुणोपासकानां 
उत्क्रान्तिरस्ति न वा ? देवानां उत्क्रान्तिः कदा ? इत्यादिविप्रतिपन्नविषया 
अपि साधु विमृष्टाश्व । ततो ग्रन्थोऽयं विदुषां जिज्ञासूनां समेषामपि महदु- 
पकारक इति सादरं मन्ये । 

परमपूज्यानां श्रीसत्यात्मतीर्थेश्रीचरणानां सुवर्णजन्मोत्सवसन्दर्भे तदन्ते- 
वासिनो बहवो बहुप्रकारेण गुरुसेवां प्रकुर्वाणा अपि “दक्षिणा ज्ञानसंदेशः” 
इति भगवदुक्तप्रकारेण गुरूपदिष्टज्ञानप्रसरणसेवाया विशेषेण गुरुतुष्टिकर- 
त्वात्‌ तदन्तेवासिना कान्तेशाचार्येण पञ्चाशत्तमोऽयं “ उत्क्रान्तिसार”नामा 
सुवणंग्रन्थो गुरुसेवारूपेण समर्प्यत इत्यपि प्रमोदावहो विचारः । 

विदुषाऽनेन “मतत्रयरीत्या बिम्बप्रतिबिम्बभावः” “समाधिसारः” 
“सौम्यसमर्थनम्‌” इत्यादयो ग्रन्थाः पूर्वमेव विलिखिताः। इतोऽपि 
शताधिका ग्रन्थाः प्राकाश्यं नीयन्तामिति भगवति सम्म्रार्थये । 


-डा.सत्यध्यानाचार्यः कटि 
अध्यक्षः, द्वैतवेदान्ताध्ययनसंशोधनप्रतिष्ठानम्‌ 


Dr ५! 


किञ्चित्‌ प्रास्ताविकम्‌ 
॥ श्रीमत्सत्यात्मतीर्थश्रीपादगुरुभ्यो नमः ॥ 


प्रागेव वषेत्रयात्‌ तत्त्वप्रकाशिकाप्राकृतभाषानुवादकृतिलोकार्पण- 
महोत्सवे पूर्णपरज्ञसंशोधनमन्दिरेण समायोजिता चर्चागोष्ठी । तत्र 
चोत्क्रान्तिमधिकृत्य विषयमण्डनार्थमहं नियोजितो निदेशकैः ए वि 
नागसम्पिगे महोदयैः । तदर्थं बहवो ग्रन्था अधीताः, ये खलूत््ान्ति- 
स्वरूपनिरूपणपराः । यथा यथाऽध्ययनं प्रवृत्तं तथा तथा विषयस्या- 
गाधता समधिगता । इष्टाश्चानेके विप्रतिपन्ना विषयाः । तदैवाहं कृत- 
निश्चयो “न केवलमियसुत्क्रान्तिः कदाचिदेव गोक््यां मण्डनविषयः, 
किन्नाम तद्विषयकग्रन्थ एव लेखनीयः" इति । 


ततो विस्तृतमध्ययनमारब्धम्‌। तत्त्वप्रकाशिकाध्यापनकालेऽपि 
विशिष्टा विषया उपलब्धाः । विप्रतिपन्नाश्च विषया नैकासु विदट्वद्वोष्ठी- 
षूपस्थापिताः, यासु च मम विद्यागुरवः परमपूज्याः सुव्णेशकनिर्मातारः 
सुवणंग्रन्थकतीरः शास्रज्ञवत्सलाश्च श्रीमत्सत्यात्मतीर्थश्रीचरणा अध्य- 
क्षस्थानमलङ्कतवन्तः, शास्रज्ञाः सूक्ष्मदृष्टयो विद्वांसश्च भागमूढुः । 
तत्फलतयाऽनेके विषयाः सन्दिग्धाः सुनिश्चिताः स्युः । 


स्वसन्निधावधीतशास्राणि समस्तछात्राणि मिलित्वा प्रतिवर्ष वैशाखे 
शास्रग्रन्थपाठनसम्प्रदायो गुरुचरणानाम्‌। गतवर्षे महिषीक्षेत्रे पाठः 
सम्पन्न: । तत्र परमपूज्यानां वैदुष्यपूर्णग्रन्थकाराणां श्रीसत्यसन्ध- 
तीथेश्रीमच्चरणानां पावनसन्निधौ सुप्रसन्नगुरुदत्तमन्त्राक्षतबलान्मया 
ग्रन्थोऽयमारब्धः, मासबषद्वेपूर्णतामगाच्च । 


Xi ८८७७ उत्क्रान्तिसारः 


ग्रन्थश्वायं भागद्वयात्मक: । तत्र प्रथमभागे ताबदुत्क्रान्तिस्वरूप- 
निरूपणं कृतम्‌ । उत्क्रान्तिनीम चरमदेहोत्क्रमणम्‌ । असाधारण्येन 
व्यपदेशा भवन्तीति न्यायात्‌ । उत्क्रान्तेश्व सुषुम्रादिनाडीसाध्यत्वान्नाडी- 
परिचय अत्यावश्यक इति भागद्वयात्मके ग्रन्थेऽस्मिन्नादौ नाडीविचारः 
कृतः । नाडीसड्ड्या, नाडीप्रमेदाः, तत्र प्रधानाप्रधानविभागः, नाडीषु 
प्राण-भगवद्रूपाणि चेत्येवं. बहुधा सुषुम्नादिनाडीः परिचायिताः । 
उत्क्रात्तिश्चेयं सवेषामपि नैकरूपा, किन्तु तत्तदधिकारभेदेन 
विभिन्नेव । तस्मात्‌ तत्तदधिकारिभेदेन तत्तदुत्क्रमणप्रकारभेदः, तत्त- 
त््राप्यमहरादिसान्तानिकलोकाश्चेत्यादयो बहवो विषयाः प्रथमभागे 
सविस्तरं सप्रमाणं निरूपिताः । 

द्वितीयभागो विमशोत्मकः । तत्रानेके विप्रतिपन्ना विषया विमृष्टाः । 
१) विमृष्टो विषयः 


देवानामुत्क्रान्तिरस्ति 


न्तिरस्ति न वेत्याद्यः । 
“उत्क्रान्तिमार्गी देवानां न प्रायेण भविष्यतः ।" ” 
इत्युत्तमाधिकारिणां देवानामुत्करान्तिं प्रायेण निषेधयताऽऽचार्यण 


जातानां मानुषे लोके देवानां तु कदाचन । 
उत्क्रान्तिमागौ भवतः ...... । 


इति भूमाववतीणीनां देवानामुत्क्रान्तिमार्गावङ्ीकृतौ । प्राचीना 


अर्वाचीनाश्च व्याख्यातारो भुव्यवतीर्णानां देवानामेवोत्क्रात्तिमार्गाबुर- 
रीकुवैन्ति । 

एवं स्थिते सत्तत्त्वरत्नमालाकाराः प्रागेव देवताप्राप्षेदवपदवीयो- 
ग्यानां मानुषाणामुत्क्रान्तिमागौ भवत इत्यभिप्रयन्ति । सोऽयं विषयः 
सविस्तरं विमृष्टः । 


२) विसृष्टो विषयः 


अत्यल्पाधिकारिणामेकगुणोपासकानामुत्क्रान्तिद्वितीयो विप्रतिप- 
्नविषयः। सन्ति खल्वात्मत्वमात्रोपासका अत्यल्पाधिकारिणः । 
यानधिकृत्य - 


आत्मेत्येव परं देवमुपास्य हरिमव्ययम्‌ । 
केचिदत्रैव मुच्यन्ते ..... 


इत्यादिस्मृतयः प्रवृत्ताः । देवेष्विव तेष्वपि विप्रतिपत्तिः - एकगु- 
णोपासकानामुत्क्रान्तिरस्ति ? न वा ? इति । अस्तीति तत्त्वप्रदीपका- 
राः (श्रीत्रिवि्रमपण्डिताचार्याः), नास्तीति तत्त्वप्रकाशिकाकाराः 
(श्रीमट्टीकाकृत्पादाः) ।तत्रतत्त्वप्रकाशिकोक्तः श्रीमट्रीकाकृत्पादसम्मतः 
पक्षः प्रमाणानुकूलो बाधकशून्यश्चेति सविस्तरं विमर्शः कृतः । 


३) विमृष्टो विषयः 


उत्क्रान्तियोग्यानां सवेषामपि सुषुम्नयोत्क्रमणेनैव लिङ्गदेहभङ्गो 
भवेदिति तदोकोऽधिकरणतत्त्वप्रकाशिकाभावबोधेऽभिधीयते । तत्क- 
थमुपपद्चते ? तथात्वे वञ्रिकादिना वा पिङ्गलया वोत्क्रमिष्यमाणानां 
लिङ्गदेहभङ्गो न स्यादिति शङ्कायां, सर्वेषामप्युत्क्रात्तियोग्यानां सुषुम्नया 
किथ्चिदूध्वेगमनं सप्रमाणं प्रसाध्य लिङ्गदेहभङ्गानुपपत्तिः परिहृता । 
तृतीयोऽयं विमशैः । 

एवं भागद्वयात्मकेऽस्मिचरुत्क्रान्तिसारे मुक्तिस्वरूपसङ्गहमारभ्य, 


मध्ये नाडीभेदादिकं तत्तदधिकारिभेदेनोत्क्रान्तिप्रकारभेदादिकं 
निरूप्य, विमर्शपर्यन्तमुत्क्रान्तिविषया विस्तरेण निरूपिताः । 


इयञ्च मे महती मानसापेक्षा - “ शोधक्षेत्रे विशिष्टसेवा मया कार्या, 
तेन च भुवि स्वरूपोद्धारकगुरूणां कीर्तिरभिवर्धनीया” इति। पथि 
तस्मिन्नयं तुरीयः पादनिक्षेपः - 'उत्क्रान्तिसारः' । 


सुबर्णजन्मोत्सवे सुबर्णग्रन्थसेबा 


प्रचलति खलु गुरुचरणानां सुवर्णजन्मोत्सवः । ये चाहनिशं श्रीम- 
च्यायसुधादिसुवर्णग्रन्थपाठकाः, कर्मविजयादिसुवणग्रन्थकतीरः, 
कण्ठस्थसुधादिग्रन्थविद्वजञनलक्षणसुवर्णपुरुषविधातारः। अत एव 
सुवर्णशकनिमीतारः। तेषां सुवर्णजन्मोत्सवे तदन्तेवासिना मया 
काचन सेवा कार्यैव, या विरिष्टा गुरुतुष्टिकरा च। सञ्चिन्त्यैवं “यद्धि 
यस्येष्टं तत्तस्मै देयम्‌’ इति नीतिमनुसृत्य, स्वत एवानेकसुवणेग्रन्थ- 
कर्तृणां गुरुवर्याणां पञ्चाशत्तमसुवर्णजन्मोत्सवे मदीयपञ्चाशत्तमसुवणे- 
ग्रन्थसेवां तचरणनलिनयो: सभक्ति समर्पये । 


सुवर्णशकनिर्मोत्रे सुवणेग्रन्थकारिणे । 
सत्यात्मतीर्थगुरवे सुवर्णग्रन्थमपये ॥ 


XXX 

न पण्डितोऽहं न च शब्दवेत्ता 

न बुद्धिमान्नापि विमशेकश्च । 
अथापि ग्रन्थो गुरुभिः सुकारितः 

हेतुं हि मन्ये बहुकीतिदित्साम्‌ ॥ 


XX 1 
'गच्छतः स्खलनं’ इति न्यायेन स्युदोषा बहवोऽत्र । तस्मात्‌ 
गुरुसेवातत्परो ऽयं गुर्वनुग्रहकाङ्कया । 
मन्दोऽपि यतते ग्रन्थलेखने शोधनेऽपि हि॥ 
इति मां क्षन्तुमहेन्ति गुरुमत्तया हि सूरयः । 
हंसक्षीरन्यायविदो दोषांस्त्यक्तवा गुणग्रहाः ॥ 


इत्यहं मन्यमानः, मत्स्वरूपोद्धारकाणां विद्यागुरूणां 
श्रीमदुत्तरादिमठाधीशानां श्री १००८ श्रीमत्सत्यात्मतीर्थश्रीचरणानां 
मन््राक्षतशक्तिलेशादेव ग्रन्थोऽयं समाप्षिञ्चागादिति ज्ञापयन्‌, गुरु- 
चरणानां विदुषाञ्चाशिषः प्रार्थयन्‌, विरमामि । 


-कान्तेशाचार्यः कदरमण्डलगि 

कृतज्ञतानिवेदनम्‌ 


मदन्तर्यामी सन्‌ ज्ञानेच्छाप्रयत्नादीन्‌ महं प्रदाय, प्रतिक्षणं 
प्रेरकाय, मत्सम्बन्धिसवेकमोणि स्वयं तावत्‌ कृत्वा मत्तः कारयित्रे, 
अधुना विशेषतो मत्तः कारितग्रन्थलेखनकायीय, मद्विम्बरूपिणे 
भगवते, 


तथा भगवत एकान्तभक्ताय, जीवोत्तमाय, असाधारण्येन भगव- 
त्कार्यसाधकाय, अत एव भगवत्परमप्रीतिपात्राय भारतीरमणसुख्य- 
प्राणाय, एवं मनआदिसकलेन्द्रियनियामकेम्यः रुद्रादिसकल देवेभ्यः 


तदीयोपकारमुपलक्ष्य किं प्रतिकतुं शक्कुमो वयम्‌ ? न च तत्प्रति- 
कतुं शक्कुमः । “भूयिष्ठां ते नम उक्ति विधेम’ 


FR 


श्रीजयतीर्थविद्यापीठस्य संस्थापकानां, विद्यार्थिवत्सलानां, न्याय- 
सुधामण्डनकतूणां, तपस्विनां, प्रातःस्मरणीयानां श्री १००८ श्रीसत्य- 
प्रमोदतीर्थश्रीपादानां पादारविन्दयोः सभक्ति प्रणामाः समप्यैन्ते । 


अल्पीयसि वयस्येव विद्यापीठमुपेत्य पित्रोवीत्सल्येन वश्चिताय मह्यं 
तदीयवात्सल्यातिशयं वितीय, अनुत्तमां चाध्यात्मिकविद्यां प्रदाय, 
लोकेऽपि मानितं स्थानं दत्वा, साधनमागे प्रतिपदं मम रक्षका भूत्वा, 
अधुना विशेषतो ग्रन्थरचनकाले विप्रतिपन्नविविधविषयविचारार्थं 
नैकासु गोष्ठीषु दत्तावकाशानां, भगवति भत्तयतिशयेन मदर्थं सम्मार्थ्ये, 
सानुग्रहं मन्त्राक्षतं प्रदाय, ग्रन्थलेखनरूपकार्यमिदं मत्तः कारयितृणां, 
मत्स्वरूपोद्धारकाणां, विद्यागुरूणां श्री १००८ श्रीसत्यात्मतीर्थ- 
श्रीचरणानां चरणारविन्दयोः सभक्ति साष्टाङ्गप्रणामाः समप्यन्ते । 


XX 


| रकाकारा काणा MS TT -- 

श्रीजयतीर्थेविद्यापीठस्य कुरपतिस्थानमलङ्कुवैतां, विद्यार्थिवत्सलानां, 
“भागवतविशारदाः” “सुधाविशारदाः” इत्यादिबहुप्रशस्तिभाजां, 
भगवद्विशेषाजुग्रहपात्राणां, समग्रभागवतस्य विशिष्टतया पाकृतभाषा- 
र पं.पू.गुत्तल रङ्गाचार्याणां पादयोर्भक्तिपूर्वकनतयः 
समप्येन्ते । 


्रीसत्यध्यानविद्यापीठस्य कुपतिस्थानमलङ्कुवतां, विद्यार्थिवत्स_ 
छानां, नेकप्रशास्तिभाजां, विशिष्य मम संशोधने आदर्शभूतानां, पं.पू. 
माहुली विद्यासिंहाचार्याणां चरणयोः सभक्ति प्रणतीः समर्पये । 


XX उ 


दि. प्रो. के टि पाण्डुरङ्ग महोदयान्‌ सकार्तज्ञं मनसा स्मृत्वा 
नमामि। ये खलु द्वैतवेदान्ताध्ययनसंशोधनप्रतिष्ठानस्य अध्यक्षाः, 
पोषकाः, विशेषतो मयि वत्सलाः, संशोधनग्रन्थलेखनादिसर्वकार्यषु 
सवेदा मत्परोत्साहकाश्चासन्‌ । 

XX 

अल्पीयस्येव वयसि लौकिकविद्याभ्यासं परिहृत्य विद्यापीठं प्रत्यानीय 
शाख्राभ्यासाबुकूल्यकल्पकेभ्यः, श्रीजयतीर्थविद्यापीठस्य प्राचार्यभ्यः, 
दैतवेदान्ताध्ययनसंशोधनकेन्द्रस्य अध्यक्षस्थानमलङ्कतवद्धय :, 
सहदयेभ्यः:, मल्रोत्साहकेम्यः, विशेषतो मयि वत्सलेभ्यः 
डा. सत्यध्यानाचार्येभ्यः सभक्ति प्रणामान्‌ समर्पयामि । 


शोधकार्यार्थमपेक्षितसकलानुकूल्यकल्पकेभ्यः, सर्वदा मत्मोत्साह- 
केभ्यः, सहृदयेभ्य:, श्रीमदुत्तरादिमठस्य विशेषाधिकारिभ्य: पं.विद्या- 
धीशाचार्येभ्यः नमांस्यर्पयामि । 


XX पर 

लौकिकविद्याभ्यासं परिहृत्य, पारलौकिकपरविद्याभ्यासं कतुं 
श्रीजयतीर्थेविद्यापीठं प्रेषयित्वा, श्रीमदानन्दतीर्थीयशास्राध्ययनं विधातु- 
मुत्तममवकाशं कल्पितवतो :, मदीयाधुनातनस्थानमानमुख्यनिदानयोः, 
मम पित्रोः, राधा बाई तथा (आर,एम्‌,एस्‌) कृष्णमूर्त्याचायं 
दम्पत्योः पादयोः सविनयं प्रणामाः समप्यन्ते । 
XXX 
श्रीजयतीर्थविद्यापीठस्य सरवीन्‌ प्राध्यापकान्‌ हदा संस्मरामि, 
सभक्ति प्रणमामि च । ये च शब्दादिप्रौढग्रन्थान्तशाख्रपाठकाः, 
सुधाद्यध्ययनसहकारिव्युत्पत्तिप्रदातारश्च । 
विद्याधीशख्रातकोत्तरसंस्कृतशोधकेन्द्रस्य निदेशकेभ्यः, विद्वद्भ्यः, 
डा. उपाध्ये कृष्णाचायेभ्यो भूयांसि नमांसि । 
XK 
डा. ए बि नागसम्पिगे महोदयेभ्य: सकातेज्ञं नमांस्यपेयामि, ये 
च वर्षत्रयात्‌ प्रागेव तत्त्वप्रकाशिकाम्राकृतभाषानुवादक्ृतिलोकार्पण- 
महोत्सवे समायोजितचर्चागोष्ठ्यां महयं “उत्क्रान्ति'मधिकृत्य विषयम- 
ण्डनार्थ सदवकाइप्रदातारः । तदैव हि ग्रन्थलेखनार्थं संशोधनादावहं 
प्रवृत्तः । 


रीपूर्णप्रज्ञविद्यापीठस्य प्राचार्यभ्यः, सहृदयेभ्यः, विशेषतो मयि 
वत्सलेभ्यः, मत्म्रोत्साहकेम्यः, डा. सत्यनारायणाचार्येभ्यः सभक्ति 
प्रणामान्‌ समर्पयामि । 


XK 


अत्रानेके विद्वांसः सकात्तज्ञं सश्रद्धं प्रणम्यन्ते, ये चैतद्वन्थरचनाव- 
सरे स्वीयमार्गदशनेन मामन्वगृह्ून्‌- 

पं. आळूरु श्रीनिवासाचार्याः (मम विशिष्य वेदान्तपाठकाः, 
ज्ञानवृद्धाः, श्रीजयतीथेविद्यापीठस्य अध्यापकाः) 

पं. कट्टे नरसिंहाचार्याः (विशिष्य मम न्याय-वेदान्तपाठकाः, 

उत्क्रान्तिस्वरूपनिरूपणं 
नाम 


प्रथमो भाग: 


उत्क्रान्तिसारः 


॥ श्रीमद्धबुमद्वीममध्वान्तर्गतरामकृष्णवेदव्यासात्मकलक्ष्मीहयग्रीवाय नमः ॥ 
श्रीमत्सत्यात्मतीर्थश्रीपादगुरुभ्यो नमः 


मङ्गलाचरणम्‌ 
शापेन विज्ञानरवौ प्रलीने ज्ञानेन विध्वस्ततमःप्रभावम्‌ । 
पुराणसूत्रादिक्ृतं समीढे व्यासं विशेषेण विभक्तवेदम्‌ ॥ 1॥ 


नमस्तस्मै तुरीयाय येन जीवात्मने क्रमात । 
कर्मक्षयस्तथोत्क्रान्तिमौर्गा भोगः प्रदीयते ॥ 2॥ 
रामानुग्रहसत्पात्रं कृष्णानुग्रहधारिणम्‌ । 

व्यासशिष्यञ्च धीशुद्धयै पूर्णप्रज्ञ नमाम्यहम्‌ ॥ 3॥ 


यददत्तसुधया सवै भूसुरा भुवि चामराः । 
जयतीर्थमुनिं नौमि जयकृद्वन्थकारिणम्‌ ॥4॥ 


व्यासराजगुरुं नौमि रघूत्तमयतिं तथा । 
राघवेन्द्रयतिश्चैव सत्ममोदगुरुं मुदा ॥5॥ 


साम्परायप्रदा विद्या सूपदिष्टा कृपाळुना । 
सन्मार्गस्थापितो येन सत्यात्मान गुरुं भजे ॥6॥ 
निक्षिप्य सवेभारांश्च गुरूणां पादपद्मयो: । 
उत्क्रान्तिसारं कान्तेशः करिष्येऽहं यथामति ॥7॥ 


2 XN" उत्क्रान्तिसारः 


१उपोद्धातः 


मनोरथोऽऽयं प्राणभृन्मात्रमनसि प्रजायते “सुखमेव मे स्यात” 
“मा च दुःखं भवेत्‌ क्कचित्‌” इत्यनवरतम्‌। न हि मनोरथमात्रेण 
कार्येसिद्विः सम्भवति। तथात्वे मरावपि वारिसिद्विप्रसङ्गात्‌ । 


“उद्यमेन हि सिद्ध्यन्ति कार्याणि न मनोरथैः ।” 


इति नयवचनाञ्च। अपि त्वनुष्ठेयमेव तत्साधनम्‌ । ताइशश्चायं 
मनोरथो मोक्ष एव परिपूर्यते । आत्यन्तिकदुःखनिवृत्तिविरिष्टस्वरूप- 
सुखानुभवस्य साम्पराय एव सत्त्वात्‌ । तस्मान्मुमुक्षुणा मोक्षसाधनानु- 
छानमवश्यं कार्यमेव । साम्परायसाधनानि च सविस्तरं सुस्पष्टसुप- 
पादितानि सुधायां सवेज्ञकल्पैः। विवृतमेतदस्माभिः समाधिसारे 
ग्रन्थान्तरे । 


स च मोक्षः कर्मक्षयादिरूपेण चतुविधः । 
र्कर्मक्षयस्तथोत्करान्तिमीगो भोगश्चतुष्टयम्‌ । 

फळं मोक्ष इति प्रोक्तः क्रमात पादेषु चोदितः ॥ 
इत्युत्क्रान्तिपादीयानुव्याख्यानवचनात्‌। कर्मक्षयादयश्च क्रमा- 


द्रवन्तिज्ञानोदयानन्तरमेव हि कर्मक्षयः, क्षीणकर्मणश्चोत्क्रान्तिः, 
उत्क्रान्तस्य च स्वयोग्यमागैण गतस्य ब्रह्मप्राप्तिः, ततो भोग इति । 
1 उपोद्धातो नाम- प्रतिपाद्यमर्थं बुद्धौ सङ्गृह्य प्रागेव तदुपयोगितया अर्थान्तर- 


वर्णनम्‌ । (वाक्यार्थचन्द्रिका, जिज्ञासाधिकरणम्‌, बन्धमिथ्यात्वपूर्वपक्षः) 
2 अनुव्याख्यानम्‌ 4-2 


उपोद्धातः sf 3 

ननु मोक्षस्यानिष्टनिवृत्तीष्टप्रापतिरूपद्विदलात्मकत्वश्रवणात्‌ कर्मक्ष- 
यादेश्चातथात्वात्‌ कथं तस्य मोक्षत्वमुच्यते ? इति चेत्‌। मैवम्‌। 
अनिष्टनिवृत्तीष्टप्रास्योः कर्मक्षयादावेवान्तर्भावात्‌। कर्मक्षयोत््रान्त्योर- 
निष्टनिवृत्तिरूपत्वात्‌, मार्गभोगयोश्चेष्टप्राप्तिरूपत्वादिति यावत्‌। तदु- 
क्तमुत्क्रान्तिपादीयसुधायां - 


१“फळं च मोक्षः । स च कर्मक्षयादिचतुष्टयात्मकः । आत्यन्तिका- 
निष्टनिवृत्तीष्टप्राप्योरत्रैवान्तभवात्‌।” इति । 


अयं भावः । कमोणि हि  पुरुषार्थप्रतिबन्धकानि । “अनादिकर्मणा 
बद्धो जीवः संसारमण्डले । वासुदेवेच्छया नित्यं भ्रमतीति हि 
तद्वचः ॥” इत्यनुव्याख्यानोक्तेः। “सदा बद्धा इमे जीवा अविद्या- 
कामकर्मभिः ॥” इति वचनाच्च। ततस्तत्क्षयोऽनिष्टनिवृत्तिरूपः । 
अत एव “ओम्‌ तदधिगम उत्तरपूर्वाधयोरक्लेषबिनाशो तद्घ्यपदेशात्‌ 
ओम्‌” “ओम्‌ भोगेन त्वितरे क्षपयित्वाऽथ सम्पत्स्यते ओम्‌” इत्यादौ 
ज्ञानभोगाभ्यां कर्मक्षयः सिद्धान्तितः । कर्मवत्‌ कर्माधीन(जड)भौति- 
कशरीरमपि पुरुषार्थप्रतिबन्धकमेव। ४“न ह वै सशरीरस्य सतः 
म्रियाप्रिययोरपहतिरस्ति” इति सशरीरस्य (कर्माधीनजडशरीरयुक्तस्य) 
दुःखानपहतिश्रुतेः । ततः पुनराव्ृत्तिराहित्येन चरमदेहादुत्क्रान्तिरप्य- 
निष्टनिवृत्तिरूपेव । अत एव “ओम्‌ *तदोकोग्रज्वलनं तत्मरकाशित- 
1 न्यायसुधा उत्क्रान्तिपादः 4-2 
2 ब्रह्मसूत्रम्‌ 4-1-13 
3 ब्रह्मसूत्रम्‌ 4-1-19 
4 गीताभाष्योदाइता श्रुतिः 2-50 
5 ब्रह्मसूत्रम्‌ 4-2-17 

द्वारो विद्यासामर्थ्यात्तच्छेषगत्यनुस्मृतियोगाच  हार्दानुगृहीतः 
शताधिकया ओम्‌” इत्यादिना क्षीणकर्मणो ज्ञानिनः पुनजैनिशून्य- 
तया महरादिसान्तानिकलोकप्राप्तिसम्पादकचरमदेहोत्क्रमणसुपपादि- 
तम्‌ । यद्यपि मार्गो न साक्षादिष्टप्रापतिरूपः, तदानीं नैजसुखानुभूत्य- 
भावात्‌। तथापि साक्षादिष्टप्ाप्तिरूपसुक्तिप्राप्तौ मार्गतया सोऽपीष्ट- 
प्रापतिरूप एव । (लोके तथा दर्शनात्‌) चिरकालं बहिभूतस्य स्वगृह- 
प्राप्तिवत्‌ तन्मागेस्यापीष्टप्राप्तिरूपत्वदशेनात्‌ । भोगस्येष्टप्राप्तिरूपत्व तु 
प्रसिद्धमेव - '“स यदि पितृलोककामो भवति सङ्कल्पादेवास्य पितरः 
समुत्तिष्ठन्ति” “स्रीभिवो यानेर्वा” “अस्माद्धयेवात्मनो यद्यत्कामयते 
तत्तत्सृजते” “कामान्नी कामरूप्यनुसञ्चरन्‌” इत्यादिश्रुतेः । `यं यं 
सुखी कामयतेऽ्थेमत्र सङ्कल्पमात्रात्‌ सकलोऽपि स स्यात्‌” इत्यादि- 
स्मृतेश्च । तस्मादनिष्टनिवृत्तीष्टप्राप्योः कर्मक्षयादावेवान्तभावेन युक्तमेव 
कर्मैक्षयादिचतुष्टयस्य मोक्षरूपत्वमिति ॥ 


KK 


1 गीताभाष्योदाहृताः श्रुतयः 2-50 
2 श्रीनारायणपण्डिताचार्यविरचितः सुमध्वविजयः 11-78 

अत्र कर्मक्षयमारभ्य भोगपर्यन्तं मुक्तस्वरूपं यत्सिद्वान्ते विस्तरेण 


निरूपितं तदेवं सङ्गृह्य वयं वदामः - 


जञानेन पूर्वोत्तरसर्वकर्मेणां 
विनाशमक्लेषमवाप्य भोगात्‌ । 
प्रारब्धनाशे चरमाच्च देहा- 


दुत्क्रान्तिमाम्नोति सुषुम्नया सुधीः ॥ 


उत्क्रान्तस्तु शरीरात्‌ स्वात्‌ पूजितो सर्वदैवतैः । 
अर्चिराद्यध्वना गत्वा तत्तल्लोके5वतिष्ठते ॥ 
स्वोत्तमेषु प्रविश्याथ चोत्तमः परमाघुयात्‌। 
ज्ञानं चतुर्मुखात्‌ प्राप्य पुन्नाम्ना ब्रह्मणा सह ॥ 
विरजायां कृतस्नानस्त्यक्तलिङ्गः सुपावनः । 
प्रविश्य चोदरं विष्णोः परमानन्दभुक्‌ तदा ॥ 
ध्यायन्‌ सृष्टौ निर्गतश्च नारायणपरायणम्‌ । 
श्वेतद्वीपं ततो गत्वा समीक्ष्य च परं विभुम्‌ ॥ 
अनुज्ञातस्तुरीयेन गतेच्छावरणस्तथा । 
स्वयोग्यस्थानमापन्नः ख्यादिभोगैः समस्तशः ॥ 
भुङ्के हि परमानन्दं विदोषः शाश्वती: समाः । 
नावतेते पुनस्तस्मात्‌ तुरीयानुग्रहेण हि ॥ इति । 

अयमत्र भावसङ्गहः ॥ कतेव्यमेव सर्वैः स्वस्वविहितधरमानुष्ठानम्‌ । 
१“कुर्वन्नेवेह कर्माणि जिजीविषेच्छतश समा: ।'' `“कुरु भुङ्ख च 
कर्म निजं नियतं हरिपादविनम्रथिया सततम्‌ ।'' *“आमरणं भगवत्पू- 
जात्मकान्यसङ्कल्पितफलानि स्वोचितानि कर्माणि सर्वथा कुर्यादिति 
यावत्‌।'' इत्याद्यपौरुषेयसवेज्ञसर्वज्ञकल्पवचनात्‌। तच्च विहितधमा- 
नुष्ठानं “ओम्‌ अग्निहोत्रादि तु तत्कार्यायैव तद्दशनात्‌ ओम्‌'' इत्युक्त- 
रीत्या ज्ञानोपायत्वेन योग इत्यभिधीयते । स च योगोऽद्ष्टद्वारा सत्त्व- 
शुद्धिमुत्पाद्य श्रवणादीनामुपकरोति। निवृत्तकमादिरूपेण योगेन 
सम्पादितादृष्टस्य शुद्धान्तःकरणस्य च ज्ञानाधिकाराच्छूवणादिक- 
मुपपद्यत इति यावत्‌। तेन च श्रवणादिना परोक्षज्ञानपूर्वकमपरोक्ष- 
ज्ञानोदयः । प्रमितेः प्रमाणफलळत्वात्‌। तच्चापरोक्षज्ञानं स्वस्वयोग्या- 
त्मदर्शनरूपमेव। न तु सर्वेषां बिम्बापरोक्षज्ञानमेवेति नियमः । 
उपपादितमेतदस्माभिः सप्रमाणं सविस्तरं मतत्रयरीत्या बिम्बप्रति- 
बिम्बभावनामके ग्रन्थान्तरे । अधिकजिज्ञासायां तत्रस्थविमशोऽवलो- 
कनीयः । ग्रन्थविस्तरभयान्नेह विव्रियते । तेन च साक्षात्कारेण पूवे- 
कृताप्रारब्धानन्तानिष्टकर्मणां विनाशः, उत्तरपापकमणामलेपश्च । 
निर्णीतश्च सूत्रकारेः - “ओम्‌ “तदधिगम उत्तरपूर्वाधयोरक्लेषविनाशौ 
तङ्घ्यपदेशात्‌ ओम्‌” इत्यादिना । 


1 ईशावास्योपनिषत्‌ मं-2 

2 द्वादशस्तोत्रम्‌ 3-1 र 

3 ईशावास्योपनिषद्भाष्यटीका श्रीजयतीर्थकृता 
4 ब्रह्मसूत्रम्‌ 4-1-13 

यद्यपि ज्ञानोत्तरपापकर्मणामलेपविषये बहु वक्तव्यमस्ति, अल्पवि- 
कर्म-महाविकर्म-अतिमहाविकर्मेति कर्मप्रभेदाधिकारिभेदतदनुगुणफ- 
लभेदादेः सत्त्वात्‌। तथापि कर्मक्षयादिचतुविधमोक्षस्वरूपमधिकृत्या- 
स्महुरुचरणैरेव ग्रन्थस्य करिष्यमाणत्वान्न वयमत्र लिखामः । 


ततोऽवशिष्टस्य प्रारब्धकर्मणो भोगेन विनाशः । तदुक्तं - “ओम्‌ 
भोगेन त्वितरे क्षपयित्वाऽथ सम्पत्स्यते ओम्‌” इति । ९“ अनिष्टस्यो- 
भयस्यापि सर्वस्यान्यस्य भोगतः ।” इति च । भोगेन प्रारब्धकर्मनाशेऽपि 
न निःशेषनाशः, किन्तु सशेषनाशः । १“ प्रारब्धकर्मरेषस्तु विरजात- 
रणावधिः ।” इत्युक्तेः । एवं ज्ञानभोगाभ्यां कमेबन्धनिवृत्ति: । इयमेव 
हि कर्मक्षयाख्यः प्रथमः पुरुषार्थः । कर्मक्षयोऽयं देवादिमानुषान्त- 
सर्वसाधारणः । 


“देवानाञ्च मनुष्याणामेतावत्‌ सममेव हि ।” 


“यदतीतपादे चिन्तितं कर्मनाशाख्यं फलमेतावद्देवानां मनुष्याणा- 
च्च सममेव । कर्मनाशाभावे तत्फलानुवृत्तेरावश्यकत्वात्‌ । मनुष्यशब्दो 
देवव्यतिरिक्तान्‌ लक्षयति ।” 


इत्यनुव्याख्यानसुधोक्तेः । एतद्धृदि निधायोक्तं - 


ज्ञानेन पूवोत्तरसर्वकर्मणां 
विनाशमश्लेषमवाप्य भोगात्‌ । 
प्रारब्धनाशे ... 
1 ब्रह्मसूत्रम्‌ 4-1-19 


2 अणुभाष्यम्‌ 4-2 
3 न्यायविवरणम्‌ 4-2-09 

इति । ततो देवेतरेषां *चरमदेहादुत्क्रमणम्‌ । उत्क्रमणद्वारा चरम- 
देहनाश इति यावत्‌ । तत्र देवेतरज्ञानिनो यथायोग्यं सुषुञ्नादिनाडीद्वारा 
चरमदेहादुत्क्रान्ता भवन्ति । उत्क्रान्तिमधिकृत्यैवैतद्वन्थस्य प्रवृत्तत्वात, 
तत्तदधिकारिणां नाडीभेदेनोत्क्रान्तिप्रकारनिरूपणादिकमग्र एव 
वक्ष्यामः । एतद्धदि निधायोक्तै - 


चरमाच्च देहादुत्करान्तिमाम्नोति सुषुञ्नया सुधीः ॥ 


इति । सुधीरिति समुदायार्थकमेकवचनम्‌ । कर्मक्षयसमुच्ञायकश्च- 
शब्द उत्क्रान्तिपदेनान्वेति। अत्र सुषुम्नया’ इत्युपलक्षणम्‌। तेन 
सुषुम्नाप्रभेदवज्रिकादिनाङ्यः पिङ्गलानाड्यश्च ग्राह्याः । उत्क्रान्तिरियं 
द्वितीयः पुरुषार्थः । 

उत्क्ान्ताश्च ज्ञानिनोऽचिरादिमागैण गच्छन्ति । 


२उत्क्रान्तस्तु शरीरात्‌ स्वादूच्छत्यचिषमेव तु । 

ततो हि वायोः पुत्रं च योऽसौ नाम्नाऽतिवाहिकः ॥ 

ततोऽहः पूर्वपक्षं चाप्युदक्संवत्सरं तथा । 

तटितं वरुणं चैव प्रजापं सूयैमेव च ॥ 

सोमं वैश्वानरं चेन्द्रं धुवं देवीं दिवं तथा । 

ततो वायुं परं प्राप्य तेनैति पुरुषोत्तमम्‌ ॥ 

इति सूत्रभाष्याद्यचुसारेणार्चिरादिमार्गोऽवगन्तव्यः । तत्र मार्गमध्ये 
तत्तक्लोकस्थदैवतैः सत्कृताः, यथायोग्यं पूजिताश्चोत्तरोत्तरलोकान्‌ यान्ति । 


1 यस्मिन्‌ देहे प्रारब्धकर्मनाशः स एव चरमदेहः । 
2 ब्रह्मसूत्रभाष्यम्‌ 4-3-5 

१दिवादिदेवताभिस्तु पूजितो ब्रह्म याति हि। 
इत्यष्टमगीताभाष्योक्ते: । 


२“तत्र तत्र स्थितैदेवैः प्राप्याचुज्ञां च पूजितः । 
पुद्वारेण स्वद्ृष्ट्या वा गच्छति दह्वुत्तरोत्तरम्‌ ॥” 


“यद्ययमल्पाधिकारी तर्हि स्वभृत्यपुरुषद्वारेण, उत्तमश्चेत्‌ साक्षादे- 
वेत्येवं पुंद्वारेण स्वदृष्ट्या वा$चिरादिदेवैरनुज्ञां प्राप्य संमानितः सन्नुत्त- 
रोत्तरलोकान्‌ याती”ति सत्तत्त्वरत्नमालावचनाच्च । 


ततः पक्कसाधना अप्रतीकालम्बनाश्चेद्विष्णुलोकं (वैकुण्ठगतामुक्त- 
स्थानं), पक्कसाधनाः प्रतीकालम्बनाश्चेत्‌ सत्यलेकं, अपक्कसाधनाश्चे- 
तपोलोकं, अपक्कतरसाधनाश्चेज्ञनलोकं, अपक्कतमसाधनाश्चेन्महलो- 
कमित्येवं यथायोग्यमहरादिःसान्तानिकलोकं प्राप्य, प्रलयकाळपर्यन्तं 
प्रतीक्षमाणास्तत्रैवासते । 


४इयुस्रीन्‌ कर्मणा लोकाञ्ज्ञानेनैव तदुत्तरान्‌ । 
तत्र मुख्या हरिं यान्ति तदन्ये वायुमेव वा ॥ 


अपक्का ये न ते यान्ति वायुं वा हरिमेव वा। 
स्थानमात्राश्रितास्ते तु पुनजेन्मविवर्जिताः ॥ 


1 गीताभाष्यम्‌ 8-24 

2 सत्तत्त्वरत्नमाला मार्गप्रकरणम्‌ 

3 “तान्‌ लोकान्‌ अपुनरावृत्तित्वेन सन्ततत्वान्नाम्ना सान्तानिकान्‌ विदुः” 
इति सत्तत्वरत्नमालायाम्‌ (मार्गप्रकरणे) सान्तानिकपदनिर्वचनं कृतं 
विज्ञेयम्‌ । 

4 भागवततात्पर्यम्‌ 2-2-24 

इति द्वितीयभागवततात्पयोक्तेः । एतद्धूदि निधायोक्तं - 


उत्क्रान्तस्तु शरीरात्‌ स्वात्‌ पूजितो सर्वदैवतै: । 
अर्चिराद्यध्वना गत्वा तत्तछ्लोकेश्वतिष्ठते ॥ इति । 


अयश्चार्चिरादिमार्गस्तृतीयः पुरुषार्थ: । ज्ञानभेदेन तत्तत्माप्य- 
सान्तानिकलोकभेदादिकं सप्रमाणं सविस्तरमुपपादितमस्माभि: 
“मतत्रयरीत्या बिम्बप्रतिबिम्बभाव”नामके ग्रन्थान्तरे “अधिकारिणा- 
मपरोक्षज्ञानस्य कालमर्यादा” इत्यत्र । अधिकं तु तत्रैव द्रष्टव्यम्‌ । 


एतौ चोत्क्रान्तिमार्गी देवातिरिक्तानामेव । 
१उत््रान्तिमार्गौ देवानां न प्रायेण भविष्यतः । इत्यनुव्याख्यानोक्तेः । 


२“ देवानामन्योन्यप्रवेशेन देहलयो भवतीत्युक्तम्‌ । तेनेतरज्ञानिनां 
देहादुत्क्रमणं सिद्ध्यति ॥” १“ ब्र्मनाड्योत्करान्तानां यो मार्गो ब्रह्मप्रा- 
पौ यच्च तेन पथा गतानां गम्यं तदुभयमस्मिन्‌ पादे कथ्यत इत्यर्थः ॥” 


८८ देवानामुत्क्रान्ति 


इति तत्त्वप्रकाशिकावचनाच्च । 
इत्यादिकमत्रैवाग्रे विमृश्यते । 


देवानामुत्क्रान्तिः कदा ? कथं?” 


देवानां तूत््रन्त्यभावेऽपि प्रतिसञ्चरे स्वोत्तमप्रवेशेन चरमदेहल्यः । 


*सष्टृष्वेव च सृज्यानां प्रवेशो ब्रह्मणो लये । 
देवानां मागे उद्दिष्टो नार्चिरादिर्न चोत्क्रमः ॥ 


अनुव्याख्यानम्‌ 4-2 
तत्त्वप्रकाशिका 4-2-17 (हृदयाग्रज्वलनाधिकरणम्‌) 
तत्त्वप्रकाशिका 4-3-1 (अर्चिराद्यधिकरणम्‌) 
अनुव्याख्यानम्‌ 4-2 


> ON ८ 

स्रष्टुस्तु ग्रासभूतस्य देहस्तत्र लयं ब्रजेत्‌ । 
यतः सृज्यस्य देवस्य नेवोत्क्रान्तिस्ततो भवेत्‌॥ 


लयाच्चैवार्चिरादीनां लोकानामपि सवैशः । 
कथं मागो भवेत्तेषां विशतामृत्तरं स्वतः ॥ 


इत्यनुव्याख्याने सयुक्तिकं तस्योपपादनात्‌। सूत्रभाष्याद्यनुसारेण 
देवानामुत्तरोत्तरप्रवेशोऽधिगन्तव्यः । कार्यात्यये = समस्तकार्याणां 
विनाशरूपे प्रलये गरुडमाग-शेषमार्गद्वारा स्वोत्तमप्रवेशेन सम्प्राप्तचर- 
मदेहनाशा देवा अन्ते चतुर्मुखं प्रविष्टास्तदध्यक्षेण चतुर्मुखेन सह 
(चतुमुखद्वारा) परं ब्रह्म गच्छन्ति, प्रविशन्तीति बोध्यम्‌ । तदुक्तं - 


१“ओम्‌ कायोत्यये तदध्यक्षेण सहातः परमभिधानात्‌ ओम्‌” 
इति । एतद्धृदि निधायोक्तं - 


स्वोत्तमेषु प्रविश्याथ चोत्तमः परमाघ्नुयात्‌।” इति । 


अत्र चरमदेहादुत्क्रम्याचिरादिमार्गण चोध्वँगता यथायोग्यं महरा- 
दिलोकेषु प्रतीक्षमाणाः सर्वेऽपि देवेतरज्ञानिनो महाप्रलये प्राप्त 
यमादिषु प्रविश्य, तद्वारा (गरुडमार्गण) ब्रह्माणं प्राप्य (चतुर्मुखं 
प्रविश्य), तद्वारा हरौ लयं यान्ति (भगवदुदरं प्रविष्टा भवन्ति) । 


एवं चरमदेहादुत्क्रम्य वा स्वोत्तमप्रवेशेन वा त्यक्तदेहाः (सम्प्रापत- 
चरमदेहनाशाः), भगवदुदरं प्रविष्टाः, लिङ्गमात्रशरीरिणः, ब्रह्मादि- 
मानुषोत्तमान्ताः सवेऽपि मुक्तियोग्या ब्रह्मोपदेशार्थं विरजाख्नानार्थञ्च 
भगवदुदरान्निगेच्छन्ति । ततो मोक्षार्थं चतुर्मुखेन सर्वेषामुपदेशः । तेन 
च ज्ञानाभिवृद्धिः । 


1 ब्रह्मसूत्रम्‌ 4-3-10 

१“ उपदेशो ब्रह्मणस्तु सर्वेषामेव मुक्तये ।” इत्यनुव्याख्यानोक्तेः । 
२५स एतस्माञ्जीवघनात्‌ परात्परं पुरिशयं पुरुषमीक्षते ।” 
इति षद्वश्ववचनाच्च । 


३“परात्परं उत्तमोत्तमं पुरिशयं सकलजीवशरीरेषु शयितं पुरुषं पूर्ण 
वासुदेवमीक्षते । पुनरभिबृद्धज्ञानो भवति ।” 


इति षष्रश्भटीकायां तझ््याख्यानाच । ततः प्रधानावरणव्योम्नो- 
मध्यवतिन्यां विरजायां खानम्‌ । पुन्नामकेन ब्रह्मणा सह विरजानदी- 
सानेन लिङ्गदेहभङ्गः । ज्ञानेन पूर्वमेव दग्धपटायमानस्य लिङ्गशरीरस्य 
विरजाख्नानेन सवैथा नाश इति केचित्‌ । अन्ये तुप्रकृत्यात्मकलिङ्गहारीरस्य 
नित्यत्वेन स्वरूपध्वंसाभावाद्विरजा्नानेन तस्यात्मनो दूरीकरणं बोध्य- 
मित्याहुः । महान्तोऽत्र प्रष्टव्याः । “ प्रारब्धकर्मशेषस्तु विरजातरणाव- 
धिः ।” इत्युक्तेविरजा्नानेनावशिष्टकर्माद्यशेषानिष्टनिवृत्तिश्च । 


४“त्रिगुणात्मकं मनोऽस्त्येव यावन्सुक्तिस्सदातनम्‌ ।” इत्यचुव्या- 
ख्यानव्याख्यानावसरे *“अस्त्येव सर्वदैवेति शेषः। तथा सति 
मोक्षेऽपि सत्त्वात्‌ स्वमाद्यवस्थापत्तिरित्यत उक्तं विवृणोति- यावदिति ॥ 
यद्यपि मनः स्वरूपेण नित्यमेव तथापि जीवसम्बन्धस्तस्य मोक्षावधि- 
रित्यत इदमुक्तम्‌ ।” इति सन्ध्याधिकरणसुधोक्तेविरजाखानेन जडमन- 
सोऽप्यात्मनो दूरीकरणं विज्ञेयम्‌ । एतद्धदि निधायोक्तं - 
1 अचुन्याख्यानम्‌ 3-3 
2 षद्रश्नोपनिषत्‌ प्रश्न-5 मन्त्र-2 
3 षद्रश्नटीका श्रीजयतीर्थविरचिता 
4 अचुव्याख्यानम्‌ सन्ध्याधिकरणम्‌ 3-2-1] 
5 न्यायसुधा सन्ध्याधिकरणम्‌ 3-2-1 

ज्ञानं चतुमुखात्‌ प्राप्य पुन्नाम्ना ब्रह्मणा सह । 
विरजायां कृतस्रानस्त्यक्तलिङ्ग: सुपावनः ॥ इति । 


अत्र लिङ्गशरीराद्यशेषानिष्टनिवृत्त्या (इश्वरेच्छाव्यतिरिक्ताविद्यादि- 
सकलावरणनिवृत्त्या) जडमनोदूरीकरणेन च जीवस्य सुपावनत्वं 
बोध्यम्‌ । 


“सर्वेषामपि ब्रह्मणा सह विरजानदीस्नानेनैव लिङ्गदेहभङ्गः ? उत 
न ?” इत्यादिकमस्माभिम्रन्थान्तरे विमृश्यते । विप्रतिपन्नत्वात्‌ । ग्रन्थ- 
विस्तरभयान्नेह तद्विमृशामः । 


ततः सवेषामपि भगवददुरे पुनः प्रवेशः । दुःखापादकलिङ्गशरी- 
राद्यावरणाभावात्‌ सम्म्रापतात्यन्तिकदुःखनिवृत्तयः सर्वे ज्ञानव्यक्तं 
बहुतरं स्वरूपसुखश्च भुञ्जानाः प्रतिसश्चरपरिसमासतिपर्यन्तं ध्यानं गता- 
स्तिष्ठन्ति । एतद्धृदि निधायोक्तं - 


प्रविश्य चोदरं विष्णोः परमानन्दभुक्‌ तदा । 


इति । “प्रलयकाले भगवदुदरे वसतां भिन्नलिङ्गानां स्वरूपसुखा- 
नुभवोऽस्त्येव” इत्येतदस्माभिः 'सौम्यसमर्थने' ग्रन्थान्तरे समर्थितम्‌ । 
अधिकं तु तत्रैव द्रष्टव्यम्‌ । 


ळयसमाप्तौ सृष्टिकाले श्वेतद्वीपानन्तासनवैकुण्ठाख्यभगवल्लोका- 
विभावे सति, 


14 AN" उत्क्रान्तिसारः 


बहुनाऽत्र किमुक्तेन यावच्छ्ेतं न गच्छति । 
योगी तावन्न मुक्तः स्यादेष शास्रस्य निर्णयः ॥ 


इति वचनात्‌ सर्वेषामपि सकृच्छ्रेतद्वीपगमनाङ्गीकारेण सवेऽपि 
भगवदुदरान्निरगताः सन्तः श्वेतद्वीपं गच्छन्ति । अपरोक्षज्ञानानन्तरा- 
नुष्टितनिवृत्तकर्मभिः प्रसन्नः परमकारुणिको भगवान्‌ वासुदेवः “दूनं 
अनाथं शरणागतमेनमुद्धर”'इति स्वातिप्रियतमभक्ताग्रेसरवायुविज्ञापनं 
सम्मानयन्‌, तत्र श्रेतद्वीपपतिश्रीनारायणस्य सन्दशेनं कारयित्वा, 
“एनं मोचयामि” इति सङ्कल्प्य, प्रधानावरणभूतं स्वेच्छावरकम- 
पसारयति । 


९“ विष्णुस्तुरीयरूपेण मोक्षदः सम्प्रकीतितः ।” 


२“ श्रीश्वेतद्वीपदर्शनं निमित्तीकृत्य प्रधानावरणभूतस्वेच्छापसरणेन 
स्वस्वयोग्यानन्दाविभावलक्षणमुक्तिप्रदानप्रयोजनक मायापति श्रीवा- 
सुदेवात्मक ....” 


इत्यादिवचनात्‌। ततोऽपगतेच्छावरका भगवदनुज्ञाताः सन्तः - 
“अनुज्ञाताः प्रमोदन्ते निदुँःखास्तु धरादिषु । 

केचिदेव वसन्त्यत्र ह्यन्तरिक्षे च केचन ॥ 

केचित्‌ स्वर्गे महलोके जने तपसि चापरे । 

केचित्‌ सत्ये महाज्ञाना गच्छन्ति क्षीरसागरम्‌ ॥ 


1 गीताभाष्योदाहृतं (2-50) आदित्यपुराणवचनम्‌ । 

2 माण्डूकोपनिषद्धाष्यम्‌ 2-1 

3 प्रातःसङ्कल्पगद्यम्‌ 

4 ब्रह्मसूत्रभाष्यम्‌ 4-4-19, तथा सत्तत्वरत्नमाला फळप्रकरणम्‌ 

श्वेतद्वीपं च वैकुण्ठमनन्तासनमप्युत । 
तत्रापि क्रमयोगेन ज्ञानाधिक्यात्‌ समीपगाः ॥ 


सालोक्यं च सरूपत्वं सामीप्यं योग एव च । 
इमामारभ्य सवेत्र यावत्सुक्षीरसागरे ॥ 


पुरुषोऽनन्तशयनः श्रीमन्नारायणाभिधः । 
इत्थं स्थानान्यनुप्राप्य भोगाननुभवन्ति च ॥ 


इत्युक्तरीत्या स्वस्वयोग्यस्थानमापन्ना ज्ञानव्यक्तबहुतरस्वरूप- 
सुखमचुभवन्तः, ज्ञानोत्तरानुष्ठितनिव्ृत्तकर्मादिसाध्यस्वापेक्षितसङ्कल्प- 
मात्रसाध्यरूयादिदिव्यभोग्यवस्तुभोगेनाभिव्यक्तकर्मसुखाख्यस्वरूप- 
सुखञ्चानुभवन्तः शाश्वतीः समास्तत्रैव वसन्ति । 


“ श्ज्ञानोत्तरमचुष्टितेन निवृत्तकर्मा प्रसन्नः परमेश्वरो मुक्तौ विष- 
यानुत्पाद्य तद्भोगेन ज्ञानानभिव्यक्तमपि स्वरूपसुखं व्यक्तीकरोति ।” 


२“स यदि पितृलोककामो भवति सङ्कल्पादेवास्य पितरः समृत्ति- 
छन्ति” “स्रीभिर्वा यानैर्वा” “अस्माद्भ्येवात्मनो यद्यत्कामयते तत्तत्सृ- 
जते” “कामान्नी कामरूप्यनुसञ्चरन्‌” 


१“श्यामावदाताः शतपत्रलोचनाः पिशङ्गवस्राः सुरुचः सुपेशसः । 
सर्वे चतुर्बाहव उम्मिषन्मणिप्रवेकनिष्काभरणाः सुवर्चसः ॥ 


प्रवालवैदूर्यमृणालवचेसां परिस्फुरत्कुण्डलमौलिमालिनाम्‌ । 


लो 


प्रमेयदीपिका 2-50 
2 गीताभाष्योदाहताः श्रुतयः 2-50 
3 अनुव्याख्यानोदाहतानि पुराणवचनानि 4-2 (अन्यथामोक्षस्वरूपनिराकरणम्‌) 

आजिष्णुभिर्यः परितो विराजते लसद्विमानावलिभिमहात्मनाम्‌ । 
विद्योतमानप्रमदोत्तमाभिः सविद्युदभ्रावलिभिर्यथा नभः ॥” 


इत्यादेः । न कदाचित्‌ पुनरावतेन्ते च । एतद्धूदि निधायोक्तं - 


५204 सृष्टौ निर्गतश्च नारायणपरायणम्‌ । 
श्वेतद्वीपं ततो गत्वा समीक्ष्य च परं विभुम्‌ ॥ 


अनुज्ञातस्तुरीयेन गतेच्छावरणस्तथा । 
स्वयोग्यस्थानमापन्नः ख्यादिभोगैः समस्तशः ॥ 


भुङ्के हि परमानन्दं विदोषः शाश्वतीः समाः। 
नावतेते पुनस्तस्मात्‌ तुरीयानुग्रहेण हि॥ इति । 


तदेतत्‌ सैद्धान्तिकमोक्षस्वरूपं सुवाक्यैः सङृह्य सवज्ञकल्पाः 
सुधायां सङ्गिरन्ते - 


१“भगवज्ज्ञानभोगाम्यां निवृत्तसमस्तानिष्टकमाणः, स्वोत्तमप्रवेशेन 
ब्रह्मनाङ्योत्क्रमणेन वा परित्यक्तदेहाः, स्वोचितेनाचिरादिना वा पथा 
वैकुण्ठलोकवासिनं भगवन्तं हिरण्यगर्भेण सह प्राप्ता भिन्नलिङ्गशरीरा 
विध्वस्तप्रकृतयोऽत्यन्तनिवृत्तानिष्टाः सम्यगाविभूतानन्दादिगुणा 
भगवत्समीप एव तमुपासीना: स्वरूपेण वा लीलागृहीतविग्रहैवा 
सङ्ल्पमात्रसाध्यान्‌ दिव्यभोगांस्तारतम्येन भुञ्जाना न कदाचित्‌ पुन- 
रावतेन्ते ॥” इति । 


तस्मादेवंविधकर्मक्षयादिचतुविधपुरुषार्थप्रापये पुरुषार्थकामेन 
पुरुषेण तत्साधनमवइ्यमनुषठेयमेवेति । 
1 न्यायसुधा 4-2 (अन्यथामोक्षस्वरूपनिराकरणम्‌) 


उत्क्रान्तिर्द्वितीयः पुरुषार्थः 


तत्र भगवज्ज्ञानभोगाम्यां प्रापतकर्मक्षयरूपप्रथमपुरुषार्थस्य विदुषः 
पुनजनिराहित्येनोध्वेलोकप्राप्तिसाधनतया चरमदेहादुत्करान्तिद्वितीयः 
पुरुषार्थ: । 


उत्क्रान्तिनाम देहादुत्क्रमणम्‌ । देहाक्निगमनमिति यावत्‌। न च 
देहादुत्क्रमणं सर्वजन्मसाधारणमिति कथं तस्य पुरुषार्थत्वमिति 
वाच्यम्‌ । असाधारण्येन व्यपदेशा भवन्तीति न्यायेन हृदयाग्रप्रज्वलनादि- 
विशिष्टतया या चरमदेहादुत्क्रान्तिरसाधारणी शास्रसिद्धा तस्या एवा- 
्रोत्क्रान्तिशब्देन विवक्षितत्वात्‌ । तस्याश्च 

शविष्णोलोकं परं गच्छन्नुत्रामेन्मूर्ध एव तु । 

तथैव ब्रह्मणो लोकं सुषुम्नाया विभेदतः ॥ 

इत्याद्युक्तरीत्या पुनजेनिराहित्येन ब्रह्मलोकपाप्तिसाधनत्वात्‌ 
पुरुषा्थत्वोपपत्तेः । 

निर्णीतञ्च निर्णायकसूत्रकारेश्चरमदेहोत्क्रमणस्य हृदयाग्रप्रज्वलनादि- 
मत्त्वेन विशिष्टत्वं तदोकोऽधिकरणे । तथा हि - 

ज्ञानिनां देहादुत्क्रमणं विषयः। किं पृथञ्जनमरणवदेव भवत्युत 
वैळक्षण्येनेति सन्देहः । मरणत्वं ज्ञानिसम्बन्धित्वं च सन्देहबीजम्‌ । 
अज्ञानिमरणवज्ज्ञानिमरणस्यापि प्रारब्धनिबन्धनत्वात्‌ पृथञ्जनमरण- 
वदेवेति पूर्वः पक्षः । 

1 बृहदारण्यकोपनिषद्भाष्यम्‌ 6-4-2 

एवं प्राप्ते सिद्धान्तयत्सूत्रमाह - तदिति ॥ 


१ओं तदोकोग्रज्वळनं तत्म्रकाशितद्वारो विद्यासामथ्यीत्तच्छेषगत्यनु 
स्मृतियोगाच्च हादौनुगृहीतः शताधिकया ओं 


सिद्धान्तस्तु न ज्ञानिमरणस्याज्ञमरणाविरिष्टता । अस्त्येव विशेषः । 
यत उत्क्रान्तिकाले भगवदोकसो हृदयस्याग्रं प्रकाशते । २“तस्य हैतस्य 
हृदयस्याग्रं प्रद्योतते’ इति श्रुतेः । हृदयाग्रप्रकाशानेऽपि ज्ञान्युत्क्रमण- 
स्यान्यमरणस्य च को विशेषः ? इति चेन्न । यतो ज्ञानी तेन प्रकाशेन 
प्रकाशितनाडीद्वारः सन्‌ देहान्निष्क्रामति। न तु तथाऽज्ञानी। न 
केवलमेतावत्‌, किं नाम ? स्वहृदयमारभ्य या ब्रह्मपर्यन्ता गतिस्तस्याः 
शरीरत्यागकालेऽनुस्मरणञ्च ज्ञानिनः सम्भवति। गत्यनुस्मृतिश्च 
कर्मावसानसमय एव न मरणान्तरे । 


ज्ञानिनां कर्मयुक्तानां कायत्यागक्षणो यदा । 
विष्णुमाया तदा तेषां मनो बाह्यं करोति हि ॥ 


इति स्मृतेः। एतेन शरीरत्यागकाले यदृत्यनुस्मरणं तज्ज्ञानिनः 
प्रथममरण एव स्यादिति शङ्का परास्ता वेदितव्या । अतोऽज्ञमरणा- 
ज्ज्ञानिमरणस्यास्ति विशेष इति । 


KRW 


1 ब्रह्मसूत्रम्‌ 4-2-17 
2 बृहदारण्यकोपनिषत्‌ 6-4-2 
3 गीताभाष्ये (6-2) तत्वप्रकाशिकायाञ्च (4-2-17) उदाहृतं स्मृतिवचनम्‌ । 

ज्ञानिचरमदेहोत्क्रमणस्य हृदयाग्रप्रज्वलनादिविशिष्टतया यद्विशिष्ट- 
त्वं ब्रहदारण्यकोपनिषदपि तन्निरूपयति - 


१“तस्य हैतस्य हृदयस्याग्रं प्रद्योतते तेन प्रद्योतनेनैष आत्मा 
निष्क्रामति चक्षुषो वा मूषी वाऽन्येभ्यो वा शरीरदेशेभ्यस्तमुत्क्रामन्तं 
प्राणोऽनूत्क्रामति प्राणमनूत्क्रामन्तं सर्वे प्राणा अनूत्क्रामन्ति ।'' 


इति । व्याख्यातञ्च तद्भाष्यकारैः - 


तदा विष्णोः स्वतेजसा । 
द्योतते हृदयाग्रं च तेन द्वारेण केशवः ॥ 


निष्क्रामेञ्जीवमादाय प्राण एनमनुव्रजेत्‌ । 
प्राणमन्ये तथा देवा विद्या कर्म च योग्यता ॥ इति महामीमांसायाम्‌ । 


इति ॥ 


अयं भावः । ज्ञानिनो हि साक्षात्कारेण पूर्वकृताप्रारब्धानन्तकर्मणां 
विनाशः, उत्तरकर्मणामलेपश्च । ततोऽवशिष्टस्य प्रारब्धकर्मणो भोगेन 
विनाश: । यद्देहे प्रारब्धकर्मनाशः स एव हि चरमदेहः । देहान्तरापा- 
दककर्मशून्यत्वाद्धि तस्य चरमत्वं विज्ञेयम्‌। अतो ज्ञानी तत्र पुनजे- 
निराहित्येनोध्वेलोकगन्ता भवेत्‌। पुनजेनिराहित्येनोध्वैलोकगमनं हि 
तदा भवति यदा सुषुम्नानाडी द्वारेणोत्क्रामेत्‌। ¦` ब्रह्मनाडी विना यद्य- 


1 बृहदारण्यकोपनिषत्‌ 6-4-2 
2 बृहदारण्यकोपनिषद्भाष्यम्‌ 6-4-2 
3 गीताभाष्यम्‌ 8-12 

न्यत्र गच्छति तहि विना मोक्षं स्थानान्तरं प्राम्मोती''ति गीताभाष्यो- 
क्तेः । अतः सुषुम्नयैवोध्वं गच्छेत्‌। हृदयस्थो हि जीवः। हृदि ह्येष 
आत्मा” इति श्रुतेः । हृद्यपि सुषुम्नानाडीस्थहत्कर्णिकामूलगतमूलेशपाद- 
पद्माश्रितः । 


१हृदये सवैशो व्यापी प्रादेशः पुरुषोत्तमः । 
जीवानां स्थानमुद्दिष्टः सर्वदैव सनातनः ॥ 


हृत्कर्णिकामूलगतः स्वाङ्नुष्ाग्रप्रमाणक : । 
मूछेश इति नामास्मिन्‌ सर्वे जीवाः प्रतिष्ठिताः ॥ 


इति ब़ृहद्भाष्ये हत्कणिकामूलगतमूलेशे सर्वजीवानां प्रतिष्टि- 
तत्वोक्तेः । 


२“सुप्तगताविति ॥ उत्तमानां जाग्रति चक्षुरादौ रूपान्तरस्य सतः 
राज्ञं प्रति गतौ, तथा सवेजीवानां इत्कर्णिकामूलस्थानां कर्णिकाम- 
ध्यस्थप्राज्ञं प्रति गतौ चेत्यर्थः ।'' 


इत्युत्क्रान्तिपादीयपरिमळे जैनमतनिराकरणप्रस्तावे सवेजीवानां 
हत्कर्णिकामूलस्थत्वोक्तेश्च । तस्माददेहान्तः सूर्यादितेजसोऽभावादन्ध- 
कारनिविष्टस्य ज्ञानिजीवस्य सुषुम्नानाडीद्वारप्रकाशोऽत्यावशयक इति 
परमकारुणिको विष्णुः स्वतेजसा (स्वस्वरूपभूततेजसा) तस्य हृदय- 
स्याग्रं प्रकाशयति । 


1 बृहदारण्यकोपनिषद्भाष्यम्‌ 6-1-7 
2 सुधाव्याख्यानं परिमळः 4-2 


Mr क” निति 

तेन हि प्रकाशेन सुषुम्रानाडीद्वार 'प्रकाशितं भवति । तथा च 
तत्मकाशितनाडीद्वारो जीवो नाड्यन्तराततसौररश्म्यनुसारेण सुषुम्रयै- 
वोध्वे गच्छन्‌, भ्रूमध्यगतब्रह्मनाडीस्थचतुर्दलपद्ये5्थमुहूर्तकालं स्थित्वा, 
हरिस्मरणं गत्यनुस्मरणं गम्यस्मरणच्च प्रकुवैन्‌, ततो निर्भिद्य मूर्धस्थानं 
तच्चरमदेहान्निष्क्रामति। उत्क्रान्तस्य चार्चिरादिमार्गण गतस्य स्वयो- 
ग्यमहरादिसान्तानिकलोकप्राप्तिः । ततस्तस्य न कदाचन भुवि जन्म 
सम्भवति । 


२तत्र मुख्या हरिं यान्ति तदन्ये वायुमेव वा । 
अपक्का ये न ते यान्ति वायुं वा हरिमेव वा । 
स्थानमात्राश्रितास्ते तु पुनजेनिविवर्जिताः ॥ 


इत्यादेः । एवश्च पुनजेनिराहित्येनोध्वेलोकप्रापिसाधनतया भवत्येव 
चरमदेहादुत्क्रान्तिद्वितीयः पुरुषार्थ इति । 


अत्र सुषुम्नादिनाडीद्वारा जीवस्योत्क्रमणप्रकारं विशदमग्रे 
निरूपयामः । हरिस्मरण-गत्यनुस्मरण-गम्यस्मरणविषये च यद्वक्तव्यं 
तदप्यग्रे वक्ष्यामः । 


1 अत्र नाडीद्वारप्रदर्शने विष्णुतेजस अत्यावइयकत्वं तु गुर्वर्थदीपिकाया- 
मेवमुपपादितम्‌ - “नाड्यन्तस्थसौरप्रकाशः जीवमादाय हरौ मूर्धद्वारसमीपं 
प्रति गते सत्यधस्थात्‌ पीठभूतार्कस्यैव विलोपात्‌ वायुभिः सह नष्ट एव 
भवति । तस्माद्वारप्रदर्शनाय हरिप्रकाश एवापेक्षित इति भावः ॥” इति । 
गुर्वर्थदीपिका - 4-2-18 

2 भागवततात्पर्यम्‌ 2-2-24 

सुषुम्रादिनाडीविचारसङ्केपः 


ननु केयं सुषुम्ना ? चरमदेहोत्क्रमणकाले ज्ञानी ययोरध्वमायन्न- 
मृतत्वमेतीति चेत्‌। तामित्थं सङ्गेपतः परिचिनुमः। सुषुम्रायास्तु 
देहान्तःस्थैकोत्तरशतनाडीषु तत्प्रतिशाखाभूतद्वासप्ततिसहस्रनाडीषु 
तत्प्रतिशाखाभूतासङ्गयाकनाडीषु च प्रधानत्वात्‌ प्रधानज्ञानस्याप्रधान- 


ज्ञानसापेक्षत्वाच्च देहान्त: स्थनाडीविचारस्तावत्‌ प्रसङ्गात्‌ क्रियते । 


अत्रायं सङ्गेपः । देहे तावद्बृदयदेश एकाधिकशतसङ्कथाका नाड्यः 
प्रधानाः सन्ति । तत्र मध्य एका नाडी । तस्या नाड्या दक्षिणवाम- 
भागयोः पृथक्‌ पाशन्नाड्यः सन्ति। तत्र दक्षिणभागस्थाः पञ्चा- 
शन्नाडयः “पिङ्गलाः इति कीत्येन्ते। दक्षिणभागस्थपञ्चाशन्नाडीनां 
'पिङ्गलाः' इति नामेति यावत्‌। वामभागस्थाः पञ्चाशन्नाड्यः इडाः' 
इति गीयन्ते। वामभागस्थपञ्चाशन्नाडीनां इडाः' इति नामेति 
यावत्‌ । अथ मध्यमा = इडापिङ्गलामध्यभागस्था याऽतिप्रधाना नाडी 
सैव 'सुषुम्रा' इत्यभिधीयते । एवमेकाधिकशतसङ्क्याका या नाड्यः 
प्रधानास्तासां प्रतिशाखात्वेन द्वासप्ततिसहस्रनाड्योऽम्रधानाः शरीरे 
प्रतिष्ठिताः । तद्ठासप्ततिसहस्रनाडीनामपि प्रतिशाखात्वेन ह्यसङ्ञयाक- 
नाड्योऽप्रधानतमा देहं व्याप्य वतेन्त इति । 


किञ्चिद्विस्तरेण तद्विजानीमः । तथाहि - 

एकाधिकइतसङ्कयाका नाड्यः 


शरीरे तावदेकाधिकशतसङ्कयाकाः प्रधाना नाड्यः काठके 
कथ्यन्ते- 


*'शतं चेका च हृदयस्य नाड्यस्तासां मूर्धानमभिनिस्सृतैका । 
तयोध्वेमायन्नमृतत्वमेति विष्वगन्या उत्क्रमणे भवन्ति ॥' 


इति। हदयसम्बन्धिन्यो नाड्यः शतं चैका चाहत्यैकोत्तरशतं 
नाड्यो भवन्ति। तासां मध्य एका नाडी मूर्धानमभि प्रति निस्सृता 
तावत्पयैन्तं गता । सैव सुषुम्ना । ययोत्क्रमणेन ब्रह्मज्ञानी विष्णुलोक- 
माप्नोति । तद्धिन्नाः शतं नाड्यस्तु लोकान्तरगमनार्थं भवन्तीति भावः 
काठकस्य । 

तत्र सुषुम्नाया दक्षिणभागे पञ्चाशन्नाड्यः । “पिङ्गलाः? इति तासां 
नाम । सुषुम्नाया वामभागेऽपि पश्चाशन्नाड्यः । 'इडा:' इति तासां 
नाम । तन्मध्यव्तिनी च सुषुम्ना । तदुक्तं भागवततात्पर्यनिर्णये - 


९'दक्षिणाः पिङ्गलाः सर्वा इडा वामाः प्रकीर्तिताः । 

नाड्योऽथ मध्यमा प्रोक्ता सुषुम्ना वेदपारगैः ॥' 

इति । अत्रैकाधिकशतसङ्घयाकप्रधाननाडीषु = इडा-पिङ्गला -सुषु- 
म्रानाडीषु चिन्तनीयानि प्राणरूपाणि त्वग्रे वक्ष्यामः । 


FR 


1 काठकोपनिषत्‌ 2-3-16 
2 भागवततात्पर्यनिर्णयः 2-2-27 

अतिप्रधाननाडी सुषुम्ना 
सुषुम्नास्वरूपं तु - 


१“मूलाधारं समारभ्य त्वामूर्धानमृजुस्थिता । 
मध्ये सुषुम्ना विज्ञेया .....' 


२“आधारं सवेनाडीनां मूलाधारं तदुच्यते । 
तन्मध्यदेशमारभ्य त्वामूर्धानमृजुस्थिता ॥ 


सूक्ष्मा सुषुम्ना विज्ञेया वेणुवद्विवरान्विता । 
ब्रह्मनाडी तु सा केशं कृत्वा भागान्‌ सहस्रशः । 
एकभागप्रमाणा सा सच्छिद्रा सूक्ष्मरूपिणी ॥' 


१-ब्रह्मनाडी हि गुदमारभ्य मूर्धपर्यन्तं ऋज्वी वर्तते ॥' 

"हट्छ 72358ढे 2 गोने {३883885 2४७५३) ७02038 

इत्यादिना शास्त्रे स्फुटमुपपादितम्‌ । 


इदमत्राकूतम्‌ । सर्वनाडीनामाधारभूतं मूलाधारं तावद्देहे गुदमदेशे 
वर्तते । तद्देशमारभ्य मूर्धस्थानपर्यन्तं सुषुम्ना दण्डवइज्ची वतते । सूक्ष्मा 
च। सूक्ष्मत्वं च केशस्यैकस्य सहसतया विभागे कृते, तत्र सहस- 
भागेष्वेकभागो यत्प्रमाणकस्तावत्प्रमाणकत्वं विज्ञेयम्‌ । वेणुवद्विवरा- 
न्विता च । ताइशसूक्ष्मरूपिणी दण्डवइज्वी स्थिताऽपि तन्मध्ये वेणुः 
1 तन्त्रसारसङ्गहः 5-149 
2 मुक्तितत्त्वम्‌ कोक 1-5 


3 यादवार्यविरचिता भागवतव्याख्या प्रकाशिका 2-2-22 
4 ळ08७कळुडरु०0, ४६०६८४००३०, कपुर 

बद्विवरं वतेत इति यावत्‌। तेनैव हि विवरेण ज्ञानी चरमशरीरा- 
दुत्क्रान्तो भवति। सच्छिद्राऽपि। सुषु्नायां तत्र तत्र बहिनिर्गमन- 
द्वारभूतानि छिद्राण्यपि वर्तन्ते । सैषा सुषुम्ना ब्रह्मनाडी’ 'पुरीतत्‌' 
'उदानगतिः' इत्यप्यभिधीयत इति । 


१) ब्रह्मनाडी 

ये चानया सुषुम्नयोत्क्रामन्ति ते ब्रह्मलोकमामुवन्ति । 

१“शतं चेका च हृदयस्य नाड्यस्तासां मूर्धानमभिनःसृतैका । 

तयोध्वेमायन्नमृतत्वमेति विष्वगन्या उत्क्रमणे भवन्ति ॥' 

९“विष्णोळीकं परं गच्छचनुत्क्रामेत्‌ मूर्ध एव तु । 

तथैव ब्रह्मणो लोकं सुषुम्नाया विभेदतः ॥' 

इत्यादिवचनात्‌ । तयोत्क्रमिष्यमाणाः प्रतीकालम्बनाश्चेत्‌ कार्य- 
ब्रह्मलोकं, अप्रतीकालम्बनाश्चेत्‌ परब्रह्म(विष्णु)लोकं प्राप्नुवन्तीति 
विवेको बोध्यः । विस्तरस्त्वग्े द्रष्टव्यः । तथा चैवं परापरब्रह्मलोकप्रा- 
सिसाधननाडीत्वात्‌ ब्रह्मनाडी’ इति गीयते । 
२) पुरीतत्‌ 

पुरी = देहः, तत्र हृदयमारभ्य शिरःपर्यन्तं ततत्वात्‌ = व्याप्त- 
तया वतेमानत्वात्‌ 'पुरीतत्‌' इत्यभिधीयते । तदुक्तं ब्रृहदारण्ये - 


"अथ यदा सुषुप्तो भवति तदा न कस्यचन वेद हिता नाम नाड्यो 


1 काठकोपनिषत्‌ 2-3-16 
2 बृहदारण्यकोपनिषद्भाष्यम्‌ 6-4-2 
3 बृहदारण्यकोपनिषत्‌ 4-1-19 


26 4" उत्क्रान्तिसारः 


द्वासप्ततिसहस्राणि हृदयात्‌ पुरीततमभिप्रतिष्ठन्ते ताभिः प्रत्यवसृप्य 
पुरीतति शेते ।' 


इति । व्याख्यातञ्च भावबोधे - 


१ याः जीवस्य सुखहेतुत्वेन परमात्मना निहितत्वेन वा हिता 
नाम । द्वाभ्यां अधिका सप्ततिः द्वासप्ततिः सहस्राणि नाड्यः । हृदयात्‌ 
हृदयमारभ्य वर्तमानं पुरीततं शिरःपयैन्तं शरीरे व्याप्तं 
सुषुम्नाख्यनाडीविशेषम्‌। अभि परितः प्रतिष्ठन्ते। ताभिनोडीभिः 
प्रत्यवसृप्य चरित्वा पुरीतति सुषुम्माख्यनाडीविशेषे शेते परमात्मा ।' 


इति । 
३) उदानगतिः 


२, उदानगत्योरसि तं नयेन्मुनिः । इति हि भागवते *उदा- 
नगत्या ब्रह्मनाड्या' इति तत्तात्पर्यं च सुषुम्नेयं ‘उदानगतिः’ इति 
कथिता । 


तस्यायं भावः। वायुरुदानरूपेण सुषुम्नायां स्थितः । *उदानो 
ब्रह्मनाडिगः' इति भागवततात्पर्यवचनात्‌। स च सुषुम्नायां सञ्चरन्नु- 
त्क्रमणकाले जीवमूरध्वलोकं नयति। एवमूध्वलोर्क प्रति नयनात्‌ 
'उदानः' इति तस्य नाम “अथैकयोध्वेमुदान:' इति षद्रश्ञोपनिष- 
1 बृहदारण्यभावबोधः 4-1-19 
2 श्रीमद्भागवतम्‌ 2-2-21 
3 भागवततात्पर्यनिर्णयः 2-2-21 


4 भागवततात्पर्यनिर्णयः 2-2-21 
5 षट्रश्नोपनिषत्‌ 3-5 

ट्र्याख्यानावसरे *'अत एवोर्ध्वं नयनादुदानः' इति टीकायां विवृतम्‌ । 
तथा च, उदानस्य = उदाननामकवायोः गतिः = स्थितिः, सञ्चारो 
बहुव्रीहिणो ध्वैलोकोन्नायकोदानवाखा २७०३ 


यस्यामिति गिदानवायवाश्रयत्वात्‌ सेयं सुषुम्ना 
'उदानगतिः' इति कथ्यत इति। 


पञ्चप्रभेदा सुषुम्ना 


अयश्चात्र विशेषो विज्ञेयः । पूर्वोक्तेकाधिकशतसङ्कयाकप्रधानना- 
डीषु मध्यमा = इडापिङ्गलामध्यभागस्था या सुषुम्नाऽतिप्रधानतयाऽ- 
भिहिता सा तु “वञ्जिका-आरयो-प्रकाशिनी-वैद्युता-ब्रह्मनाडी” इति 
पञ्चप्रभेदा विज्ञेया । 


१मूलाधारं समारभ्य त्वामूर्धानमूजुस्थिता । 
मध्ये सुषुम्ना विज्ञेया वज्जिकाऽर्यी प्रकाशिनी । 
वैद्युता ब्रह्मनाडीति सैव पञ्चप्रभेदिनी । 
पृष्ठवामाग्रदक्षान्तर्भेदात्ते च क्रमेण तु ॥ 


इति तन्त्रसारसङ्गहो क्तेरिति । 


सुषुप्नायाः पञ्चप्रभेदत्वञ्च तन्त्रसारसङ्गहव्याख्यायां छलारी रोषा- 
चार्यैरेवं विशदीकृतम्‌- 


“एकस्या अपि सुषुम्राया : पृष्ठभागस्य वञ्रिकेति संज्ञा । वामभा- 
गस्य आर्येति । पूर्वभागस्य प्रकाशिनीति। दक्षिणभागस्य वैद्युतेति । 
मध्यभागस्य ब्रह्मनाडीति ॥” इति । 


1 षद्रश्नोपनिषद्धाष्यटीका 3-5 
2 तन्त्रसारसङ्गहः 5-149 
3 छलारी रोषाचार्यविरचिता तन्त्रसारसङ्गहव्याख्या 4-150 


28 ७ उत्क्रान्तिसारः 
हरिकथामृतसारे5पि - 


१ परन्कन्ूह ८४३,४००३५९ब्- 
5२3९ ब्दुठ३ड%5 न) ब 
४९३८९ ळच ९७३५ २००६९००४६७ ॥' 


इति तद्विवृतम्‌ । 
पञ्चप्रभेदेषु परमात्मनः पश्च रूपाणि 
सुषुम्नायाः पञ्चस्वपि प्रभेदेषु परमात्मनः पञ्च रूपाणि ध्येयानीत्या- 
दिशन्ति पूर्णबोधा: - 
२“हरिन्नीलः सितः पिङ्गो लोहितश्चात्र केशवः । 
प्रश्ुम्नादिस्वरूपेण ध्येयः सिद्धिमभीप्सता ॥' 
इति तन्त्रसारसङ्गहे । | 


अयमभिसन्धिः । सुषुम्नाया वज्रिकाख्ये पृष्ठभागे हरिद्वर्णः प्रद्युम्ः, 
आयाख्ये वामभागे नीळरूपोऽनिरुद्धः, प्रकाशिनीसंज्ञके पुरोभागे 
शुक्कवणी वासुदेवः, वैद्युताभिधे दक्षिणभागे पिङ्गलवर्णः सङ्कर्षणः, 
ब्रह्मनाडीनास्नि मध्यभागे रक्तरूपो नारायणोऽधितिष्ठतीति सुषुम्रापञ्च- 
प्रदेशेषु पञ्चरूपं केशवं ध्यायेदिति । 


सुषुञ्नायाः परितोऽपि नाडीचतुष्टयम्‌ - परमात्मनः पञ्चरूपाणि च 
अपरश्चायं विशेषो विज्ञेयः । एवं पश्चप्रभेदोपेतायाः सुषुम्नायाः 
परितश्चतुर्दिक्षु “वज्रिका-इडा-धारिणी-पिङ्गला” इत्येताश्चतस्रो नाड्यः 


1 ळ85क०>०>,,उ०5>0, ३४६०९ ब४०३२३०@, ळंळु-17 
2 तन्त्रसारसङ्गहः 4-151 


सुषुम्नादिनाडीविचारसङ्केपः SIF 29 

क्रमाद्वतेन्ते । सुषुम्नायाः पश्चिमदिशि १वञ्रिका, उत्तरदिशीडा, 
पूवेदिशि धारिणी - नन्दिनीत्यपरं नामास्याः, दक्षिणस्यां पिङ्गलेति स 
क्रमः । तत्रापि भगवतः : प्रद्युम्रादिरूपाणि क्रमेण वतन्ते । तथा हि - 
सुषुम्रायाः पश्चिमदिशि वञ्रिकायां पीतवर्णः प्रदयुञ्नः, उत्तरदिशीडायां 
नीलवर्णो5निरुद्धः, पूर्वदिशि नन्दिनीत्यपरनामिकायां धारिण्यां शुक्क- 
वर्णो वासुदेवः, दक्षिणस्यां पिङ्गलायां पिङ्गलवर्णः सङ्कर्षणः, मध्ये 
सुषु्नायां रक्तवर्णा नारायणो वर्तत इति । 


तदुक्तं तन्त्रसारसङ्गहे - 
२“इडा च पिङ्गला चेव वज्रिका धारिणी तथा । 


सुषुम्नायाश्चतुर्दिक्षु वज्जिकाद्यासु तत्र च। 
चतुर्मूर्तिः स भगवान्‌ हृदये संव्यवस्थितः ॥' इति । 


“अथ या ता हृदयस्य नाड्यस्ताः पिङ्गलस्याणिञ्नस्तिष्ठन्ति शुक्कस्य 
नीलस्य पीतस्य लोहितस्येत्यसौ वा आदित्यः पिङ्गल एष शुक्र 
एष नील एष पीत एष लोहितः ।' 


इत्यष्टमाध्यायछान्दोग्यव्याख्यानावसरे छान्दोग्यभाष्येऽपि भाष्य- 
कारैः श्रीमदानन्दतीर्थभगवत्पादैस्तद्विवृतम्‌ - 


४“स एष हृदि नाडीषु पञ्चरूपः प्रतिष्ठितः । 
विष्णोरणिम्नो रूपाणि पश्चनाडीस्थितानि तु ॥ 


1 सुषुन्नाप्रभेदरूपा या वज्रिका पूर्वोक्ता साऽन्या, इयं तु सुषुम्नायाः पश्चिम- 
दिशि विद्यमाना सुषुम्नातिरिक्ता वज्जिकानामिकाऽपरेव नाडी विज्ञेया । 

2 तन्त्रसारसङ्गहः 4-154 

3 छान्दोग्योपनिषत्‌ 8-6-1 

4 छान्दोग्योपनिषद्भाष्यम्‌ 8-6-1 

नारायणाख्यं सौषुम्रै मध्यस्थं रक्तवणेकम्‌ । 
शुक्ल तु वासुदेवाख्यं नन्दिन्यामग्रतः स्थितम्‌ ॥ 


पिङ्गलायां पिङ्गलं च रूपं सङ्कषेणाभिधम्‌ । 
पश्चिमे वज्रिकायां च पीतं प्रद्युप्ननामकम्‌ । 
इडायामनिरुद्धाख्यं नीलरूपं व्यवस्थितम्‌ ॥' इति । 


Xk 


De 31 


एकाधिकडइातनाडीनां प्रतिशाखाः 
द्वासप्ततिसहस्रनाङ्यः 


ननु “एकाधिकशतसङ्खयाका या नाड्यः प्रधानास्तासां प्रतिशा- 
खात्वेन द्वासप्ततिसहस्रनाड्योऽप्रधानाः शरीरे प्रतिष्ठिताः” इति पूर्व- 
मभिहितम्‌ । तत्कथम्‌ ? इति चेत्‌ । श्रूयतां सावधानतया । 


१'शतं चैका च हृदयस्य नाड्यः ..... ।' 


इति काठकोक्तेः शरीरे तावदेकोत्तरशातनाड्यः प्रधानाः सन्तीति 
पूर्वमेव विदितम्‌। तत्र तदेकोत्तरशतप्रधाननाडीनां प्रतिशाखा एव 
द्वासप्ततिसहस्ननाड्य इति षष्रश्नोपनिषदाचष्टे - 


२“अत्रैतदेकशतं नाडीनाम्‌ । तासां शतं शतमेकैकस्यां द्वासप्ततिं 
प्रतिशाखानाडीसहस्राणि'' इति । 


द्वास्ततिसहस्रनाडीनां कथमेकोत्तरशातप्रधाननाडीप्रतिशाखात्वमि- 
त्याशाङ्कायां स्व॑ज्ञकल्पाष्टीकाकाराः स्वीयषद्रश्वटीकायां तदुपपादयन्ति- 


१“अत्र शरीरे । यदेतदेकशतमेकोत्तरशातं नाडीनां शिराणां भवति, 
तासां नाडीनां मध्ये एकैकस्यां नाड्यां शतं शतं प्रतिशाखानाड्यो 
भवन्ति । पुनस्तासां च प्रतिशाखानाड्यो भवन्तीति वक्तव्यम्‌ । एवं च 
सम्भूय प्रतिशरीरं तासां प्रतिशाखानाडीनां सहस्राणि द्वासप्ततिं 
जानीयात्‌ ॥'' इति । 
1 काठकोपनिषत्‌ 2-3-16 
2 षद्रश्नोपनिषत्‌ 3-5 
3 षद्रश्नोपनिषद्भाष्यटीका 3-5 

एकोत्तरशतप्रधाननाडीनाँ प्रतिशाखा एव ह्वासप्ततिसहसनाड्य 
इति षद्रभ्नटीकाभावं श्रीश्रीनिवासतीर्थी: स्वीयषद्रश्वटीकाटिप्पण्यां 
सविस्तरं सुमनोहरं निरूपयन्ति - 


१“अत्रैवं नाडीसड्ड्यासड्रहप्रकारः । एकोत्तरशतं प्रधाननाड्यो 
भवन्ति । तत्रेकेकस्यां नाड्यां पुनः शतं शतं नाड्यो वतेन्ते । एवं 
चैतासां मेलने शतोत्तरदशसहस्रसङ्गयाका भवन्ति । नन्वेवं चेत्‌ द्वास- 
पतिसहस्रसङ्घया न लब्धेति चेन्न। पुनस्तासां च प्रतिशाखानाड्यो 
भवन्तीति वक्तव्यमिति टीकावाक्याचुसारेण द्वासप्ततिसङ्क्यापूरक- 
नाड्यन्तराणि तत्र द्रष्टव्यानि । कथमिति चेदुच्यते । दशसहस्ननाडीनां 
मध्ये एकैकस्यां नाड्यां नाडीसप्तकं वर्तते । सति चैवं सप्ततिसहस- 
सङ्ख्याका भवन्ति। उवरितशतसङ्कयाकनाडीनां मध्ये एकैकस्यां 
नाड्यां विंशतिसङ्गयाका नाड्यो भवन्ति। एवं चैतन्नाडीसहसद्वयं 
जातम्‌ । तस्मात्‌ सर्वासामपि मेलनेऽस्मिन्‌ शरीरे द्वासप्ततिसहस्रसङ्कथाका 
नाड्यो भवन्तीति सिद्धम्‌ ।'' इति । 


यद्यपि 'द्वासप्ततिसहस्ताणि नाड्योऽन्यास्तु प्रधानतः’ इतिं 
तन्त्रसारसङ्गहे श्रीमदानन्दतीर्थेभगवत्पादा एवैकोत्तरशतप्रधाननाडीनां 
प्रतिशाखा एव द्वासप्ततिसहस्रनाङ्य इतीमं भावमाविश्चक्रः । तथापि 
सङ्गेपेण कथनात, व्याख्यानसापेक्षत्वाच् श्रीछलारि शेषाचायाः 
स्वीयतन्त्रसारसङ्गहव्याख्यायां बहुभिः प्रकारेस्तदुपपादयन्ति - 

२“अपरा अपि नाडीराह - द्वासप्ततीति॥ प्रधानतः प्रधानाभ्यः 


1 षद्रश्नटीकाटिप्पणी श्रीश्रीनिवासतीर्थीया 3-5 
2 तन्त्रसाहसङ्गहव्याख्या छलारी श्रीरोषाचार्यविरचिता 4-155 


एकाधिकशतनाडीनां प्रतिशाखाः द्वासप्ततिसह्रनाड्यः SIF 33 


सुषुम्नादिनाडीभ्यः अन्याः व्यतिरिक्ताः प्रतिशाखानाड्यः द्वासप्तति- 
सहस्राणि देहे सन्तीत्यर्थः । तदुक्तं षद्रश्नटीकायां - “एवं च सम्भूय 
प्रतिशरीरे तासां प्रतिशाखानाडीनां सहस्राणि द्वासप्ततिं जानीयात’ 
इति। यद्वा, द्वासप्ततिसहस्राणि अन्याः पूर्वोक्तनाडीभ्यः अपराः 
प्रधानतः प्रधाना इत्यर्थः । अनेन पूर्वोक्तसुषुम्राच्यपेक्षया अपरासां 
द्वासप्ततिनाडीनां प्राधान्यकथनेन एतदपेक्षयाऽन्या अपि अप्रधानाः 
अवान्तरनाड्यः सन्तीति ज्ञायते। यद्वा, ननु शतं चेका हृदयस्य 
नाड्यः” इत्यादौ एकशतनाडीनामेवोक्तेः कथं द्वासप्ततिसहस्राणीत्युच्यत 
इत्यत आह - अन्यास्तु प्रधानत इति ॥ अन्याः द्वासप्ततिसहस्तापेक्षया 
एकशतादित्वेनोक्ताः नाड्यः प्रधानतः सावैविभक्तिकत्वात्तसेः प्रधाना 
इत्यर्थः । अन्यत्र एकइातादित्वेनोक्तिः तासां प्राधान्याभिम्रायेणेति 
भावः ॥'' इति । 


स्वत एव विदुषामध्येतृणां न विवरणापेक्षेति टिप्पण्याशयप्रकटन- 
श्रमोऽस्माभिने स्वीकृतः । 


द्वासप्ततिसहस्रनाडीरधिकृत्य ब्रृहदारण्यकमपि ब्रूते - 


१“अथ यदा सुषुप्तो भवति तदा न कस्यचन वेद हिता नाम नाड्यो 
द्वासप्ततिसह्राणि हृदयात्‌ पुरीततमभिप्रतिष्ठन्ते ताभिः प्रत्यवसृप्य 
पुरीतति शेते ..... ।' इति । 


अयं बृहदारण्यभावः । द्वासप्ततिसहस्राणि (द्वाभ्यां अधिका सप्ततिः 
द्वासप्ततिः सहस्राणि) नाड्यः शरीरान्तर्गताः । हृदयमारभ्य वतमानं 
पुरीततं = शिर:पर्यन्तं व्याप्तं सुषुम्नाख्यनाडीविशेषं अभिप्रतिष्ठन्ते = 
1 बृहदारण्यकोपनिषत्‌ 4-1-19 


34 4७ उत्क्रान्तिसारः 
अभि परितः प्रतिष्ठन्ते । सुषुम्नानाडीप्रतिशाखात्वेन द्वासप्ततिसहरुनाड्य : 
शरीरे व्याप्ततया सन्तीति यावत्‌। ताभिर्नाडीभिश्चरित्वा सुषुप्तौ 
पुरीतति = सुषुम्नाख्यनाडीविशेषे शेते परमात्मा। तत एष जीवः 
सुषुम्रासंस्थिते परमात्मनि शेते = सुखमास्ते । जीवः सुषुप्तौ स्वरूप- 
सुखमनुभवन्‌ सुषाम्नायां = सुषुम्नासंस्थिते परमात्मनि शेत इति यावत्‌। 
एवं सुप्तौ सुप्तजीवाधारतया सुखहेतुत्वेन वा परमात्मना निहितत्वेन वा 
तासां द्वासप्ततिसहस्रनाडीनां हिताः इति नाम श्रुतौ प्रसिद्धमिति । 


ted 


द्रासप्ततिसहस्रनाडीनां प्रतिराखा असङ्कयाकनाड्यः 


द्वासप्ततिसहस्राणि स्थूळास्सूक्ष्मास्तु पद्मज । 
सड्ड्यातुं नैव शक्यन्ते स्थूलमूलाः पृथग्विधाः । 
यथाऽश्वत्थदले सूक्ष्माः स्थूलाश्च विततास्तथा ॥ 


इति तन्त्रसारसङ्गहव्याख्यातत््तकणिकोदाहतप्रमाणवचनबलात्‌ 
यथाऽश्वत्थदले स्थूला रेखाः, तदुपरेखाश्च सूक्ष्मा विततास्तथा देहेऽ- 
प्येकोत्तरशतं सुषु्नाद्याः प्रधाननाड्यः, तत्सुषुझ्नाद्येकोत्तरशतनाडी- 
प्रतिशाखात्वेन च द्वासप्ततिसहस्राण्यप्रधाननाड्यः, तद्वासप्ततिसहस्- 
नाडीप्रतिशाखात्वेन चाप्रधानतमनाड्योऽसङ्कयाका वितताः सन्तीति 
विज्ञेयमित्यळं सुषुम्नादिनाडीविचारसङ्खेपेण । 


XX 


इडा-पिङ्कला-सुषुस्नासु प्राणरूपाणि 


१'शतं चेका च हदयस्य नाड्यः’ इति काठकवाक्यानुसारेण 
ह्येकोत्तरशतं प्रधाननाड्यः पू्वेमभिहिताः । 


९'द्क्षिणाः पिङ्गलाः सर्वा इडा वामाः प्रकीतिताः । 
नाड्योऽथ मध्यमा प्रोक्ता सुषुम्ना वेदपारगैः ॥' 


इति भागवततात्पर्योदाहतभागवततन्त्रवचनरीत्या सुषुम्नाया वाम- 
भागस्थपञ्चाइान्नाडीनां ‘इडा’ इति नाम, दक्षिणभागस्थपञ्चाशन्नाडीनां 
“पिङ्गला' इति संज्ञा, इडापिङ्गलयोर्मध्यस्था याऽतिप्रधाना सैव 
'सुषुम्रा' इत्यभिधीयत इति चाभिहितम्‌ । तत्रैकोत्तरशते इडा-पिङ्गला- 
सुषुम्नासु नाडीषु प्राणस्य पञ्चरूपाणि प्रतिपत्तव्यानीति भागवततात्पर्य 
भगवत्पादा बोधयन्ति- 


*प्राणापानाविडायां च पिङ्गलायां च वतेतः । 
व्यानः सन्धिषु सर्वत्र उदानो ब्रह्मनाडिगः । 
सर्वत्रैव समानस्तु समं चरति सर्वगः ॥ इति भारते। इति । 


अयमर्थः । प्राण-अपान-व्यान-उदान-समानेति पञ्चरूपो वायुः । 
तत्र सुषुम्नाया वामभागस्थासु “इडा'नामकपञ्चाशान्नाडीषु प्राण'नामको 
वायुर्वतेते। तथा दक्षिणभागस्थासु 'पिङ्गला'नामकपञ्चाशन्नाडीषु 
'अपान'नामको वायुस्तिष्ठति । 'व्यानः सन्धिषु सर्वत्र’ इति पूर्वोक्त- 
1 काठकोपनिषत्‌ 2-3-16 


2 भागवततात्पर्यम्‌ 2-2-27 
3 भागवततात्पर्यम्‌ 2-2-21,22 

भागवततात्पर्यवचनात्‌ “आसु नाडीषु विविधं नयनात्‌ व्यानो व्यान- 
वायुमधिष्ठाय चरति’ इति षद्रश्मटीकावचनाच्च सन्धिषु (इडा-पिङ्गछा- 
नाडीसन्धिस्थानेषु) वायुः 'व्यान' रूपेण सश्चरन्नास्ते । इडा-पिङ्गलाम- 
ध्यगतसुषुम्नायां प्रधाननाड्यां 'उदान'नामको वायुरधितिष्ठति । यमेन- 
मुदानमधिकृत्य षद्वश्वोपनिषत्‌ तट्टीका च सविशदं सुमनोज्ञं ब्रवीति- 


२“अथैकयोध्वमुदानः पुण्येन पुण्यं लोकं नयति पापेन 
पापमुभाम्यामेव मनुष्यलोकम्‌ ।' 


१“ अथोदानस्तूदानवायुमधिष्ठायैकया नाड्या सुषुम्नयोध्वेगतिश्चरति । 
स च तत्र चरन्‌ पुण्येन जीवकृतं पुण्यं निमित्तीकृत्य पुण्यं स्वर्गादि- 
लोकं नयति। एवं ज्ञानेन मोक्षमिति च द्रष्टव्यम्‌ । अत एवोध्वं 
नयनादुदानः। पापेन पापं नरकादिकं दुःखबहुलं लोकं नयति । 
उभाभ्यां समप्रधानाभ्यां पुण्यपापाभ्यां समदुःखसुखं मनुष्यलोकं 
नयति ॥” 


इति । सुषुम्नागत उदाननामको वायुरूध्वगतिः सश्वरति। यदि 
जीवः पुण्यकर्मवान्‌ स्यात्तमिडानाडीद्वारा स्वगौदिशुभलोकं प्रापयति । 
यदि जीवः सम्पादितापरोक्षज्ञानः, ज्ञानभोगाम्यां विनष्टाशेषकमा च 
भवेत्तं सुषुम्नया वा तत्प्रभेदवज्जिकादिना वा पिङ्गलया वा मोक्षे 
गमयति । यदि जीवः पापकमी स्यात्तमितरावान्तरनाडीद्वारा नरका- 
दनर्थलोकं प्रापयति । यदि जीवो नित्यसंसारी भवेत्‌ पुण्यपापे च 


1 श्रीजयतीर्थविरचिता षद्रश्नोपनिषद्भाष्यटीका 3-5 
2 षद्रश्नोपनिषत्‌ 3-5 
3 श्रीजयतीर्थविरचिता षद्रश्नोपनिषद्धाष्यटीका 3-5 

समाने स्यातां तमितरावन्तरनाडीद्वारा मनुष्यलोकं गमयति । एवञ्च 
सुषुम्रासंस्थितो वायुः 


“अत एवोर्ध्वं नयनादुदानः 


इति षद्रश्रटीकोक्तरीत्या सुषुम्नया वा तद्भिन्ननाडीद्वारेण वोर्ध्वलोकं 
प्रति जीवस्य नयनात्‌ उदानः’ इति गीयते। अन्ततो वायुः समान- 
रूपेण सर्वासु नाडीषु समानतया सञ्चरतीति । 


KX 


1 श्रीजयतीर्थविरचिता षद्रश्नोपनिषद्भाष्यटीका 3-5 


38 XN उत्क्रान्तिसारः 


त्रह्मनाड्युत्क्रमणप्रकारः 
ननु - 


१'आधारं सर्वनाडीनां मूलाधारं तदुच्यते । 
तन्मध्यदेशमारभ्य त्वामूर्धानमृजुस्थिता ॥ 


सूक्ष्मा सुषुम्ना विज्ञेया वेणुवद्विवरान्विता । 
ब्रह्मनाडी तु सा केशं कृत्वा भागान्‌ सहस्रशः । 
एकभागप्रमाणा सा सच्छिद्रा सूक्ष्मरूपिणी ॥' 


इत्यादिनाऽस्त्वेवं सुषुञ्नास्वरूपनिरूपणम्‌, ततः किमिति चेत्‌। 
श्रूयताम्‌। यदर्थमस्योपन्यासस्तदिदानीं वदामः । ये हि ब्रह्मनाड्यु- 
त्क्रमणयोग्यास्ते ब्रह्मनाड्यैवोत्क्रान्ता भवेयुः। ^ ब्रह्मनाडीं विना 
यद्यन्यत्र गच्छति तर्हि विना मोक्षं स्थानान्तरं प्राप्नोती”ति गीता- 
भाष्यवचनात्‌ । पक्कसाधनाप्रतीकालम्बना ये ऋष्यादयस्ते हि ब्रह्मना- 
इञुत्क्रमणयोग्याः । वक्ष्यते चैतदग्रे अधिकारिभेदेन उत्क्रान्तिभेदः 
इत्यत्र । तद्विश्वनाभिं त्वभिपद्य.....' इति द्वितीयस्कन्धभागवतश्षोक- 
व्याख्यानावसरे यादुपत्यव्याख्याने (प्रकाशिकायां) च स्पष्टमेतत्‌ । 
तेषाञ्च पक्कसाधनाप्रतीकालम्बनानामृष्यादीनां सुषुग्नयोत्क्रान्तिप्रकारं 
तु भगवान्‌ बादरायणो भागवते ब्रवीति, विवृण्वन्ति च व्याख्याका- 
राः । गीताचार्याऽपि गीतायामुपगायति । स्फुटीकरिष्यन्ति च सवेज्ञ- 
सूरयः स्वीयगीताभाष्यतात्पर्ययोः, प्रतिपादयन्ति तन्त्रसारसङ्गहेऽपि 
1 मुक्तितत्त्वम्‌ क्लोक 1-5 


2 गीताभाष्यम्‌ 8-12 
3 भागवतम्‌ 2-2-28 

देहस्थपड्रूपोत्क्रान्तिस्थानादिनिरूपणेन । तमेतं विक्षिप्योक्तं पक्क- 
साधनाप्रतीकालम्बनानां सुषुम्नया चरमदेहोत्क्रमणप्रकारं सङ्गह्य वयं 
वदामः । 


अयमत्र संक्षेपः । पक्कसाधनाप्रतीकालम्बनज्ञानिन एव ब्रह्मनाड्यु- 
त्क्रमणयोग्यत्वात्तेन तावच्चरमदेहे ब्रह्मनाड्येवोत्क्रान्तेन भवितव्यम्‌ । 
ब्रह्मनाडीं विना यद्यन्यत्र गच्छेत्तहि तस्य विष्णुलोकप्राप्तिने स्यात्‌ । 
किन्तु महलोकादिपराप्तिरिव भवेत्‌। वस्तुतस्तु ब्रह्मनाड्युत्क्रमणेन 
विष्णुलोक एव (वैकुण्ठगतामुक्तस्थानरूपसान्तानिकलोक एव) तेन 
प्राप्तव्यः । स एव हि तस्याधिकारः । तस्माज्ज्ञान्यन्यत्रागच्छन्‌ ब्रह्म- 
नाञ्यैवोत्क्रान्तो भवेत्‌ | अत एव ब्रह्मनाञ्युत््रमणयोग्यस्यान्यत्र 
गमननिवारणेन ब्रह्मनाड्यैवोत्क्रमणसिद्ध्यर्थं परमकारुणिको विष्णुः 
स्वतेजसा ब्रह्मनाडीद्वारं प्रकाशयतीति पूर्वमुक्तं प्रमेयं स्मर्तव्यम्‌ । 
१'मूलाधारं समारभ्य त्वामूर्थानं ऋजु स्थिता।' इति वचनात्‌ मूला- 
धारमारभ्य हि मूर्धस्थानपर्यन्तं सुषुम्ना ऋज्वी स्थिता । तस्याञ्च मूला- 
धारमारभ्य मूर्धस्थानपर्यन्तं मध्ये मध्ये बहूनि पद्मानि भवन्ति । तत्र 
ज्ञानी चरमदेहादुत््रमिष्यन्नामूलाधारं मूर्थपर्यन्तवर्तिषु पद्मेष्वारोहण- 
क्रमेणोदानवायुं क्रमादुन्नयन्नि्भि्य मूर्थस्थानमुदानवायुं विसृजेत्‌। 
उदानवायूत्क्रमणकाले स्वयमपि सुषुञ्नयैवोर्ध्वं गच्छन्‌, निर्भिद्य मूर्ध- 
स्थानं देहादुत्क्रमेदिति ॥ 


RK उद 


1 तन्त्रसारसङ्गहः अ-5 शछो-149 

सञ्तपञ्ननिरूपणम्‌ 


अत्र मूलाधारमारभ्य मूर्थस्थानपर्यन्तं विद्यमानपद्मेषु प्राणवायू. 
च्नयनज्ञानस्य ह्यामूळाधारं मूर्थपर्यन्तवतिपद्मज्ञानसापेक्षतया प्रसङ्गात्‌ 
संक्षेपतः पद्मानि परिचाययामः । 


१“मूले च नाभौ हदयेन्द्रयोनि- 
भरूमध्यमूर्धि दषडन्तकेषु । 
चतु :षडष्टद्विचतुर्द्रिषट्ट- 
दलेषु पद्मेषु सितारुणेषु ॥ 
पञ्चात्मकोऽसौ भगवान्‌ सदैव 
ध्येयो हृदन्तान्यरुणानि तानि ॥' 


इति तन्त्रसारसङ्गहे तत्र तत्रोपास्यभगवद्रूपतत्तद्ठणेसहितानि पद्मानि 
विज्ञापितानि। विवृतानि च व्याख्यासु सविशदम्‌ । *“नाभ्यां स्थितं 
हद्यवरोप्य तस्मात्‌” इति भागवते तद्व्याख्यानेषु प्रपश्चितानि च । 
तत्सर्वे सङ्गह्यैवं व्याख्यास्यामः । 


३'आधारं सर्वनाडीनां मूलाधारं तदुच्यते ।' 


इति मुक्तितत्वोक्तेदहे तावदुदप्रदेशे मूलाधारं समास्ते । आधार 
तत्‌ सर्वनाड़ीनाम्‌। तम्मध्यदेशमारभ्य ह्यामूधोनमृज्वी स्थिता सुषुम्ना । 
तत्र- 
७ ७ र ७. ~ 
% गुदप्रदेशे तावन्मूलाधाररूपं रक्तवणं चतुदलपद्मं चकास्ति । 
1 तन्त्रसारसङ्गहः अ-5 को-152 


2 भागवतम्‌ 2-2-21 
3 मुक्तितत्त्वम्‌ छो-1-5 

* तदूध्वे नाभिस्थले रक्तवर्णं षडूलपद्मं विराजते । 
* तदृध्वं हद्देशे रक्तवर्णमष्टदलपडां सुशोभते । 


१“ हृदयान्तानि मूलनाभिहृदयस्थानि त्रीणि पद्मानि अरुणानि’ 
इति तन्त्रसारसङ्गहछळारीव्याख्यानोक्तेमूळाधारमारभ्य हृदयपयेन्त- 
वर्तीनि त्रीण्यपि पद्मानि रक्तवर्णौन्येवेति विज्ञेयम्‌ । 


* ततो हृदेशादुपरितनस्थोरःप्रदेशे द्वादशदलं पद्मं प्रकाशते । 

यद्यपि तन्त्रसारसङ्गहे दैहिकप्ननिरूपणावसरे द्युर :प्रदेशे द्वादश. 
दळपड्ं नोक्तम्‌ । तथापि - 

२'नाभ्यां स्थितं हृद्यवरोप्य तस्मादुदानगत्योरसि तं नयेन्मुनिः ।' 

इति भागवते तत्कथनात्‌, 

१'ततो दशदळपद्मात्‌ तं उरसि द्वादशदलपद्मे नयेत्‌।' 

*'उरसि कण्ठाधोदेशगतन्रह्मनाडीसंस्थे द्वादशदलपद्मे ।' 

इति पदरत्नावलीप्रकाशिकयोः स्फुटं तद्व्याख्यानाच्च हृदयकण्ठ(- 
तालुमूल)मध्यभागे उरःस्थाने द्वादशदलपद्ममस्तीति विज्ञायते । 


* तत उर:स्थानादूध्वे 'इन्द्रयोनी' त्यपरनामके तालुमूले श्वेतवर्णं 
द्विदळं पद्मं भवति । 


1 छलारी रोषाचार्यविरचिता तन्त्रसारसङ्गहव्याख्या 5-152 

2 भागवतम्‌ 2-2-21 

3 श्रीविजयध्वजतीर्थविरचिता भागवतव्याख्या पदरत्नावली 2-2-21 
4 श्रीयादवार्यविरचिता भागवतव्याख्या प्रकाशिका 2-2-21 

* ततस्तालुमूलादू््व शरूमध्ये श्वेतवर्णं चतुदैलपद्ममस्ति । 
* तदूर्ध्वं 'ब्रहारन्त्रे'त्यपरनामके मूर्थस्थाने श्वेतवर्णं द्वादशदळपडयं 
समुल्लसति । 


१'हुदयस्थानापेक्षयो परितनेन्द्रयोन्यादिस्थानत्रयगतमखिलमपि 
तत्पद्मत्रयं सितमेवेत्यन्वयः ।' 


इति तन्त्रसारसङ्गहछलारीव्याख्यानोक्तेरातालुमूलं मूर्धस्थानपर्य- 
न्तवर्तीनि त्रीण्यपि पद्मानि श्वेतवर्णान्येवेति बोध्यम्‌ । तथा चेवं मूला- 
धारमारभ्य मूर्थपर्यन्तमाहत्य सप्त पद्मानि तन्त्रसारसङ्गहादावुक्तानि 
बोध्यानीत्यळं पद्ननिरूपणेन ॥ 


चरमदेहोत्क्रमणप्रकारनिरूपणम्‌ 


सत्येवं पद्मननिरूपणे यदर्थमयं पद्मनिरूपणोपन्यासस्तं पद्मद्वारा 
देहोत्क्रमणप्रकारं किश्चिद्विस्तरेण निरूपयामः । 


अयमत्रोत्रमणप्रकारसारसङ्गहः । बहुकालाचरितश्रवणमननादि- 
साधनफलतयाऽधिकारिणः साक्षात्कारः सञ्जायते (स्वयोग्यात्मदशनं 
भवेत्‌) । तेन चाप्रारब्धानन्तपापक्षयः । तदाह श्रुतिः - ` तद्यथेषीका- 
तूलमग्नौ प्रोतं प्रदूयेतैवं हैवास्य सर्वे पाप्मानः प्रदूयन्ते’ इति । स्मृति- 
श्वाह- 


1 छलारी शोषाचार्यविरचिता तन्त्रसारसङ्गहव्याख्या 5-152 
2 ब्रह्मसूत्रभाष्योदाहता (4-1-13) छान्दोग्यश्रुतिः 

१“यथैधांसि समिद्धो$ग्रिभस्मसात्‌ कुरुते5जुन । 
ज्ञानाग्निः सर्वकर्मीणि भस्मसात्‌ कुरुते तथा ॥' इति । 


उत्तरेषामघानामश्लेषश्च । तच्चाह श्रुतिः - २'तद्यथा पुष्करपलाश 
आपो न छ्लिष्यन्त एवमेवंविदि पापं कर्म न श्लिष्यते’ । इति । ततोऽ- 
वशिष्टस्य प्रारब्धकर्मणस्तु भोगेनैव विनाशः । ?'ओं भोगेन त्वितरे 
क्षपयित्वाऽथ सम्पत्स्यते ओं' इति सूत्रेण तल्निर्णयात्‌। 
प्रारव्धकर्ममोगकालो हि जीवन्मुत्तयवस्था। सैव हि मौक्तानन्दाभि- 
वृद्धिसाधनकाळत्वात्‌ ‘सुदिनं’ इति व्यपदिश्यते । 


४“सुखं ददत इति सुदिने । जीवन्युक्तिमुक्तिश्च हि मुख्ये सुदिने । 
'स य आत्मानमेव लोकमुपास्ते न हास्य कमे क्षीयतेऽस्माद्भयेवात्मनो 
यद्यत्‌ कामयते तत्तत्‌ सृजते’ इति ज्ञानावस्थायां (ज्ञान्यवस्थायां) 
मुक्तौ भोगबाहुल्यकारणत्वात्‌ साऽपि मुक्तिवत्‌ सुदिनम्‌ ।' 

इत्यैतरेयभाष्योक्तेः। यञ्जन्मनि प्रारब्धकर्मसमाप्तिः स॒ एव 
चरमदेहः । देहान्तरापादककर्माभावाच्चरमत्वं तस्य वेदितव्यम्‌ । तथा 
च ज्ञानिनः प्रारब्धभोगानन्तरं यदा चरमदेहत्यागेच्छा तदा तस्य 
कतैव्यं चरमदेहोत्क्रमणप्रकारथाह भगवान्‌ बादरायणो भागवते - 


“स्थिरं सुखञ्चासनमास्थितो यतिः यदा जिहासुरिममङ्ग लोकम्‌ । 
काले च देशे च मनो न सज्जेत प्राणान्नियच्छेन्मनसा जितासुः ॥ 


1 भगवद्गीता 4-37 

2 ब्रह्मसूत्रभाष्योदाइता (4-1-13) छान्दोग्यश्रुतिः 
3 ब्रह्मसूत्रम्‌ 4-1-19 

4 ऐतरेयोपनिषद्धाष्यम्‌ प्रघट्रिका-2 अध्याय-3 

5 भागवतम्‌ 2-2-16,17 

मनश्च बुद्धयाञमलया नियम्य क्षेत्रज्ञ एतां निनयेत्तमात्मनि । 
आत्मानमात्मन्यवरुद्ध्य धीरो लब्धोपशान्तिविरमेत कृत्यात्‌॥ 


इति । निजितिन्द्रियग्रामोऽपरोक्षज्ञानीमं चरमदेहं हातुं यदेच्छति 
तदा सुखकरमचलमासनमास्थितः सन्‌, वागादीन्द्रियदेवाचुमादीन्‌ 
मनोभिमानिरुद्रेण नियम्यांश्चिन्तयेत्‌। मनोभिमानिनं रुद्रं बुद्ध्यभिमा- 
निसरस्वत्यधीनं ज्ञात्वा, सरस्वतीञ्च ब्रह्मलक्ष्मीद्वारा विष्ण्वधीनां 
चिन्तयेत्‌ । देहान्तर्गतं हरिश्च सवत्र व्याप्ते विष्णावेकीभावेन सञ्चिन्त्य, 
प्राप्तपरमानन्दस्तमेव चिन्तयेदित्यर्थः । 


इदानीं तस्य ज्ञानिनश्चरमदेहादुत्क्रमणम्रकारमाह - 


१इत्थं सुनिस्तूपरमेक््यवस्थितो विज्ञानइग्वीर्यसुरन्धिताशयः । 
स्वपाष्णिनाऽपीड्य गुदं ततोऽनिलं स्थानेषु षटुन्नमयेज्जितक्कमः ॥ 


इति । एवमुक्तप्रकारेण हरावेव निश्चितबुद्धिमान्‌, मौनी, ज्ञानसा- 
मर्थ्यन दग्धबाह्यान्तःकरणः, अत एव ग्लानिरहितो ज्ञानी प्रथमं 
गुल्फाधोभागेन गुदं = अपानद्वारं निरुद्ध्य, ततो गुदप्रदेशगतब्रह्मना- 
डीस्थमूलाधाररूपाच्चतुर्दळपद्मादुदानवायुं (स्वप्राणवायुं) नाभिहृदयोर- 
स्ताळुमूलश्रूमध्यमूर्थस्थानपर्यन्तवतिषु षहु पद्मेषु क्रमादुन्नयेत्‌ = उव 
गमयेदित्यर्थः । 


पद्मेषु ऋ्मेणोदानवायूत्क्रमणप्रकारमेव विशदयति - 


रनाम्यां स्थितं हद्यवरोप्य तस्मादुदानगत्योरसि तं नयेन्मुनिः । 
ततोऽनुसन्धाय धिया मनस्वी स्वताळुमूलं शनकैनेयेत ॥ 


1 भागवतम्‌ 2-2-20 
2 भागवतम्‌ 2-2-21,22 


| 


| 

तस्माद्धुवोरन्तरमुन्नयेत निरुद्धसप्ताश्वपथो5नपेक्ष: । 
स्थित्वा मुहूर्तार्धमकुण्ठदृष्टिनिर्भिद्य मूर्धन्‌ विसृजेत्‌ परं गत: ॥इति । 


* ज्ञानी तावदुदप्रदेशगतब्रह्मनाडीस्थमूलाधाररूपाचचतुदेलपद्मा. 
च्ाभिप्रदेशस्थब्रह्ननाडीगतषड्लपद्मे उदानवायुमुन्नयेत्‌ । 


* ततो नाभिम्रदेशस्थब्रह्ननाडीगतषड्लपद्मात्‌ स्वह्ृदयप्रदेशस्थ- 
ब्रह्मनाडीगताष्टदळपद्मे उदानवायुमुन्नयेत्‌ । 


एतस्मिन्नेव काले परमकारुणिको विष्णुज्ञीनिनो ब्रह्मनाडीगमनानु- 
कूल्याय स्वतेजसा तस्य ब्रह्मनाडी द्वारं प्रकाशयति । 


* हदयस्थब्रह्मनाडीगतो ज्ञानी विष्णुतेजसा प्रकाशितनाडीद्वारः 
संस्तत्रस्थाष्टदळपद्मादुरःप्रदेशस्थद्वादशदलपडां प्रत्युदानवायुना 
सह स्वयमपि गच्छेत्‌ । 


यदैवं ज्ञानी हृदयप्रदेशगतब्रह्मनाडीस्थाष्टदलपद्मात्‌ कण्ठाधोदेशग- 
तोरःप्रदेशस्थब्रह्मनाडीसंस्थं द्वादशदलपडां प्रविशति तदा तत्रस्थस्य 
ज्ञानिनस्तत ऊध्वेगमनात्‌ पूर्वं (उरःप्रदेशस्थब्रह्मनाडीसंस्थद्वादशदल- 
पद्मे स्थितिकाले) कश्चित्‌ कार्यविशेषं स्मारयति - 

*ततोऽचुसन्धाय धिया मनस्वी स्वताळुमूलं शनकैर्नयेत ॥ इति । 


तत्रोरःप्रदेशस्थब्रह्ननाडीगतद्वादशदलपड्मे स्थितो ज्ञानी तदानीं 
(तत्र स्थितिकाले) मनस्वी = मनस्समाधानान्वितो भवेत्‌। यतो हि 
- तद्देशात्‌ ताळुमूलगतब्रह्मनाडीसंस्थद्विदळपद्मं प्रति गमनकाले मध्ये 
ब्रह्मनाड्यामनेकानि छिद्राणि = नाड्यन्तरगमनद्वाराण्युपलभ्यन्ते । 
1 भागवतम्‌ 2-2-21 

साधयामश्चैतदग्रे “सुषुम्रयोत्क्रान्तिः किं लिङ्गभङ्गस्य कारणम्‌ ? 
इति विमर्शावसरे सप्रमाणम्‌ । अतः शीघ्रं जिगमिषुर्निरवधानः सन्‌ 
यदि त्वरां कुर्वन्‌ गच्छेत्‌ तहि तत्रोपलब्धयत्किश्चिद्ठारेण ब्रह्मनाडया 
बहिगतो नाड्यन्तरं प्रविशेत्‌। तथा नाड्यन्तरेणोत्क्रमणे तस्य सान्ता- 
निकविष्णुलोकप्रापतिने स्यात्‌ । 
१«बह्मनाडीं विना यद्यन्यत्र गच्छति तर्हि विना मोक्ष स्थानान्तरं 
प्राप्नोति ।'' इति गीताभाष्योक्तेः । 
२“विष्णोलोकं परं गच्छब्रुत्क्रामेन्मूधे एव तु । 
तभैव ब्रह्मणो लोकं सुषुम्नाया विभेदतः ॥' इति बृहद्वाष्योक्तेश्व । 
२५बिष्वगन्या उत्क्रमणे भवन्ति’ इति काठकोक्तेश्च । 
४५विष्वगुत्क्रमणे लोकान्तरगमनार्थम्‌ ।' 
इति तत्त्वप्रकाशिकोक्तेश्च। तस्मान्नाड्यन्तरमगच्छन्‌ सुषुम्नयेव 
ूर्धस्थानपर्यन्तं गत्वा तत उत्क्रामेत्‌ । 
+ अत उर:प्रदेशस्थब्रह्मनाडीगतद्वादशदलपद्रे स्थितो ज्ञानी मनस्वी 
_ मनस्समाधानान्वितो भूत्वा, यथा नाड्यन्तरं न गच्छेत्‌ तथा 
धियाऽनुसन्धाय, शनकैः = त्वरामकुर्वन, सावधानः सन्‌, उरः- 
प्रदेशगतब्रह्मनाडीसंस्थद्वादशदळपद्मात्‌ स्वतालुमूलं = तालुः 
मूलगतत्रह्मनाडीसंस्थं द्विदलपद्मं गच्छेत्‌, उदानवायुव नयेत्‌ । 


1 गीताभाष्यम्‌ 8-12 

2 बृहदारण्यकोपनिषद्भाष्यम्‌ 6-4-2 

3 काठकोपनिषत्‌ 2-3-16 

4 तत्त्वप्रकाशिका तदोकोऽधिकरणम्‌ 4-2-17 

यदैवं ज्ञानी तालुमूलगतब्रह्मनाडीसंस्थद्विदलपबां प्रविशति तदा 
ततो श्रूमध्यगतब्रह्मनाडीसंस्थचतुदळपद्मगमनात्‌ पूर्वं द्विदळपद्म एव 
स्थितिदशायामपि तस्य कतेव्यविशेषं दशयति - 

१ 'तस्माद्भुवोरन्तरमुन्नयेत निरुद्वसप्ताश्चपथोऽनपेक्षः।' इति । 

तालुमूलगतब्रह्मनाडीस्थद्विदळपद्मे स्थितो ज्ञानी बाह्सुखानिच्छुः 
सन्‌, कणाक्षिनासिकावाक्संज्ञकसपेन्द्रियसञ्चरणमार्गान्‌ सन्चिरुद्धयेत्‌ । 
यतो हि - सुषुम्नायां ताळुदेशश्रूदेशयोर्मध्ये द्वौ कर्णी, द्वे चक्षुषी, द्वे 
नासिके, एका वागित्याहत्य सप्तेन्द्रियगमनद्वाराणि वतेन्ते । यदि 
ज्ञानी बाह्यसुखेच्छया तेषु सपेन्द्रियगमनद्वारेष्वन्यतमेन मार्गेण बर्हि- 
गच्छेत्‌, चक्षुरादीन्द्रियद्वारा निर्गच्छेदिति यावत्‌, तहि - 

२“निर्गच्छन्‌ चक्षुषा सूर्यं दिशः श्रोत्रेण चैव हि।' 

इति गीताभाष्यवचनाद्विष्णुलोकेन विना सूयोदिसान्तानिकलोकं 
प्राप्नुयात्‌ । 

* अतो ज्ञानी ताळुमूलगतब्रह्मनाडीसंस्थद्विदलपद्मे स्थितिकाले 

“सर्वद्वाराणि संयम्य मनो हृदि निरुद्धय च। 

ू्ध्न्याधायात्मनः प्राणमास्थितो योगधारणाम्‌ ॥' 


इति गीतोक्तदिशा कणोक्षिनासिकावाक्संज्ञकसपेन्द्रियाणां सञ्चर- 
© 
णमार्गान्‌ सन्निरुद्ध्य, ततो श्रूमध्यगतब्रह्मनाडीसंस्थचतुर्दळपदं 
गच्छेत्‌, उदानवायुञ्च नयेत्‌ । 
1 भागवतम्‌ 2-2-22 
2 गीताभाष्यम्‌ 8-12 
3 भगवद्गीता 8-12 

यदैवं ज्ञानी भरूमध्यगतब्रह्मनाडीसंस्थचतुदेलपद्यं प्रविशति तत्रापि 
तस्य कर्तेव्यविशेषं दशेयति - 

१“स्थित्वा मुहृतोधमकुण्ठदृष्टि: ।' इति। 

0१ ० र ७ प्रविष्टो [a € ९ 

भरूमध्यगतब्रह्मनाडीसंस्थचतुदेलपदयं प्रविष्टो ज्ञानी तत्राधमुहूतका- 
ळपर्यन्तं तिष्ठेत्‌। तत्र स्थित्वा किं कार्यम्‌ ? मनसा परं गतः = 
परब्रह्म चिन्तयन्‌, अकुण्ठदृष्टिभवेत्‌ । मार्गस्मरणं गम्यस्मरणञ् कुयो- 
दित्यर्थ ह] 

२“उक्तपद्मे मुहूतार्धं स्थित्वा, मार्गगम्यविशेषेषु अकुण्ठदृ्टिः, 
मनसा परं गतः, तं चिन्तयन्निति यावत्‌ ।” 

इति भागवतप्रकाशिकायां तद्क्याख्यानात्‌ । हरिस्मरणादित्रिकवि- 
षये किश्चिद्विवरणमपेक्षितमिति किश्चित्तद्विवृण्म: । 


हरिस्मरणं प्रथमं कतेव्यम्‌ 
अन्तकाले हरिस्मरणं शा्रविहितम्‌ । 
श्सन्ततं चिन्तयेऽनन्तमन्तकाले विशेषतः ॥ 
इति भगवत्पादवचनात्‌ । 


४अन्तकाले च मामेव स्मरन्‌ मुक्तवा कलेवरम्‌ । 
यः प्रयाति स मद्भावं याति नास्त्यत्र संशयः ॥ 
1 भागवतम्‌ 2-2-22 
2 श्रीयादवार्यविरचिता भागवतव्याख्या प्रकाशिका 2-2-22 
3 द्वादशस्तोत्रम्‌ अ-1 छो-7 
4 भगवद्गीता 8-5,6 


| 


| 
| 

यं यं वाऽपि स्मरन्‌ भावं त्यजत्यन्ते कलेवरम्‌ । 
तं तमेवैति कौन्तेय सदा तद्भावभावितः ॥' 


इति वचनादन्तकालीनहरिस्मरणफलं विष्णुलोकप्राप्तिरेव । सा च 
प्रारब्धकमेयुक्तस्य ज्ञानिनो न सम्भवति । 


१ओं भोगेन त्वितरे क्षपयित्वाऽथ सम्पत्स्यते ओं 


२'आरब्धपुण्यपापे भोगेन क्षपयित्वा ब्रह्म सम्पत्स्यते। अथेति 
नियमसूचकः।' इति शास्रनिणयात्‌ । 


रएषा ब्राह्मी स्थितिः पार्थ नेनां प्राप्य विमुद्यति । 
स्थित्वाऽस्यामन्तकालेऽपि ब्रह्म निर्वाणमृच्छति ॥ 


इत्यत्र 


| aes 2७. २ 


४“ब्राह्मी स्थितिः ब्रह्मविषया स्थितिः लक्षणम्‌ । अन्तकाले5प्य- 
स्यां स्थित्वैव ब्रह्म गच्छति । अन्यथा जन्मान्तरं प्रामोति यं यं वा5पि' 
इति वक्ष्यमाणत्वात्‌। ज्ञानिनामपि सति प्रारब्धकर्मणि शरीरान्तरं 
युक्तम्‌ । भीष्मादीनां ततक्षणे युत्तयभावः । 'स्मरन्‌ त्यजति’ इति वतै- 
मानापदेशो हि कृतः । तच्चोक्तम्‌ - 

ज्ञानिनां कर्मयुक्तानां कायत्यागक्षणो यदा । 

विष्णुमाया तदा तेषां मनो बाह्यं करोति हि॥' इति गारुडे ।” 


1 ब्रह्मसूत्रम्‌ 4-1-19 

2 ब्रह्मसूत्रभाष्यम्‌ 4-1-19 
3 भगवद्गीता 2-72 

4 गीताभाष्यम्‌ 2-72 


उत्क्रान्तिसारः 


इति गीताभाष्ये भीष्मादिदृष्टान्तेन सिद्धान्तितत्वाच्च । शास्रनिणे- 
यात्‌, भीष्मादौ तथा दर्शनाच । अतः क्षीणप्रारब्धकमेणो ज्ञानिन 
एवान्तकाले हरिस्मरणं सम्भावितम्‌ । प्रारब्धकर्मक्षयस्य च चरमदेह 
एव सम्भवाच्चरमदेह एवान्तकालीनहरिस्मरणं शास्रनिर्णीतम्‌ । तथा च 
भूमध्यगतब्रह्मनाडीसंस्थचतुर्दलपद्म प्रविष्टो ज्ञानी तत्राधैमुहूर्तकालं 
स्थित्वा विशेषतो हरिस्मरणं कुर्यात्‌ । 


१'मनो हृदि निरुद्ध्य च।' 


२५हुदि नारायणे । 'हियते त्वया जगद्यस्मात्‌ हृदित्येव प्रभाषसे' 
इति पाद्मे ।” 


इति गीता-तद्भाष्योक्तेः । 

हरिस्मरण्च सकलळगुणपरिपूर्णत्वात्‌ ओंकारवाच्यस्य परब्रह्मणो 
गुणपूर्णत्वादिस्मरणमेव । 

३'ओमित्येकाक्षरं ब्रह्म व्याहरन्‌ मामनुस्मरन्‌ । 

यः प्रयाति त्यजन्‌ देहं स याति परमां गतिम्‌ ॥' 

इति गीतोक्तेः । 


४“अथ यत्रैतस्माच्छरीरादुत्क्रामत्यथैतैरेव रश्मिभिरूध्वे आक्रमते 
स ओमितिवाहोद्वामीयते स यावत्‌ क्षिप्येन्मनस्तावदादित्यं गच्छति ।” 


भगवद्गीता 8-12 
गीताभाष्यम्‌ 8-12 
भगवद्गीता 8-13 
छान्दोग्योपनिषत्‌ 8-6-5 


PHN > 

इति छान्दोग्ये ज्ञानी चरमदेहोत्क्रमणकाले ओङ्कारवाच्यं भगवन्त- 
मनुस्मरन्‌, ओङ्कारवाच्यं भगवन्तं वहतो वायोरनुग्रहेणोत्क्रान्तो 
भवतीति कथनाच्च । अतो भ्रूमध्यगतब्रह्मनाडी संस्थचतुरदेलपड्धे स्थितस्य 
ज्ञानिनो हरिस्मरणं = ओङ्कारवाच्यस्य परब्रह्मणो गुणपूर्णत्वादिस्मरणं 
प्रथमं कतेव्यम्‌ । 
मार्गेस्मरणं द्वितीयं कतेव्यम्‌ 

द्वितीयञ्च कतेव्यं मार्गस्मरणम्‌ । 


१ओं तदोकोग्रज्वळनं तत्म्रकाशितद्वारो विद्यासामथ्योत्तच्छेषगत्य- 


नुस्म्ृतियोगाच्च हादोनुगृहीतः शताधिकया ओं' इति सूत्रे, 


२“यं यं वाऽपि स्मरन्‌ भावं त्यजत्यन्ते कलेवरम्‌ । 
तं तमेवैति कौन्तेय सदा तद्भावभावितः ॥ 


इति स्मृतेः विद्याशेषगत्यनुस्मरणयोगाञ्च।'' इति तद्भाष्ये, 


३“न्‌ केवलं ज्ञानसामर्थ्यैनैवंविधोत्क्रमणं येनातिप्रसङ्गः किं नाम 
स्वहदयमारभ्य या ब्रह्मपर्यन्ता गतिस्तस्याः शरीरत्यागकालेऽनुस्मर- 
णाच्च ।” 


इति तट्टीकातत्त्वप्रकाशिकायाश्च चरमदेहोत्क्रमणकाले गत्यनुस्म- 
रणस्य विधानात, भूमध्यगतब्रह्मनाडीसंस्थचतुर्दलपद्मे स्थितेन ज्ञानिना 


1 ब्रह्मसूत्रम्‌ तदोकोधिकरणम्‌ 4-2-17 
2 ब्रह्मसूत्रभाष्यम्‌ तदोकोधिकरणम्‌ 4-2-17 
3 तत्त्वप्रकाशिका तदोकोधिकरणम्‌ 4-2-17 

बिक उत्क्रान्तिसार : 


तदानीं स्वहृदयमारभ्य ब्रह्मपर्यन्तगतेः = १" आचार्यस्तु ते गतिं वक्ता” 


इति धुते क स्वयोग्यताभिज्ञगुरूपदिष्टार्चिरादिलोकगमनस्य स्मरणच्चा. 
वश्यं कायमेव । 


गम्यस्मरणं तृतीयं कतेव्यम्‌ 


तीयं तु कर्तव्यं गम्यस्मरणम्‌ । “आचार्यस्तु ते गतिं वक्ता” 
इति पूवोक्तश्रुतेः स्वयोग्यताभिज्ञगुरुणा स्वस्य गम्यस्थानं यदुपदिष्ट 
तस्य गम्यस्थानस्य स्मरणश्च ज्ञानिना कार्यम्‌ । 


* एवश्च श्रूमध्यगतब्रह्मनाडीस्थचतुर्देपद्मं प्रविष्टो ज्ञानी तत्रार्ध- 
मुहूर्तकालं स्थित्वा, मनसा परब्रह्म चिन्तयन्‌ (अन्तकालीनह. 
रिस्मरणं कुवैन्‌), अकुण्ठदृष्टि: = तत्काले पूर्वोक्तरीत्या गत्य- 
उस्मरणं गम्यस्मरणच्च प्रकुर्वन, तदेशान्मूर्धस्थानगतब्रहानाडी- 
संस्थद्वादशदलपद्य गच्छेत्‌, उदानवायुच्च नयेत्‌ । 


* एवं सुषुम्नयैव क्रमादू््वंमूर्ध्वे गच्छन्‌ मूर्थस्थानगतब्रह्मनाडीसं. 
स्थद्ठादशदलपयं प्रविष्टो ज्ञानी ततो मूर्धस्थानं निर्मिद्योदानवा- 
युं विसृजेत्‌, चरमदेहादुत्क्रान्तो भवेदिति ॥ 


x 


1 छान्दोग्योपनिषत्‌ 4-3-5 
2 छान्दोग्योपनिषत्‌ 4-3-5 

दिव्यचिद्रूपबान्‌ सन्नुत्क्रामति 
अत्रायं विशेषो विज्ञेयः - एवं ज्ञानी चरमदेहोत्क्रमणकाले, 
ओमितिवाहा = ओमितिनामकहरिवाहकेन वायुना = वाय्वबुग्रहेण, 
दिव्यचिद्रपं प्राप्य, उत्क्रामतीति । 
तदुक्तं छान्दोग्ये - 
१“अथ यत्रैतस्माच्छरीरादुत्क्रामत्यथैतैरेव रश्मिभिरूध्वे आक्रमते 
स ओमितिवाहोद्वामीयते ....... \” 


इति । व्याख्यातञ्च भाष्यकारैः - 


२ओमित्येव वहच्नित्यं वायुरोंवाहितीरितः । 
तेन वामत्वमायाति मुक्तिकाले झुपासकः । 
दिव्यचिद्रूपभावो हि वामभाव उदीरितः ॥ 


इति । प्रपश्चितञ्च पदार्थकौसुद्यां - 


३“अप्रतीतेः “स ओमितिवाहोद्वामीयते' इति वाक्यं व्याख्यातुं 
ओमितिवाद्वब्दै व्याचष्टे - ओमित्येवेति ॥ इदानीं तद्वाक्या्थेमाह - 
तेनेति ॥ अनेन स उपासकः ओमितिवाहा वायुनोद्वामीयते । अध्वेग- 
मनवेलायां वामत्वं प्राप्यत इति योजनोक्ता भवति । वामत्वमित्युक्त- 
वामभावमेव विशदमाह - दिव्येति ॥” इति । 


KX 1 


1 छान्दोग्योपनिषत्‌ 8-6-5 
2 छान्दोग्योपनिषद्भाष्यम्‌ 8-6-5 
3 श्रीवेदेशतीर्थविरचिता छान्दोग्यभाष्यटीका पदार्थकौमुदी 8-6-5 

उत्क्रमणकाले ज्ञानिजीववैभवम्‌ 
उत्क्रमणकाले ज्ञानिजीवस्य वैभवं बृहदारण्यकं बूते - 

१“. तमुत्क्रामन्तं प्राणोऽनूत्क्रामति प्राणमनूत्क्रामन्तं सवै प्राणा 
अनूत्क्रामन्ति सविज्ञानो भवति स विज्ञानमेवान्ववक्रमति तं विद्या- 
कर्मणी समन्वारभेते पूवेप्रज्ञा च ॥” इति । 

उपनिषद्भावमभिव्यञ्जयन्ति भाष्यकाराः - 


LR तदा विष्णोः स्वतेजसा । 
द्योतते हदयाग्रं च तेन द्वारेण केशवः ॥ 


निष्क्रामेज्जीवमादाय प्राण एनमनुव्रजेत्‌ । 
प्राणमन्ये तथा देवा विद्या कर्म च योग्यता ॥ इति महामीमांसायाम्‌। 


कर्माभिमानी गरुडो ब्रह्मा ज्ञानाभिमानवान्‌। 
पूर्वप्रज्ञा योग्यता स्याद्रमा तदभिमानिनी ॥ 


एतेऽपि विष्णुं गच्छन्तमनुयान्ति सदैव हि । 
वायुज्ञीनात्मकश्चैव प्राणात्मक इति द्विधा । 
अनुयाति हृषीकेशं सर्वैर्दवैः समन्वितः ॥ इति च । 


सविज्ञानो भवति । जीवेन सहितो भवति । स विज्ञानं जीवमेवा- 
न्ववक्रामति। जीवमारुह्य गच्छति भगवान्‌ प्राज्ञेनात्मनाऽन्वारूढ 
इति ह्युक्तम्‌ ।” इति । 


1 बृहदारण्यकोपनिषत्‌ 6-4-2 
2 ब्ृहदारण्यकोपनिषद्भाष्यम्‌ 6-4-2 

अयं भावः। एवं ज्ञानिन उत्क्रमणकाले करुणापूर्णां विष्णुः 
स्वतेजसा हृदयाग्रं प्रकाश्य, तत्प्रकाशितनाडी द्वारेण ज्ञानमहिमद्योतनाय 
ज्ञानिजीवे करिष्यमाणस्वानुग्रहप्रदशनाय च ज्ञानिजीवमेवान्ववक्रामति 
=ज्ञानिजीवमारूढो गच्छति। जीवमारुह्य गच्छन्तं विष्णुमनुसृत्य 
प्राणः = सुख्यवायुरुत्क्रामति । एनमुत्क्रामन्तं प्राणमनुसृत्य सर्वे प्राणाः 
= शरीरस्था देवा उत्क्रामन्ति । तथा जीवमारुह्य गच्छन्तं विष्णुमनु- 
सृत्य पूर्वप्रज्ञा = योग्यताभिमानिनी रमा चान्वारभते, विद्याकर्मणी = 
विद्याकर्माभिमानिनौ विरिञ्चगरुडौ च गच्छत इति । 


+ FX 

इदमत्र विज्ञेयम्‌ । भागवतोक्तो गीतोक्तश्चायं देहोत्क्रमणप्रकारः 
= गुल्फाथोभागेनापानद्वारं निरुद्ध्य, मूला दै 
नाभिहृदयोरस्तालुमूलभ्रूमध्यमूर्धस्थानपर्यन्तवर्तिपु पदेषु क्रमेणोदान- 
वायूज्यनमकार:, हृत्कर्णिकातः स्वयमपि सुघुम्नयैव मूर्धस्थानपर्यन्त 
गत्वा, मूर्थस्थानं निर्भिद्य, देहादुत्क्रमणपरकारो5यं नोत्क्रान्तियोग्यस- 
वाविकारिसाधारणः । किन्तु (पक्कसाधनाप्रतीकालम्बनष्यादीनामेव) 
वायुजयादियोगप्रधानविरेषाधिकारिणामेवासाधारण:। १८ नाभ्यां 


स्थितं हृद्यवरोप्य .......” इति सुषुम्नया देहोत्क्रमणनिरूपणपरभागव- 


तव्याख्यानावसरे प्रकाशिकायां - 


[a 0 


२ ८६ 
साधका द्विविधाः । भत्तयादिप्रधानाः वायुजयादियोगप्रधाना- 


श्च। वायुजयादियोगप्रधानास्तेषामेवायमुत््रमणप्रकार उक्तो न 
सर्वोत्क्रमिषु साधारण इति ज्ञातव्यम्‌ ।” 


इति तत्स्फुटीकरणादिति । 


आ ७ 5000060904. : । मुक्तियोग्या हि 
धाः । १) अप्रतीकालम्बनाः २) प्रतीकालम्बनाश्चेति । तत्र- 


“देवा वाव सर्वेदृष्टय:” 


1 श्रीमद्भागवतम्‌ 2-2-21 
2 श्रीयादवार्यविरचिता भागवतव्याख्या प्रकाशिका 2-2-21 
3 ब्रह्मसूत्रभाष्योदाइता कमठश्रुतिः 3-3-52 

१“अप्रतीका देवतास्तु ऋषीणां शतमेव च । 
राज्ञां च शतमुद्दिष्टं गन्धवीणां शतं तथा । 
एतेऽधिकारिणो व्याप्तदर्शिनोऽन्ये न तु क्वचित्‌ ॥ 


प्रतीकं देह उद्दिष्टो येषां तत्रैव दर्शनम्‌ । 
न तु व्याप्ततया क्कापि प्रतीकालम्बनास्तु ते ॥ 


इत्यादिवचनात्‌ व्याप्तोपासका देवाः, शतसङ्कयाका नारदाद्या 
उत्तमषयः, शतसङ्कयाकाः परीक्षिदाद्या उत्तमा राजानः, शतसङ्गयाका 
गन्धवीश्चाप्रतीकालम्बनाः । एभ्योऽतिरिक्ता ऋषयः, राजानः, शिष्ट- 
गन्धर्वाद्याः, पितरः, मनुष्योत्तमाश्चेत्येते सर्वेऽपि प्रतीकालम्बनाः । 
एतेषु चाप्रतीकालम्बनानां देवानां तूत्करान्तिनास्त्येव । 


२'उत्क्रान्तिमार्गो देवानां न प्रायेण भविष्यतः ।'इत्यनुव्याख्याने, 


२“ एतत्पादप्रतिपाद्या देहादुत्क्रान्तिः, तृतीयपादप्रतिपाद्योऽचिरादि- 
मार्गश्च देवानां न प्रायेण भविष्यतः ।” 


इति सुधायाञ्च तदभावोक्तेः । विमृश्यते चेतदग्रे “ देवानामुत्क्रा- 
न्तिः कदा ? कथं ?” इति विमशावसरे सविशदम्‌। तस्माद्देवान्‌ 
विनाऽप्रतीकालम्बनर्षीनारम्य चतुर्गुणोपासकमनुष्योत्तमपर्यन्ता ये 
मुक्तियोग्या अधिकारिणस्तेषामेवोत्क्रान्तिरङ्गीकतेव्या । 

तत्र देवेभ्योऽन्ये मुक्तियोग्याधिकारिणोऽपि द्विविधाः । *पक्कसाध- 
1 ब्रह्मसूत्रभाष्योदाहतं गारुडवचनम्‌ 4-3-15 
2 अचुव्याख्यानम्‌ 4-2 


3 न्यायसुधा 4-2 
4 भत्तयादिपरिपाकवन्तः इत्यर्थः । 

नाः, *अपक्कसाधनाश्चेति । पक्कसाधना अपि द्विविधाः, अप्रतीकाल- 
म्बनाः प्रतीकाळम्बनाश्चेति। पक्कसाधनेम्यो भिन्ना अपक्कसाधनास्तु 
प्रतीकाळम्बना एव। ते चापक्कसाधनास्रिविधाः - अपक्कसाधनाः, 


अपक्कतरसाधनाः, अपक्कतमसाधनाश्चेति । तेषु - 


* ये पक्कसाधना अप्रतीकालम्बनाः (शतसङ्कयाका नारदाद्या 
उत्तमर्षयः, शतसङ्कथाकाः परीक्षिदाद्या उत्तमा राजानः, शतसङ्कयाका 
गन्धर्वाश्च) तेषां ब्रह्मनाञ्यैवोत्क्रान्तिः = त एव पूर्वोदाहतभागवता- 
दयुक्तप्रकारेण सुषुञ्नयैव मूर्थस्थानपर्यन्तं गच्छन्तो निर्भिद्य मूर्धस्थानं 
देहादुत्क्रामन्तीति यावत्‌ । तथोत्क्रान्ताश्व ते 

२“तत्र मुख्या हरिं यान्ति” 

३“विष्णोर्लोकं परं गच्छब्रुत्क्रामेत मूर्घ एव तु ।” 

“४अप्रतीकाश्रया ये हि ते यान्ति हरिमेव तु।” 


इति भागवततात्पर्यबृहद्भाष्यादिवचनादचिरादिमागैण गच्छन्तो 
विष्णुलोकं (विष्णुलोकापरपर्यायवैकुण्ठगतामुक्तस्थानरूप^सान्तानि- 
कलोकं) प्राप्ताः, प्रतिसञ्चरं प्रतीक्षमाणा आप्रलयं तत्रैव तिष्ठन्ति । 


भत्तयादिपरिपाकशून्याः इत्यर्थः । (भागवतप्रकारिका 2-2-24) 
भागवततात्पर्यम्‌ 2-2-24 
बृहदारण्यकोपनिषद्भाष्यम्‌ 6-4-2 
ब्रह्मसूत्रभाष्यम्‌ 4-3-15 
“तान्‌ लोकान्‌ अपुनरावृत्तित्वेन सन्ततत्वान्नाम्ना सान्तानिकान्‌ विदुः” 
इति सत्तत्वरत्नमालायाम्‌ (मार्गप्रकरणे) सान्तानिकपदनिर्वचनं कृतं 
विज्ञेयम्‌ । एवमग्रेऽपि बोध्यम्‌ । 

एतेन परीक्षितः १“भेजे खगेन्द्रध्वजपादमूलम्‌” इति भागवतोक्त- 
विष्णुलोकप्राप्यादिकं समाहितं विज्ञेयम्‌ । 

तथा च पूर्वादाहतभागवतोक्तो देहोत्क्रमणप्रकारः, तत्र ये वायु- 
जयादियोगप्रधानास्तेषामेवायसुत्क्रमणप्रकार उक्तो न सवोत्क्रमिषु 
साधारण इति ज्ञातव्यम्‌ ।” इति पूर्वोक्तभागवतप्रकाशिकाव्याख्याव- 
चनानि च शतसङ्कधाकोत्तमर्ष्यादिपक्कसाधनाप्रतीकालम्बनाधिकारि- 
परतया योज्यानि । 


एभ्योऽन्येषां पक्कसाधनप्रतीकालम्बनानां तथाऽपक्कसाधनप्रतीका- 
लम्बनानाश्चोत्क्रमणप्रकारो विभिन्नो भवति । तथा हि - 


२'मूलाधारं समारभ्य त्वामूर्धोनमृजुस्थिता । 
मध्ये सुषुम्ना विज्ञेया वज्रिकाऽयो प्रकाशिनी । 
वैद्युता ब्रह्मनाडीति सैव पञ्चप्रभेदिनी ॥' 


इति तन्त्रसारसङ्गहोक्तेः सुषुम्ना हि वज्रिका-आयो-प्रका- 
शिनी वैद्युता-ब्रह्मनाडीति पञ्चप्रभेदा विदिता । एकस्या अपि सुषुम्नायाः 
पृष्ठभागस्य वज्रिकेति, वामभागस्यार्येति, पूर्वभागस्य प्रकाशिनीति, 
दक्षिणभागस्य वैद्युतेति, मध्यभागस्य ब्रह्मनाडीति संज्ञेति च । 
एवञ्च - 


* ये चरमदेहादुत्क्रान्ताः सत्यलोकरूपसान्तानिकलोकप्राप्तियो 
पूर्वाक्तशतसङ्घयाकोत्तमष्योदिभिन्ना 
ग्या: पक्कसाधनप्रतीकालम्बना : = पूर्वाक्तशतसङ्घ 


1 श्रीमद्भागवतम्‌ 1-18-17 
2 तन्त्रसारसङ्गहः 5-149,150 

ऋष्यादयः, तेषां तु न ब्रह्मनाड्येवोत्क्रान्तिः, किन्तु सुषुम्राप्रभेदवज्रि- 
कादिनोत्क्रान्तिः =ते तु सुषुम्रयैव मूर्धस्थानं गत्वा निर्भिद्य मूर्धस्थानं 
नोत्क्रामन्ति । किन्तु हृद्देशस्थब्रह्वानाडीगताष्टदलपद्मादुर:- प्रदेशस्थब्र- 
ह्मनाडीगतद्वादशदलपद्मपर्यन्तं सुषुम्नया गत्वा ततस्ताळुमूलगतब्रह्म- 
नाडीसंस्थद्विदलपद्मात्‌ प्रागेव सुषुम्रागतनाड्यन्तरगमनद्वारै: सुषुम्राप्र- 
भेदवज्रिकादिनाड्यन्तरं प्रविशन्तः, 


१“तदन्ये वायुमेव वा ।' 
२“तथैव ब्रह्मणो लोकं सुषुम्नाया विभेदतः ।' 


इत्यादिवचनात्‌ सुषुम्राप्रभेदवज्रिकादिना मूर्थस्थानं गत्वा, मूर्न 
उत्क्रामन्तीति यावत्‌। ततोऽचिरादिमागण गच्छन्तः सत्यलोकरूप- 


सान्तानिकलोकं प्राप्ताः, प्रतिसञ्चरं प्रतीक्षमाणा आप्रलयं तत्रैव 
तिष्ठन्ति । 


अत्रायं विशेषो विज्ञेयः - सत्यलोकगमनयोग्यानां पक्कसाधनप्रती- 
कालम्बनानामुत्क्रात्तिः सुषुम्नाप्रभेद'वज्जिका' दिनेति वाक्यार्थमुक्ताव- 
ल्यां ताम्रपर्णी श्रीनिवासाचार्याः प्राहुः - 


३“ साक्षान्मोक्षस्येति ॥ अप्रतीकालम्बनप्राप्यवैकुण्ठाख्यामुक्तस्था- 
नस्य सुषुम्नाप्रधानब्रह्मनाडीगम्यत्वादित्यर्थः । ब्रह्मलोकस्य सुषुम्नाप्रभेद- 
वज्रिकादिगम्यत्वाच्चेति ज्ञेयम्‌ ॥” इति । 


1 भागवततात्पर्यम्‌ 2-2-24 
2 बृहदारण्यकोपनिषद्धाष्यम्‌ 6-4-2 
3 तत्वप्रकाशिकाव्याख्या वाक्यार्थमुक्तावली 4-2-21 


अधिकारिभेदेन उत्क्रान्तिभेदः DE 


ताम्रपर्णी आनन्दतीर्थाचार्यास्तु “सुषुग्नाप्रभेदप्रकाशिन्यादिकया' 
इत्यभिप्रयन्ति सत्तत्त्वरत्नमालायां - 


१“प्रतीकालम्बनानां मध्ये ये उत्तमाः सत्यलोकप्राप्तियोग्याः तेषां 
तु शताधिकसुषुगनाप्रभेदप्रकाशिन्यादिकयेत्याह - तदन्य इति ॥ तदन्ये 
ब्रह्मणो लोकं सुषु्नाया विभेदतः ।” इति । 

अत्र 'वज्रिकादिना” प्रकाशिन्यादिकया' इति नाडीभेदभावेऽपि 
सुषुस्नाप्रभेदनाड्योत्क्रान्तिरिति तूभयसम्मतमेवेति । 

५ पक्कसाधनेम्यो भिन्नानामपक्कसाधनानां तु (अपक्कसाधन-अपक्क- 
तरसाधन-अपक्कतमसाधनेति त्रयाणामपि) सुषुम्नया वा सुषुस्नाप्रभेद- 
वज्रिकादिना वा नैवोत्क्रान्तिः । किन्तु पिङ्गलया नाड्योत्क्रात्तिः । 
अतो विष्णुलोको वा सत्यलोको वा न तेषां सान्तानिकलोको भवति । 
अपि तु महरादिलोका एव तेषां सान्तानिकलोकाः स्युः । 


२“विष्वगन्या उत्क्रमणे भवन्ति ।' 

इति काठकोक्तेः, 

३“विष्वगुत्रमणे लोकान्तरगमनार्थम्‌।” 

इति तत्त्वप्रकाशिकोक्तेश्च, 

४५अपक्का ये न ते यान्ति वायुं वा हरिमेव वा । 


1 सत्तत्त्वरत्नमाला उत्क्रान्तिप्रकरणम्‌ 

2 काठकोपनिषत्‌ 2-3-16 

3 तत्त्वप्रकाशिका तदोकोधिकरणम्‌ 4-2-17 
4 भागवततात्पर्यम्‌ 2-2-24 

स्थानमात्राश्रितास्ते तु पुनजेनिविवर्जिताः ॥' 

इति द्वितीयभागवततात्पर्योक्तेश्च, 

“ स्थानमात्राश्रिताः हरिवायोः स्थानमात्रे महरादावेवाश्रिताः ।' 
इति भागवतप्रकाशिकोक्तेश्च । तथा च - 


* येऽपक्कसाधनाः प्रतीकालम्बनास्ते पिङ्गलया नाड्योत्क्रामन्ति । 
ततोऽचिरादिमार्गण गच्छन्तः, तपोलोकरूपसान्तानिकलोकं प्राप्ताः, 
प्रतिसञ्चरं प्रतीक्षमाणा आप्रलयं तत्रैव तिष्ठन्ति । 


* ये चापक्कतरसाधनाः प्रतीकालम्बनास्तेऽपि पिङ्गलया नाञ्यो- 
त्क्रामन्ति । ततो$चिरादिमार्गण गच्छन्तः, जनलोकरूपसान्तानिक- 
लोकं प्राप्ताः, प्रतिसञ्चरं प्रतीक्षमाणा आप्रलयं तत्रैव तिष्ठन्ति । 


* ये त्वपक्कतमसाधनाः प्रतीकालम्बनास्तेऽपि पिङ्गलया नाड्यो- 
त्क्रामन्ति । ततोऽचिरादिमार्गेण गच्छन्तः, महर्लोकरूपसान्तानिक- 
लोकं प्राप्ताः, प्रतिसश्चरं प्रतीक्षमाणा आप्रलयं तत्रैव तिष्ठन्तीति । 

एतेषां पिङ्गलयोत्क्रमणप्रकारं त्वग्रे स्फुटीकरिष्यामः । 

इदमत्र बोध्यम्‌ । “तत्तदधिकारिणामपरोक्षज्ञानेषु तारतम्यं, साक्षा- 
त्कारनामानि, साक्षात्कारकालः, तत्तत्साक्षात्कारलभ्यस्थानानि, 
नाडीभेदेन चरमदेहादुत्क्रान्तिः” इत्यादयो विषया निपुणतरमस्माभि- 
रुपपादिताः “मतत्रयरीत्या बिम्बप्रतिबिम्बभावः” इति ग्रन्थान्तरे । 
विशेषजिज्ञासायां तत्रस्थं “अधिकारिणामपरोक्षज्ञानस्य कालमर्यादा” 
इति प्रकरणमवलोकनीयमिति । 


1 श्रीयादवार्यविरचिता भागवतव्याख्या प्रकाशिका 2-2-24 


XXX 


64 ८. उत्क्रान्तिसार | 
उमर्जीन्याख्यानरीत्या अधिकारिभेदेनोत्क्रान्तिभेदः 


प्रसिद्धव्याख्याकारा उमर्जी प्रह्मदकृष्णाचार्यास्तु १“ एहोहीति 
तमाहुतयः सुवर्चसः .....” इत्याद्याथर्वणोपनिषद्ग्याख्यानावसरे 
मुक्तियोग्येष्वधिकारिभेदेनोत्क्रान्तिभेदं प्राप्यलोकभेदजैवं पराहुः - 


(आळ 


“मुक्तियोग्याधिकारिणो द्विविधाः, अप्रतीकालम्बना: प्रतीकाल- 
म्बनाश्वेति । तत्र ये5प्रतीकालम्बना ऋष्यादयः (शतसड्ड्याकत्रषि- 
राजगन्धर्वाः) सुषुम्नामध्यगतब्रह्मनाड्यन्तर्मार्गग गच्छन्तो मूध्ी 
निष्क्रामन्ति । 'विष्णोर्लाकं परं गच्छबरुत्क्रामेन्मूर्भ एव तु ।' इत्युक्तेः । 
तेषाञ्च वेकुण्ठस्थन्रह्मपाप्तिः । 'अप्रतीकाश्रया ये हि ते यान्ति हरिमेव 
तु।' इति स्मृतेः । प्रतीकालम्बनास्तु द्विविधाः, देहालम्बनाः प्रतिमा- 
लम्बनाश्चेति। तत्र देहालम्बनाः = देहान्तर्बिम्बदर्शिन: ऋष्याद्या: 
क्षितिपान्ता ब्रह्मनाडीभिन्नसुषुम्नाप्रभेदनाङ्यन्तर्मार्मण गच्छन्तो देहादु- 
त्रामन्ति । ते तु हिरण्यगर्भलोकं यन्ति । स्वदेहे बरहमदष्टयैव गच्छेद्‌ 
ब्रह्मसलोकताम्‌ ।' इत्युक्तेः । प्रतिमालम्बना मनुष्योत्तमाः । देहाद्ृहि: 
प्रतिमासु अवतारदसित्वात्‌। तेऽपि त्रिविधाः, उत्तममध्यमाधमभे- 
दात्‌। यथोक्तं - ‘अधमा मानुषोत्कृष्टास्ते चापि त्रिविधा मताः ।' 
इति । त्रिविधा अपि पिङ्गलानाङ्यन्तर्मार्गेण गच्छन्तो देहादुत्क्राम- 
न्ति । तत्रोत्तमा मानुषोत्कृष्टा: 


सदैवाखण्डितध्यानं तप इत्युच्यते बुधैः । 
अपरोक्षद्शा युक्तं नित्यं षण्मात्रकालया ॥ 
1 आधर्वणोपनिषत्‌ खं-2 मं-6 

इत्युक्तलक्षणतपोनामकसाधनेन तपोलोकं गच्छन्ति । 'तपसस्तु 
तपोलोकः प्राप्यते नान्यथा क्वचित्‌ ।' इत्युक्तेः। मध्यमा मानुषो- 
कृष्टाः 
अपरोक्षदृशा नित्यमेकमात्रायुजा युतम्‌ । 
योगनाम्रा समुद्दिष्टं ध्यानं नित्यमखण्डितम्‌ ॥ 
इत्युक्तलक्षणयोगाख्यसाधनेन जनलोकं गच्छन्ति । 'जनलोकस्तु 
योगतः? इत्युक्तेः । अधमा माचुषोत्कृष्टास्तु 
तच्चतुभौगया नित्यमपरोक्षदशा युतम्‌। 
पादयोगाख्यमुद्दिष्टं ध्यानं नित्यमखण्डितम्‌ ॥ 
इत्युक्तलक्षणपादयोगाख्यसाधनेन महलोकं गच्छन्ति । 
'पादयोगान्महलाकः' इत्युक्तेः । एवं त्रिविधा अपि मचुष्योत्तमा 
महरादिलोकत्रयं गत्वा कालान्तरे सत्यलोकं प्राप्य तत्र ब्रह्मोपदेशेन 
ज्ञानतृप्ता भवन्ति ॥” इति । 

| 


चक्षुरादिद्रारेणोत्क्रमणप्रकाराबिरोधः 


नड पक्कसाधन-अपक्कसाधनभेदेनाधिका रिद्वैविध्यं प्रदर्श्य, पक्कसाध- 
नानां सुषुञ्नया वा सुघुम्नाप्रभेदेन वोत्क्रान्तिः, अपक्कसाधनानां तु पिङ्ग- 


ळयोत्क्रान्तिरित्यभिहिते बृहदारण्यतद्भाष्यविरोधो गीताभाष्यविरोधश्च 
बाधत एव | तथाहि - 


*'तस्य हैतस्य हृदयस्याग्रं प्रद्योतते तेन प्रद्योतनेनैष आत्मा निष्क्रा- 


मति चक्षुषो वा मूर्धा वाऽन्येभ्यो वा शरीरदेशेभ्य: ।' 
इति बृहदारण्ये, 
*'देवलोके चिरं रत्वा यस्तु मुक्तिं व्रजिष्यति । 
स तु तददेवताद्वारेणोत्क्रामति न संशयः ॥' 
इति तद्भाष्ये, 


*निगेच्छन्‌ चक्षुषा सूर्य दिशः श्रोत्रेण चैव हि।' 


इति गीताभाष्ये च चक्षुरादिशरीरदेरेभ्य उत्क्रमणस्य 
प्रतिपादनादिति चेत्‌। सत्यम्‌ । पूर्वादाहतभागवतोक्तं पिङ्गलयोत्र- 


मणं, ब्ृहदारण्यकाद्यभिहितं चक्षुरादिनोत्क्रमणं च मिलित्वा, अपक्क- 
साधनानामुत्क्रमणाङ्गीकारेऽविरोधसम्भवात्‌ । 


1 बृहदारण्यकोपनिषत्‌ 6-4-2 
2 बृहदारण्यकोपनिषद्भाष्यम्‌ 6-4-2 
3 गीताभाष्यम्‌ 8-12 


7 6 FT 

चक्षुरादिद्वारेणोत्क्रमणप्रकाराविरो २ घः 4४. 


तथाहि - अपक्कसाधनानां खलु पिद्ठलयोत्क्रान्तिरभिहिता क क 
साधनाश्च = अपक्कसाधनाः, अपक्कतरसाधनाः, अपक्कतमसाधना इ 
त्रिविधाः । तत्र - 


५ येऽपक्कसाधनाः प्रतीकालम्बनास्ते पिङ्गलया क 

_ हृद्देशस्थब्रह्मनाडीगताष्टदलपद्मादुरः प्रदेशस्थब्रहानाडी गतद्वाद र 

दलपडापर्यन्त ततस्तालुमूळगतन्रह्मनाडीसंस्थद्विदलप- 
न्तं सुषुम्नया गत्वा, ततस्त हि 

द्यात्‌ प्रागेव मनद्वारेः पिङ्गलानाडीं प्रविशन्तः, 

द्मा सुघुम्रागतनाड्यन्तरग sare 
पिङ्गलया चक्षुरादिस्वयोग्यदवारं प्राप्य, तेन च 


+ तथा, ये चापक्कतरसाधनाः ्रतीकालम्बनास्तेऽपि पिङ्गलया 
नाङ्योत्क्रामन्ति = हदेशस्थब्रह्मनाडीगताष्टदळपद्मादुरः ्रदशस्यन्रह्म- 
नाडीगतद्वादशदळपद्मप्यन्तं सुषुञ्नया गत्वा, ततस्ताळुमूरुगतन्रह्- 

: पिङ्गला- 
नाडीसंस्थद्विदलपद्मात्‌ प्रागेव सुपुम्ागतनाड्यन्तरगमनद्वार कलह 
नाड़ी प्रविशन्तः, पिङ्गलया चक्षुरादिस्वयोग्यद्वारं प्राप्य, तन च्छु 
दिद्वारेणोत्क्रामन्ति । 

« तथैव. ये त्वपक्कतमसाधनाः प्रतीकालम्बनास्तेऽपि पिङ्गलया 
नाड्योत्क्रामन्ति = हृदेशस्थब्रह्मनाडीगताष्टदळपद्मादुरः प्रदेशस्थब्रह्म- 
नाडीगतद्वादशदळपद्मप्य्तं सुषुम्नया गत्वा, ततस्ताळुमूळगतब्रह्मना- 
डीसंस्थद्विदलपद्मात्‌ प्रागेव सुपुम्मागतनाड्यन्तरगमनद्वार : ळा 
डीं प्रविशन्तः, पिङ्गलया चक्षुरादिस्वयोग्यद्वारं प्राप्य, तेन चक्षुरादि- 
द्वारेणोत्क्रामन्तीति सुवचत्वादिति । आहि 

a गादिसान्त a 
अथ तपोलोक-जनलोक- 
तु पूर्वमभिहितमेवेति न कश्चिद्विरोधः । 


68 50. उत्क्रान्तिसार: 


ब्रह्मनाडीमात्रग्रहणस्य समाधानम्‌ 


नन्वेवं पक्कसाधनाप्रतीकालम्बनानां ब्रह्मनाड्या, पक्कसाधनप्रती- 
काळम्बळनानां सुषुम्नाप्रभेदवज्जिकादिना, अपक्कसाधनानां तु पिङ्गलया 
नाड्योत्क्रान्तिरिति तत्तदधिकारिभेदेन तत्तदुत्क्रमणयोग्यनाडीमेदोऽ- 
मिहितः । तथात्वे - | 


*“शताधिकया' 

२'उत्क्रान्तिः ब्रह्मरन्ध्रेण’ 

“'ब्र्मनाड्योत्क्रान्तानां यो मार्गो ब्रह्मप्राप्तौ .......' 

४'स्वोत्तमप्रवेशेन ब्रह्मनाड्योत्क्रमणेन वा परित्यक्तदेहाः” 

*“ज्ञानभोगाम्यां क्षीणकर्मणामत्र देहक्षयक्रमो वक्तव्यो भवति । 
स च द्विविधः । देवानां स्वोत्तमम्रवेशेन तत्र देहलयः । अन्येषां तु 
ब्रह्मनाडया देहोत्क्रान्तिरिति ।” 


इत्यादौ कथं ब्रह्मानाडीमात्रग्रहणमिति चेत्‌ । इत्थम्‌ । उत्क्रान्ति- 
योग्येषु प्रतीकालम्बनाप्रतीकालम्बनेषु 


*'विष्णोलोकं परं गच्छब्रुत्क्रामेन्मूर्ध एव तु ।' 


1 ब्रह्मसूत्रम्‌ 4-2-17 

2 ब्रह्मसूत्रभाष्यम्‌ 4-2-17 

3 तत्त्वप्रकाशिका 4-3-1 

4 न्यायसुधा 4-2 

5 तत्त्वप्रकाशिका वाङ्गनसाधिकरणम्‌ 4-2-1 
6 बृहदारण्यकोपनिषद्भाष्यम्‌ 6-4-2 

इति वचनाद्विष्णुलोकगमनयोग्यानामप्रतीकालम्बनानां प्राधान्यात, 
१“तत्र मुख्या हरिं यान्ति” इति सुखतोऽपि सुख्यत्वकथनाचच तद्विव- 
क्षया ब्रह्मनाडीमात्रग्रहणमुक्तवचनजाते कृतमिति वा, 
२देवानां च मनुष्याणामेतावत्‌ सममेव हि ।' 


इत्यत्र मनुष्यशब्दो यथा देवव्यतिरिक्तान्‌ लक्षयति तथा पूर्वादाह- 
तवचनजातगतो ब्रह्मनाडीशब्दोऽपि ह 
बा समाधानमवगन्तव्यमित्यलमधिकारिभेदेनोत््रात्ति | 


Kk 3 


1 भागवततात्पर्यम्‌ 2-2-24 
2 अनुव्याख्यानम्‌ 4-2 


ह १ 


सुषु्नादिनाडीस्वरूपमतीतप्रकरणे विज्ञापितम्‌ । तत्तदधिकारि- 


भेदेन तत्तदुत्क्रमणयोग्यनाडीप्रभेदश्व दर्शितः । अनेन, आब्रह्म मनु. 
्योततमान्तानां सर्वेषामपि, मुक्तियोग्यानामुत्क्रान्तिरस्तीति न मन्त 
व्यम्‌ । किन्नाम, सुक्तियोग्यत्वेऽपि ये खलूत्क्ान्तियोग्यास्तेषामेवो. 
तक्रान्तिन तु सर्वेषाम्‌ । किश्चित्तद्धिव्ृण्म: । तथाहि - 


“ देवर्षिपितृपनरा इति मुक्तास्तु पञ्चधा । 
एवं विभुक्तियोग्याश्च .....' 


७ 
इति युक्तियोग्यप्रभेद : पूणेप्रशैः प्रदर्शित: । गन्धर्वाप्सरआदीनाम- 
त्रानुक्तत्वेपि 
२ « 
क्षितिपा मनुष्यगन्धर्वा देवाश्च पितरश्चिराः । 
आजानजाः कर्मजाश्च .....' 


इत्यादौ ग्रन्थान्तरे तद्गृहणात्तेऽप्यत्रान्तर्भावेन ग्राह्या इति श्रीमट्टीका- 
कृत्पादाः। आहत्य चैवं देवाः, ऋषयः, गन्धर्वाः अप्सरसः 
यक्षकिन्नराद्याः, पितरः, राजान :, मनुष्योत्तमा इति मुक्तियोग्यप्रभेदः 
प्रतिपत्तव्यः । 
देवानामुत्क्रान्तिर्नास्ति 


तत्रोत्तमाधिकारिणां देवानामुत््रान्तिः प्रायो नास्ति । 


1 तत्त्वसङ्कथानम्‌ छो-5 
2 तत्त्वसङ्कथानव्याख्यानेषु उदाहृतं बृहद्भाष्यवचनम्‌ 


उत्क्रान्तिसारः 

१्उत्क्रान्तिमार्गौ देवानां न प्रायेण भविष्यतः । 
इति तन्निषेधात्‌ । अत्र यद्वक्तव्यं तदग्रे “ देवानासुत्क्रान्तिः कदा ? 
कर्थं ?” इति विमशावसरे द्वितीयभागेऽनुपदमेव वदामः । 
एकगुणोपासकानामपि नास्ति 
अधमाधिकारिणो मनुष्योत्तमाश्च द्विविधाः - 'चतुगुणोपासकाः' 
'एकगुणोपासकाः' इति । 
२“सच्चिदानन्द आत्मेति माचुषैस्तु ...... ।” 
२“आनन्दो ज्ञः सदात्मेति ह्युपास्यो माचुषैहरिः ।” 
४“ आत्मेत्येव परं देवमुपास्य हरिमव्ययम्‌ । 
केचिदत्रैव मुच्यन्ते नोत्क्रामन्ति कदाचन ॥” 
“'क्केचित्तु माचुषा सुक्तिमनूत्क्रम्यैव देहतः ।' 
इत्यादेः । तत्रात्मत्वरूपैकगुणोपासका अपि द्विविधाः - 'मनुष्यो- 
त्तमाः' 'तृणादिजीवाः' इति । उभयविधानामप्येकगुणोपासकानासु- 
त्क्रान्तिनास्ति । 
अयमाशयः । सन्ति तावन्मनुष्योत्तमापेक्षयाऽधमा सुक्तियोग्या- 
स्तृणादिजीवाः । भागवते वैकुण्ठवणेनावसरे - 


1 अचुव्याख्यानम्‌ 4-2 

2 अणुभाष्यम्‌ अ-3 शो-4 

3 महाभारततात्पर्यनिर्णयः 1-92 

4 ब्रह्मसूत्रभाष्यम्‌ सर्वकामाधिकरणम्‌ 4-4-19 
5 बृहदारण्यकोपनिषद्भाष्यम्‌ 5-2-13 

यत्र नैःश्रेयसं नाम वनं कामदुधैद्ुमै: । 
सवेतुश्रीभिर्विञ्जाजत्‌ कैवल्यमिव मूतिमान्‌ ॥ 
वैमानिकाः सललनाश्चरितानि यत्र 
गायन्ति लोकशमलक्षपणानि भर्तुः । 
अन्तजेले तु विळसन्मधुमाधवीनां 
गन्धेन खण्डितधियोऽप्यनिळं क्षिपन्तः ॥ 
पारावतान्यभृतसारसचक्रवाक- 
दात्यूहहंसशुकतित्तिरबहिणाय्यैः । 
कोलाहले विरचिते चिरमात्रयोच्चैः 
भृङ्गाधिपे हरिकथामनुगायमाने ॥ 


मन्दारकुन्दकुरबोत्पलचम्पकोर्ण- 
पुन्नागनागबकुलाम्बुजपारिजाताः । 
गन्धेऽचिते तुलसिकाभरणेन तस्या 
यस्मिंस्तपः सुमनसो बहुमानयन्ति ॥ 


इति मुक्तौ नैःश्रेयसनामकवने सर्वर्तुषु | 


तानां कामितार्थप्रदानां मन्दारपारिजातादिट्रुमाणामवस्थितिकथनात्‌ । 
सललनानां वैमानिकपुरुषाणां गानस्य पारावतादिपक्षिध्वनिसाहित्य 
वर्णनाच्च । 

रतिरश्वीनाः स्थावराश्च सर्वे ज्ञानाद्विकुण्ठगाः । 

अमुक्ता सुक्तिमायान्ति नियमात्‌ कर्मणः क्षये ॥ 


1 भागवतम्‌ 3-16-16,19 
2 भागवततात्पर्यनिर्णयः 3-16-18 


उत्क्रान्तिसारः 

र निणयव 


इति तत्रैव भागवततात्पर्यनिणेयवचनाच्च । 
१“अव्यक्तादितृणान्तास्तु विषुडानन्दभागिनः ।” 
इति सूत्रभाष्यवचनाच्च । 


२“पशुपक्ष्यादिरूपेण जीवा एव पृथक्‌ स्थिताः । 
संसृतौ व्यत्ययस्तेषां मुक्ती तत्तत्स्वरूपता ॥ 


सुरघेनुद्रुमाहीन्द्रवीन्द्रनद्यादिरूपिण: । 
मुक्ताश्व पशुपक्ष्याद्याः सन्ति चेत्किं ततो गतम्‌ ॥” 


इति युक्तिमल्िकावचनाच्च । 
अत एव भूभारहरणादिस्वावतारकार्यपरिसमाप्यनन्तरं “समायात 


समायात ये ये मोक्षपदेच्छवः” इति श्रीरामस्य घोषणं श्रुत्वा, (सुक्ति- 
योग्याः) तृणादयः पिपीलिकादयो जीवा अपि रामेण सह ययुः 
मुक्तिश्च प्रापुरिति कथा रामायणे श्रूयते । निर्णीयते च श्रीमदाचायैः 
स्वीयमहाभारततात्पर्यनिर्णये सुस्पष्टम्‌ - 


२“जगाम धाम चात्मनस्तृणादिना सहैव सः ॥ 
खगा मृगास्तृणादयः पिपीलिकाश्च गदेभाः । 
तदाऽसुरुत्तमा यतो नृवानराश्च किं पुनः ॥ 


सदैव रामभावनात्‌ सदा सुतत्त्ववेदिनः । 
यतोऽभवंस्ततस्तु ते ययुः पदं हरेस्तदा ॥ 


1 ब्रह्मसूत्रभाष्यम्‌ 1-2-15 


2 युक्तिमल्लिका फलसौरभम्‌ क्लो-389,392 
3 महाभारततात्पर्यनिर्णयः अ,9 कलो, 72-107 

्रह्मरुद्रगरुडेः सशेषकै: प्रोच्यमानसुगुणोरुविस्तर: । 
आरुरोह विभुरम्बरं शनैस्ते च दिव्यवपुषो5भवंस्तदा ॥ 


अथ ये त्वत्पदाम्भोजमकरन्दैकलिप्सव: । 
त्वया सहागतास्तेषां विधेहि स्थानमुत्तमम्‌ ॥ 


इतीरितो हरेर्भावविज्ञांनी कञ्जसम्भवः । 
पिपीलिकातृणान्तानां ददौ लोकाननुत्तमान्‌ । 
वैष्णवान्‌ सन्ततत्वाच्च नाम्ना सान्तानिकान्‌ विभुः ॥ 


ते जरामृतिहीनाश्च सर्वदुःखविवर्जिताः । 
ससारमुक्ता न्यवसंस्तत्र नित्यसुखाधिकाः ॥” इति । 


की > Lam 
नचु मजुष्यात्तमापक्षयाऽधमानां मुक्तियोग्यानां तृणादिजीवानां 
सत्त्व 


ट“देवर्षिपितृपनरा इति मुक्तास्तु पञ्चधा । 


एवं विसुक्तियोग्याश्च .....” 


इति तत्त्वसङ्काने मुक्तियोग्यनिरूपणावसरे तदनुक्तिः कथं ? तत्र 
मचष्यततमन्ता एव निरूपिता न तु तदधमास्तृणादयः । यद्यपि गन्ध- 
वोदयो$प्सरस्रियश्च नोक्तास्तथापि 


[a 


२८ गन्ध CAs ० La © 
Ness वोदीनां कषाश्चिदेष्वेवान्तभावात्‌ केषाश्चिदविवक्षितत्वान्न 
व |” 


इति टीकायां देवादिष्वन्तर्भावेन तदग्रहणशङ्का समाहिता । तथा 


1 तत्त्वसङ्क्यानम्‌ छोक-5 
2 तत्त्वसङ्क्घानटीका 

च तृणादीनामपि सुक्तियोग्यत्वे तेऽप्यत्रोक्ता भवेयुः । तदुक्तिः कथं? 
च मनुष्योत्तमेष्वेव ७००९ Ce 

इति चेत्‌, सत्यम्‌। मचुष्योत्तमेष्वेव तदन्तभावेन तदनुक्तिदोषाभा- 
वात्‌ । 

तदुक्तं तत्त्वसङ्कथानटीकाटिप्पण्यां काशिकायां - 

१“अत्र देवाद्यनन्तर्भूताशेषमुक्तानां मनुष्योत्तमेष्वन्तभीवः । देवा- 
दिभिन्नसचेतनमात्रस्य मनुष्यपदेन विवक्षितत्वादित्यवधेयम्‌ ।” इति । 

सत्तत्त्वरत्नमालायाञ्च - 

२“तृणादिजीवास्तु अधममचुष्योत्तमेष्वन्तर्भूता इति नानुक्ति- 
दोषः ।” इति । 

मध्वसिद्वान्तसारेऽपि - 

३“भनुष्योत्तमास्तु द्विविधाः । चतु्गुणोपासका एकगुणोपासका- 
श्वेति । तृणजीवा एकगुणोपासकाः। तद्क्यतिरिक्ताश्चतुगुणोपास- 
काः ।” इति । 

तथा चैवं तृणादिमुक्तियोग्यजीवानां मनुष्योत्तमेष्वेवान्तभीवेन न 
तद्नुक्तिदोषः । तेषाञ्च तृणादिजीवानां नाड्याद्याश्रयमानुषरूपाभावा- 
न्न सुषुम्नादिनाडीभ्य उत्क्रान्तिः सम्भवति । 

ननु तृणादिजीवानां स्वरूपतो माचुषरूपाभावेऽपि त एव यदा 
मानुषादिजन्माप्रुवन्ति तदा तूत््ान्तिः शक्यत एव । अतस्तृणादीनां 


1 काशी आचार्यविरचिता तत्त्वसङ्कयानटीकाटिप्पणी 
2 सत्तत्त्वरत्नमाला मध्यमाधममोक्षयोग्यप्रकरणम्‌ 
3 मध्वसिद्धान्तसारः द्रव्यप्रकरणे जीवप्रकरणम्‌ 

सुषुम्नादिनाडीभ्य उत्क्रान्तिः कथमसम्भाविनी ? इति चेत्‌ । तन्न। 
गत्यनुस्मृत्यादिसहितविशिष्टदेहोत्क्रमणस्य कर्मावसारसमय एव 
चरमदेह एव सम्भवात्‌। १“तदोको5ग्रज्वलनं .....' इत्यादौ तत्निरण. 
यात्‌। तेषां तृणादिजीवानां प्रारब्धभोगार्थ मुक्तिसाधनानुष्ठानार्थञ्च 
मानुषादिजन्मप्राप्तावपि चरमदेहस्तु स्वरूपानुगुण एव भवेत्‌ । 


२“सर्वेषामपि जीवानामन्त्यदेहो यथा निजः । 
मुक्तौ च निजभावः स्यात्‌ ......” 


इति गीतातात्पर्यनिर्णयवचनात्‌। तस्मात्‌ स्वरूपतस्तृणादीनां 
मुक्तियोग्यानां चरमदेहतया तृणादिदेहस्यैव प्राप्यत्वेन नाड्याद्यनाश्रये 
तत्तृणादिदेहे सुषुम्नादिनाडीभ्य उत्क्रान्तिरसम्भावितैव । एवञ्ज मनुष्यो- 
त्तमापेक्षयाऽधमानामेकगुणोपासकानां तृणादिजीवानामुत्क्रात्ति- 
नास्त्येवेति । 

किञ्चैभ्य उत्तमानामेकगुणोपासकनां मनुष्योत्तमानामप्युत्क्रान्तिर्ना- 
स्त्येव । 

* केचित्तु मानुषा सुक्तिमनूत्क्रम्यैव देहतः ।' 


इति भाष्यकारैरेव स्फुटं तन्निषेधाच्च । तदप्यग्रे “एकगुणोपासका- 
नां नास्त्युत्क्रान्तिः” इति विमर्शावसरे विमृशामः । 


तथा चोत्तमाधिकारिणो देवान्‌, अधमाधिकारिण एकगुणोपासका- 
नपि विहायावशिष्टानां सर्वेषामप्युत्क्रान्तिरस्त्येव । 


1 ब्रह्मसूत्रम्‌ 4-2-17 
2 गीतातात्पर्यनिर्णयः 9-32 
3 बृहदारण्यकोपनिषद्भाष्यम्‌ 5-2-13 


केषामुत्क्रान्तिः ? 


१“द्वेवानामन्योन्यप्रवेशेन देहळयो भवतीत्युक्तम्‌ । तेनेतरज्ञानिनां 
देहादुत्क्रमणं सिद्ध्यति ।” 

इति तदोकोऽधिकरणतत्त्वप्रकाशिकोक्तेः । 

२“ज्ञानभोगाभ्यां क्षीणकर्मणामत्र देहक्षयक्रमो वक्तव्यो भवति | 
स च द्विविधः । देवानां स्वोत्तमप्रवेशेन तत्र देहलयः । अन्येषां तु 
ब्रह्मनाड्या देहोत्क्रान्तिरिति ।” 

इति वाङ्गनसाधिकरणतत्त्वप्रकाशिकोक्तेश्व । 

यद्यपि पूर्वादाहततदोको5धिकरणतत्त्वप्रकाशिकायां “तेनेतरञा. 
निनां देहादुत्क्रमणं सिद्धयति ।” इति देवेतरेषां सवषामपि ज्ञानिनां 
देहादुत्क्रान्तिरुक्ता, तथापि - 

३“इतरज्ञानिनामिति ॥ एतच्च बाहुल्याभिप्रायम्‌ । प्रत्यक्षोपदेशा- 
दित्यत्र भाष्ये केचिदत्रैव मुच्यन्ते नोत्क्रामन्तीति वक्ष्यमाणत्वात्‌ ।” 

इति भावदीपे भोगपादीयभाष्यवाक्याबुसारेण तत्रैकगुणोपासका- 
नामपि परित्यागेन बाहुल्याभिप्रायेण तत्त्वप्रकाशिकाया व्याख्यात- 


एकगुणोपासकव्यतिरिक्तसर्वा Ce 
त्वात, तत्त्वप्रकाशिकावचनस्य देव-एकगुणोपासकव्यतिरिक्तसवाथि- 
कारिपरत्वेनोक्तार्थ मानता विज्ञेया । 
इदमत्र बोध्यम्‌ । त्रिविधो हि चरमदेहक्षयः प्रमाणसिद्धः । आद्यः 
स्वोत्तमप्रवेशेन, यथा देवानाम्‌ । द्वितीयः सुषुम्नादिनाङयोत्क्रमणेन । 
1 तत्तवप्रकाशिका तदोकोधिकरणम्‌ 4-2-17 


2 तत्त्वप्रकाशिका वाङ्गनसाधिकरणम्‌ 4-2-1 
3 तत्त्वप्रकाशिकाव्याख्या भावदीपः 4-2-17 

उत्क्रान्तिसार: 


तृतीय: स्वकीयारब्धकगेजमरणोच्छूनता दिसर्वदेहदोषभोगानन्तर 


चक्षुरादिना निर्गमनेन, यथैकगुणोपासकानाम्‌ । तथा च - “ उत्तम- 
ष्यादिचतुर्गुणोपासकान्तज्ञानिजातं, उत्क्रान्तिमत्‌, चरमदेहक्षयवत्वे 
सति देव-एकगुणोपासकेतरज्ञानित्वात्‌, व्यतिरेकेण १देववत्‌, एकगु- 
णोपासकवच्च” इत्यनुमानमुक्तं भवतीति । 


पितृणां गन्धर्वाणां सिद्धचारणानाश्चोत््ान्तिरस्ति 

अत्र देव-एकगुणोपासकेतरज्ञानितवेनैव पितृणां गन्धर्वाणां सिद्ध 
चारणानाश्चोत्क्रान्तिसिद्धावप्यतिरिक्तं सुधाव्याख्यानवचनरूपं विशेष- 
प्रमाणश्च द्रष्टव्यम्‌ । तथाहि - 

*'वर्णाश्रमाचाररता मनुष्या धर्म मनु सोऽपि समेति काले । 

तमेव सर्वे पितरः सुरानुगाः सर्वे कुबेरं स च सोममेव ॥' 


इत्यचुव्याख्याने वर्णाश्रमाचाररता मनुष्या यमं प्रविशन्तीत्युक्तम्‌ । 


तत्र देवानामिव मनुष्याणामपि किं यमधर्मे प्रवेशेन देह्यः ? इति 
शङ्कायां - 


“ “एतत्मसङ्गात्‌ मुक्ती मवेशमात्रं न तु देहलयः । तेषामुत्क्रमणस्य 
विद्यमानत्वात्‌ ।” 


1 शारीरस्य श्वैतीभावेन जायमाना उच्छूनता इत्यर्थः । 


2 अत्र दृष्टान्ते विरोष्याभावेन विशिष्टाभावमादाय व्यतिरेकव्याप्तिसमन्वयो 
विज्ञेयः । 


3 अनुव्याख्यानम्‌ पर(लय)धिकरणम्‌ 4-2 
4 न्यायसुधा पर(लय)धिकरणम्‌ 4-2 


D7 Fs 
केषासुत्क्रान्तिः ? 
[ae हिता ७. त्क्रमणर र य्‌ 
इति सुधायां तच्छङ्का समाहिता । मनुष्याणां चरमदेहो १ 
| _ चरमदेहोत्क्ान्त्यैव तदेहस्य नष्टत्वात्‌, रथकार 
छि कन a 
यमधर्मे प्रवेशमात्रै न तु देहळय इति सुधासमाधानाशयः । त पक 
“एतत््रसङ्गादिति ॥ इदमुपलक्षणम्‌ । वक्ष्यमाणानामपि पितृण 
१“एुतत्प्र ड्‌ णेस “१७१९ 
सुरानुगानाञ्च प्रवेशमात्रै न देहलयः । तेषां प्रतीकालम्बनत्वेनोत्क्रम १ 
सिद्धचारणानां ॥ ग्रहणम्‌ 
विद्यमानत्वात्‌। गन्धवोद्या इत्यत्राद्यपदेन सिद्धचारणानां ग्रहणम्‌ न 
नो थने5- 
इति यादुपत्ये, सुधायां मुखता apne 
प्युपलक्षणतया पितृगन्धवसिद्धचारणानामप्पुत्कान्तिरस्त | झी 
मिति स्फुटमुपपादितम्‌ । मनुष्याणामिव पितृणाँ, केषाथिदूर | 
मि nt 
सिद्भचारणानामपि प्रतीकाळम्बनत्वेन चरमदेहोत्क्रमणस्य ॥ 
चरमदेहोत्क्रान्त्येव तदेहस्य नष्टत्वात्‌, तेषामपि सोमकुबेर- 
त्वात्‌ = हु 
यो: प्रवेशमात्रै न तु देहलय इति व्यास्यनिभावो च्याच 
। विशेषो विज्ञेयः - ` गन्धवाणां शतं तथा इति वचनात, 
pi प्रतीकालम्बनाप्रतीकालम्बनद्वैविध्यसद्धावेन तत्र येऽप्रती- 
गन्धर्वष्वपि प्रतीकालम्बनाप्रतीकालम्बनद्विविष्यसद्गान क 
कालम्बनास्ते ब्रह्मनाड्योत्क्रामन्ति = सुषुञ्नयैव मूधेस्थान प्राप्य त 
ल | थायोग्यं भेदवज्रिकादिना [ se ~ 
उत्क्रामन्ति, प्रतीकाळम्बनास्तु य सुषुम्राप्र वा 
पिङ्गलया वेति विवेको बोध्य इति । 
मनुष्याणामुत्क्रान्तिरस्ति शका 
एवं देव-एकगुणोपासकेतरज्ञानित्वेनैव ल ५04 
वप्यतिरिक्तं सुधावचनरूपं विशेषप्रमाणच्व तत्र द्रष्टव्यम्‌ 
व : 


1 श्रीयादवार्यविरचितं सुधाव्याख्यान म, पर्‌(लयोाधिकरणम्‌ 4-2 
2 ब्रह्मसूत्रभाष्यम्‌ 4-3-15 

मनुष्याणासुत्क्रान्तिसद्भावे तु - 
१८ टि 

लयो यतो मुक्तिरियं सुराणाम्‌ ...... ।' 
इत्यनुव्याख्यानव्याख्यावसरे पठितं 


२८८ 
यतः कारणात्‌ सुराणां लय एवेयं 
प्रागेव देहादुत्क्रान्तिः ।” तु मनुष्याणामिव 


इत्युत्करान्तिपादीयसुधावाक्यं, तत्रैव च 
३ & 

वर्णाश्रमाचाररता मनुष्या धर्म...” 
इत्यनुव्याख्यानव्याख्यापरं 


शु 11 एतत्प्र नै प्रवे दे ते 


इत्युत्करान्तिपादीयसुधावाक्यं, तथा 
७ «¢ त्क्र न्त 
ये शरीरादुत्क्रान्ता मानुषास्तेषां मार्गा भगवल्लोकगमनार्थ: ।” 


> [a 
इति मार्गपादीयसुधावाक्यब प्रमाणं बोध्यम्‌ । अत्र सर्वत्र सुधायां 
मनुष्यपदेन चतुगुणोपासका एव विवक्षिता: । 


RTE 

1 अनुव्याख्यानम्‌ 

| अजुव्याख्यानम्‌ पर(लय)धिकरणम्‌ 4-2 

2 न्यायसुधा पर(लय)धिकरणम्‌ 4-2 

अडुब्याख्यानम्‌ पर(लय)धिकरणम्‌ 4-2 
न्यायसुधा पर(लय)धिकरणम्‌ 4-2 

5 न्यायसुधा 4-3 


केषामुत्क्रान्तिः ? Pr 81 
१“न  चानेनानन्दादयः प्रधानस्येत्युक्तिविरोधः। तदुपासनस्य 
सम्पूर्णमोक्षार्थत्वात्‌। अत्र 'नोत्क्रामन्ति' इति सम्पूर्णमोक्षा- 
भावोक्तेः ।” 
इति भोगपादीयतत्त्वप्रकाशिकायां स्वयमेवैकगुणोपासकानामु- 
त्रान्तिनिषेधात्‌ । विस्तरस्त्वग्ने (एकगुणोपासकानां नास्त्युत्क्रान्तिः' 
इति विमशोवसरे) द्रष्टव्यः । 


ऋषीणामप्युत्क्रान्तिरस्ति 
देव-एकगुणोपासकेतरज्ञानित्वेनैवर्षीणामप्युत्क्रान्तिसिद्धिविशेया | 
किञ्च, उत्क्रान्तिः खलु योगबलसाध्या । 
२“प्रयाणकाले मनसाऽचलेन भत्तया युक्तो योगबलेन चैव । 
श्रुवोर्मध्ये प्राणमावेश्य सम्यक्‌ स तं परं पुरुषमुपैति दिव्यम्‌ ॥' 


३“सर्वद्वाराणि संयम्य मनो हृदि निरुद्धय च । 

मूध्न्यीधायात्मनः प्राणमास्थितो योगधारणाम्‌ ॥ 

इति गीतायां वायुजयादियोगयुक्तानां चरमदेहोत्क्रमणप्रकाराभि- 
धानात्‌। तत्र यम-नियम-आसन-प्राणायाम-प्रत्याहार-धारणा-ल्यान- 
समाधीत्यष्टाङ्गयोगसम्पन्नाः, अत एव वायुजयादियोगबलयुक्ता ऋषय 
एव प्रसिद्धा इति योगबळसाध्येयमुत्करान्तिरयोगप्रधानानामृषीणाम- 


स्तीति स्फुटं सिद्धयति । 
1 तत्त्वप्रकाशिका सर्वकामाधिकरणम्‌ 4-4-19 


2 भगवद्गीता 10-10 
3 भगवद्गीता 10-12 

इयांस्तु विशेषः - प्रतीकालम्बनाप्रतीकालम्बनभेदेनर्षयोऽपि 
द्विविधाः । ¦“अप्रतीका देवतास्तु ऋषीणां शतमेव च” इति वचनात्‌ । 

“तथा ज्ञात्वा हरिं ध्यात्वा स्वान्तः पश्यन्ति केचन । 

ऋषयः, केचित्‌ ऋषयो नारदाद्या बहिस्त्वपि ॥' 

इति वचनाच्च । तत्र येऽप्रतीकालम्बना नारदाद्या ऋषयस्ते ब्रह्म- 
नाड्योत्क्रामन्ति = सुषुञ्नयैव मूर्धस्थानं प्राप्य तत उत्क्रामन्ति, प्रती- 
काळम्बना ऋषयस्तु यथायोग्यं सुषुम्राप्रभेदवज्रिकादिना वा पिङ्गलया 
वेति । 

उपपादितञ्चैतत्‌ प्रागेव । 
ाज्ञाश्चोत्क्रान्तिरस्ति 


देव-एकगुणो पासकेतरज्ञानित्वेनैवर्षिवद्राज्ञामप्युत्क्रान्तिसि द्वि- 
बोध्या । अत्र - 

“राज्ञां च शातमुद्दिष्टम्‌” 

इति वचनात्‌, 


४'केचित्तु क्षत्रियवरा अश्वमेधादिकर्मभिः । 
यजन्तो भक्तिमन्तश्च यज्ञभागार्थमागतम्‌ ॥ 


1 ब्रह्मसूत्रभाष्यम्‌ 4-3-15 
2 गीतातात्पर्यम्‌ 13-25,26 
3 ब्रह्मसूत्रभाष्यम्‌ 4-3-15 
4 गीतातात्पर्यम्‌ 13-25,26 

श्रवणम्रतिभाभ्याश्च स्मरन्तः पुरुषोत्तमम्‌ । 

पदयत्ति ..... «नन ०८ कः नः ४ ॥' 

इतिवचनाच्च राजस्वपि प्रतीकालम्बनाप्रतीकालम्बनद्रैविध्यसद्धावेन 
तत्र येऽप्रतीकालम्बनाः परीक्षिदाद्या राजानस्ते अदानाडयल्कामलि 
= सुषुम्नयेव मूर्थस्थानं प्राप्य तत उत्क्रामन्ति, प्रतीकालम्बनास्तु 
यथायोग्यं सुषुम्राप्रभेदवज्रिकादिना वा पिङ्गलया वेति विवेको 
विज्ञेयः । 

तथा चोत्तमाधिकारिणो देवान, अधमाधिकारिण एकगुणोपासका- 
नपि विहायावरिष्टानां सर्वेषामप्युत्क्ान्तिरस्त्येवेतिं तत्त्वम्‌ । 

इदमत्राविस्मरणीयम्‌ । त 
मुक्तियोग्यानां सर्वेषामप्युत्क्रान्तिसत्त्वेडपि तत्र ये पक्कसाधना अप्र न 
कालम्बनास्तेषां ब्रह्मनाड्योत्क्रान्ति, ये तु पक्कसाधना: 
प्रतीकालम्बनास्तेषां सुषुम्राप्रभेदवज्रिकादिनोत्क्रान्ति:, ये चापक्कसा- 
धना अपक्कतरसाधना अपक्कतमसाघनाश्च तेषां पिङ्गलयोत्क्रान्तिरिति 
पूर्वोक्तविभागो द्रष्टव्य इति । 

एवमुपोद्धातमारभ्य, 

> 'ुक्तिस्वरूपसङ्गह ९" 

» उल्लान्तिद्वितीयः पुरुषार्थ: ' 

” 'सुषुम्रादिनाडीविचारसंक्षेप:' 

» 'बह्मनाड्युत्क्रमणप्रकार:' 

» सप्तपद्मनिरूपणमू' 

» 'अधिकारिभेदेन उत्क्रान्तिभेद:' 

° चक्षुरादिद्वारेणोत्क्रमणप्रकाराविरोधः 
» 'केषामुत्क्रान्तिः ?' 
इत्याद्यनेकविषयाणां, सिंहावलोकनन्यायेन स्मारितानां, | 


विक्षिप्य कथितानामलमेकत्र सङ्गह्य प्रतिपादनेनेति ग्रन्थेऽस्मिन्‌ 


उत्क्रान्तिसारे' उत्क्रान्तिस्वरूपनिरूपणं' नाम प्रथमो भाग: विमर्श कै 


शोज 


देवानामुत्क्रान्तिः कदा ? कथम्‌ ? 
(बिमर्शाः - १) 


तृसिंहं भीषणं नौमि दुरितक्षयकारकम्‌ । 
श्रीमध्वं जयतीर्थथ सत्यात्मानं गुरुं भजे ॥ 


अथ विमर्शावसर: । 


उत््ान्तिस्वरूपनिरूपणं विमर्शश्चेति भागद्टयात्मके | 
उत्क्रान्तसार' उत्क्ान्तिस्वरूपनिरूपणं नाम प्रथमो भागः समाप्तः । 
अन तावदवासते भारस्य। अवशिष्टश्व विमर्श: । सुप्रसन्नगुरुदत्त- 
मन्त्राक्षतबलात्‌, भक्तया नित्यं गुरुपादपूजनाच्च गुरुपादनिक्षिप्तभारस्य 
मेऽयं समाश्चासो द्वितीयभागसमापनेन ग्रन्थोऽयं पूर्णतां ब्रजेदिति । 


तत्रोत्क्रान्तिविचारे विप्रतिपन्नाश्चानेके विषयास्तत्र तत्र सन्हृश्य- 
न्ते। “देवानामुत्क्रान्तिः कदा ? कथं ?” “ एकगुणोपासकानां 
नास्त्युत्करान्तिः” “सुषुम्नयोत्क्रान्तिः किं लिङ्गभङ्गस्य कारणम्‌ ?” 
इत्यादयः । तांश्चाधिकृत्य क्रमेण यथामति विमृशामः । 


XX 


देवानामुत्क्रान्तिः प्रायो नास्ति 


फलाध्यायप्रथमपादे देवतदितरसाधारणं कर्मनाशाख्यफलमुपपाद्य 


तत उत्क्रान्तिनिरूपणावसरे तावदुत्क्रान्तिपादीयानुव्याख्याने सुधा- 


याचात्क्रान्तिमधिकृत्य॑वसुपपादितम्‌ 


उत्क्रान्तिसारः 


देवानामुत्क्रान्तिः कदा ? कथम्‌ ? “८ 87 


१“उत्क्रान्तिमार्गी देवानां प्रायेण भविष्यतः ।' 
२«एतत्पादप्रतिपाद्या देहादुत््रान्तिस्तृतीयपादप्रतिपाद्योऽचिरादि- 


मार्गश्च देवानां न प्रायेण भविष्यतः ..... ।” 


इति । तत्र देवानां कुतो नोत्क्रान्तिः ? इति शङ्कायां, 
शै न चोत्क्रमः । 


स्रष्टुस्तु ग्रासभूतस्य देहस्तत्र लयं ब्रजेत्‌ । 
यतः, सृज्यस्य देवस्य नैवोत्क्रान्तिस्ततो भवेत्‌ ॥ 


इति समाहितमनुव्याख्याने । चेतननिष्क्रमणात्‌ प्रागेव सृज्यानां 


देह: सष्टूषु विलीयते यतः, अतो देवानां नोत्क्रान्तिरिति शङ्कासमाधा- 


नाशयः सुधायां विवृतः । 

इदमत्र स्मरणीयम्‌। देवानामुत्क्रान्तिनिषेधावसरे खल्वाचायैन 
सर्वात्मनोत्क्रान्तिर्निषिद्धा, किन्तु 'न प्रायेण भविष्यतः' इति प्रायशो 
निषिद्वेति । 
अवतारकाले देवानामुत्क्रान्तिरस्ति 


तत्र देवानामुत्क्रान्तिः प्रायेण नास्तीत्युक्तौ, कदाचिदस्तीति 
गम्यते । तर्हि कदाऽस्ति ? इति शङ्कामाचार्यवर्यः स्वयमेवोपशमयति- 


1 अजचुव्याख्यानम्‌ 4-2 
2 न्यायसुधा - 4-2 
3 अजुव्याख्यानम्‌ 4-2 

उत्क्रान्तिसारः देवानासुत्क्रान्तिः कदा ? कथम्‌ ? 


“जातानां माचुषे लोके देवानां तु कदाचन । 


इत्यादिवचनात्‌ । तस्मादप्रतीकाळम्बनत्वेन देवानामपि ब्रह्मना- 
उत्क्ान्तिमार्गो भवतो न तदा मुक्तिरिष्यते ॥' 


ड्यरैवोत्क्रान्तिरिति स्फुटं सिद्धयतीति । 
इति । देवानाझुत्क्रान्तिमार्गौ प्रायेण न भविष्यतः। कोऽर्थः । 


न केवलमिदं युक्तिसिद्धम्‌, किन्तु - 
मोक्षसमये देवानामुत्क्रान्तिमागौ न भविष्यतः, कदाचित्‌ = अमोक्ष- 


१ देहादुतक्रम्य देवास्तु यान्ति विष्णु सनातनम्‌ 
समये = अवतारकाछे तेषामुत््रान्तिमार्गी भवि ति > 
रकाछे तेषा भविष्यत इति । इति बृहद्धाष्यव्याख्यावसरे 
देवानां मोक्षसमये खलूत्क्रान्तिमार्गयोरभावेऽपि विष्णवाज्ञया २“ उत््रमणम्रतिपादकवाक्यस्य विषयमाह - देहादिति ॥ तुशब्दो 
भूभारहरणाद्य्थं तै देवा एव यदा मानुषलोके जायन्ते तदानीं (अवता- विशेषार्थः । मनुष्यकुले जाता देवास्तु, ब्रह्मनाड्योत्क्रम्य यान्ति । 
रकार्य॑समास्या देहत्यागकाले) तु तेषामुत्क्रान्तिमार्गी भवत इत्यनुः खमूलरूपमिति शेषः ।” 
व्याख्यानसुधाभिम्रायः स्पष्टः । बतीर्णदेवानां ब्रह्मनाड्योत्क्रमणं 
«+ इति भावबोधे भुव्य i 
भिहितश्च । 
देवानां सुषुम्नयैवोत्क्रान्तिः स्थित , 
| इदमत्र बोध्यम्‌ । १“ नाम्यां स्थितं हद्यवरोप्य तस्मात्‌ ..... इत्या- 
अत्राय T = भुव्यवतीर्णानां ना च वायुजयादियोगयुक्तानामप्रतीकालम्बनाना र 1 ८ ५ लक 
त्रायं प्रश्न उदाइताइग्याख्यानवचनेन देवा दिभागवतवचनाचुसारेण | 
नामुत्क्रान्तेः सिद्धत्वेडपि, भुव्यवतीर्णानां देवानां कथमुत्क्रान्तिः ? मधिकारिणां येन क्रमेण सुषुम्नयोत्क्रमणादिकं प्रागुपपादितं, देवा- 
सुषुञ्नया वा सुषुम्राप्रभेदवज्रिकादिना वा पिङ्गलया वेति । नामप्रतीकालम्बनत्वेनावतारकाले देवानामपि तेनैव क्रमेण सुषुञ्नयो- 
< > 
इदमत्र समाधानम्‌ । पक्कसाधनाप्रतीकालम्बनानां ब्रह्मनाडयै- त्क्रमणादिकं भवेत्‌ । पूवीदाहतभागवतायुक्तप्रकारण सुपुन्ननव क्रमा- 
वोत्क्रान्तिरिति पूर्वं समर्थितम्‌ । देवास्त्वप्रतीकालम्बना एव. द्वमर््यं गच्छन्तो मूर्थस्थानगतत्रह्मनाडीसंस्थद्वादशदलप प्रविष्टाः, 


स्थान देहादुत्क्रामन्तीति । ततोऽचिरादिमार्गेण 
२“देवा वाव सर्वहष्टयः” तत्र निर्भिद्य मूर्थस्थानं देहादुः यावत्‌ 
*'अप्रतीका देवतास्तु ........” 


गच्छन्तः स्वमूलरूपं यान्तीति । 


1 अनुव्याख्यानम्‌ 4-2 1 बृहदारण्यकोपनिषद्भाष्यम्‌ 5-2-13 sara SRT 
2 ब्रह्मसूत्रभाष्योदाहता कमठश्रुतिः 3-3-52 2 श्रीरघूत्तमतीर्थविरचितः बृहदारण्यभावबोधः 5-2- 
3 ब्रह्मसूत्रभाष्योदाइतं गारुडवचनम्‌ 4-3-15 3 श्रीमद्भागवतम्‌ 2-2-21 


90 ई उत्क्रान्तिसारः 


विप्रतिपत्तिः - बिमर्श; 
अत्र देवानामुत्क्रान्तिविषये सत्तत्त्वरत्नमालायां विप्रतिपत्तिः 
हश्यते । तथाहि, तत्रोत्क्रान्तिम्रकरणे - 
“ देवत्वप्रापतितः पूर्वं जन्मन्येते समस्तशः । 
दृष्टा मार्ग तदूदेवान्‌ हरिं भाव्यपदं तथा ॥ 
उत्क्रान्ता मार्गेतो गत्वा पाणेन मापिता हरिम्‌ । 
स्थित्वा याव्लयं विष्णुलोके पश्चात्‌ पुनजैनिम्‌ । 
वाय्वादित्वेन सम्पाप्य पुनर्यान्ति प्रवेशतः ॥' 


इति क्लोकव्याख्यानावसरे देवानामुच््रान्तिमधिकृत्यैवमुपपादितम्‌- 


" “अयमाशयः । अस्त्येव देवानां चतुर्विधो मोक्षः । न चोत्क्रान्ति- 
मार्गी देवानां न प्रायेणेति विरोधः । अनुव्याख्याने प्राप्तदेवत्वाना- 
मुत्क्रान्त्यादिनिषेधः क्रियते । उत्क्रान्तिमागाभ्युपगमस्तु देवत्वप्राप्य- 
व्यवहितपूवेजन्मनि । न च देवत्वात्‌ पूवस्य चरमशरीरत्वाभावात्‌ कथं 
तत्र सुक्तिरूपोत्क्रमणमिति वाच्यम्‌ । देवत्वस्य ज्ञानमहाफळरूपत्वेना- 
वान्तरमुक्तितयैव विवक्षितत्वात्‌। 'मनुष्याः सन्तो देवा भवन्ती 'ति 
न्यायेन देवत्वात्‌ पूर्वं मनुष्यशरीरस्यैव चरमशरीरत्वविवक्षा । तस्माहु- 
तक्रम्य अर्चिरादिपथा वायुं माप्य तेन जनार्दन ते पूवं यान्ति । तत्र 
वैकुण्ठादौ सान्तानिकतया स्थित्वा महालयसमये महालक्ष्म्यां प्रविइय 
मगवदुदरगताः सुप्ताः स्थित्वा पुनर्वाय्वादित्वेनावान्तरमोक्षरूपदेवत्वं 


1 श्रीताम्रपर्णी आनन्दतीर्थाचार्यविरचिता सत्तत्वरत्नमाला उत्क्रान्तिप्रकरणम्‌ 
2 सत्तत्त्वरत्नमालास्वोपज्ञव्याख्या उत्क्रान्तिप्रकरणम्‌ 


sl 

प्राप्य पश्चादुत्तरोत्तरदेहलुयेन परममोक्षमामुवन्ति । तथा च देवत्वाद- 
व्यवहितपूवैदेहादुत्क्रमणं मुक्तिरूपमेवेति न दोष इति ॥” इति । 

तन्न स्वरसमिति भाति। अस्वारस्यात्‌, प्राचीनव्याख्याऽऽसम्मतेः, 
प्रमाणविरोधाच्च । तथाहि - 


१) 'देव'पदस्यास्वरसारथैस्वीकारप्रसङ्गः 
१'जातानां मानुषे लोके देवानां तु कदाचन । 
उत्क्रान्तिमागौ भवतः ..... ' 
इत्यनुव्याख्यानोक्त देव'पदस्य क्ष्यमाणभागवतभारतवचनावुसा- 
रेण प्राप्तदेवत्वानामेव भुव्यवतीणोनासुत््रान्त्यज्गीकारेण भावः 
परत्वोपपत्तौ, देवत्वम्रापतेः प्रागेवोत्त्ान्त्यङ्गीकारे 'देवपदवीयोग्यानां 
इत्यस्वरसार्थेस्वीकारप्रसङ्गात्‌ । 
'उत्क्रान्तिमार्गौ देवानां न प्रायेण भविष्यतः ।' इति पूववाक्ये 
देवपदस्य प्राप्तदेवत्वपरत्वमभ्युपगम्य 'जातानां मानुषे लके देवानां तु 
कदाचन ।' इत्युत्तरवाक्ये देवपदस्य प्राप्तदेवत्वपरत्वानज्ञीकार: 
२“एुकस्मिन्नेव प्रकरणे न द्येकशब्देन ह्विरुक्तेन भेदश्रुतिं विना 
(भेदप्रमाणं विना) वस्तुद्वयं कुत्रचिदुच्यते ।” 
इति गीताभाष्योक्तन्यायविरुद्धश्च । 


1 अनुव्याख्यानम्‌ 4-2 
2 गीताभाष्यम्‌ 3-15 

२) पाचीनव्याख्याऽसम्मतिश्च 


श «6 उत्क्रम्य मुक्ति 
अ) ` उत्क्रम्य माचुषा मुक्ति यान्ति ....” इत्यणुभाष्यव्याख्याना- 
वसरेऽणुभाष्यटीकाकाराखनैविक्रमार्यदासा आनन्दमालायां - 


५ 71 
मुक्तिकालात्‌ प्रागेव कदाचिन्मानुषलोके जाता देवाश्चात्र 
माचुषशब्देनोच्यन्ते । न केवलं मनुष्यचेतनाः ।” 


इति मासदेवत्वानां कदाचिन्मालुषत्वेन भूमौ जातानामुत््रान्तिम- 
भ्युपगच्छन्ति । 


आ) किञ्च, 
* देहादुत्क्रम्य देवास्तु यान्ति विष्णुं सनातनम्‌ ।' 
इति बृहद्भाष्यव्याख्यावसरे 


थु ८८ उ 
तक्रमणप्रतिपादकवाक्यस्य विषयमाह - देहादिति ॥ तुशब्दो 


विशेषार्थः । मनुष्यकुले जाता देवास्तु ब्रह्यनाड्योत्क्रम्य यान्ति । 
स्वमूलरूपमिति शेष: ।” 


इति भावबोधे श्रीरघूत्तमतीर्थश्रीमचरणे:, 


३) तथा, उत्त्रम्य माचुषा मुक्ति यान्ति देहक्षयात्‌ सुरा: ।' 
इत्युत्क्रान्तिपादीयाणुभाष्यव्याख्यानावसरे - 


1 अणुभाष्यम्‌ 4-4 

2 त्रैवित्रमार्यदासविरचिता अणुभाष्यटीका आनन्दमाला 4-4 
3 बृहदारण्यकोपनिषद्धाष्यम्‌ 5-2-13 

4 श्रीरधूत्तमतीर्थविरचितः बृहदारण्यभावबोधः 5-2-13 

१“द्वेहक्षयात्‌ सुरा इति ॥ मुक्ति यान्तीत्यन्वेति । तत्र सुरा लीनदेहा 
इत्येव वाच्ये मुक्तिं यान्तीत्युक्तिः मुक्तिगमन एव सुराणां देहलयो5- 


(१ aS 


न्यदा अवन्यां अवतारदशायां उत्क्रमणमप्यस्तीति सूचयितुम्‌ । अत 
एव देहक्षयात्‌ सुरा उत्क्रम्य मानुषा इत्यचुक्तवा उत्त्रम्येत्युत्रमणस्य 
पूर्वमुक्तिः । उक्तं चाचुव्याख्याने ‘जातानां माचुषे लोके देवानां तु 
कदाचन । उत्क्रान्तिमार्गी भवतो न तदा मुक्तिरिष्यते ॥' इति ।” 

इति तत्त्वमञ्जयाँ श्रीराघवेनद्रतीर्थश्रीमच्चरणेश्च प्राप्तदेवत्वानामेव 
भुव्यवतीर्णानाुत्क्रान्त्यङ्गीकारेण व्याख्यानात्‌, देवत्वप्राप्तेः प्रागेवो- 
त््रान्त्यङ्गीकारः प्राचीनव्याख्याऽसम्मतश्च । 


३) प्रमाणविरोधश्च 


उत्तरायणं प्रतीक्षमाणाः सन्तः शरपञ्जरे शयाना भीष्माचायाः 
कृष्णेन सह स्वसमीपमागतेभ्यो धर्मपरेभ्योऽत एव स्वप्रीतिभाग्भ्यः 
पाण्डवेभ्यः कृष्णाज्ञानुसारेण रहस्यतत्त्वान्युपदिशन्ति। ततः कृष्णं 
स्तुत्वा स्वप्राणान्‌ मुञ्चन्ति। तत्र भीष्माचार्याः स्वप्राणत्यागकाले 
योगानुष्ठानेन मूळाधारान्नाभिकमलादिक्रमेणोदानवायुमू्वं नीत्वा 
भित्वा च मूर्धीनं शरीरं जहुरिति भागवते भारते च पश्यामः - 


२"कृष्ण एवं भगवति मनोवार्दष्टिवृत्तिभिः । 
आत्मन्यात्मानमावेश्य सोऽन्तःश्वास उपारमत्‌ 
३“कृथङ्ारं शारीरमत्याक्षीदिति तत्राह - कृष्ण इति ॥ एवं उक्त- 


1 श्रीराघवेन्द्रतीर्थविरचिता अणुभाष्यव्याख्या तत्त्वमज्ञरी 4-4 
2 श्रीमद्भागवतम्‌ 1-9-51 
3 श्रीविजयध्वजतीर्थविरचिता भागवतव्याख्या पदरत्नावली 1-9-51 

कारेण मनसो वाचो इष्टेः वृत्तिभिः । हृदि पारिरम्येत्युक्तत्वात्‌ आत्मनि 
हदि स्थिते बहिः स्थिते च श्रीकृष्णे भगवति आत्मानं स्वजीवचैतन्य- 
शक्षणमन्तःकरणं नाहं स्वतन्त्रः तदधीन एवेत्यावेश्य निधाय स 
भीष्मः अन्तःश्वासः रेचकपूरके कृत्वा श्वासोच्छ्रासरूपम्राणापानौ 
कुम्भके कृत्वा मूलाधारात्‌ ब्रह्मनाड्या नाभिचक्रादिक्रमेण उदानवायुं 
ऊध्वं नीत्वा उपारमत्‌ शरीरं जहावित्येकान्वय: ||” 


““एवमुक्त्वा कुरून्‌ सर्वान्‌ भीष्म: शान्तनवस्तदा । 
तृष्णीबभूव कौरव्य: स मुहूर्तमरिन्दम ॥ 
भारयामास चात्मानं धारणासु यथाक्रमम्‌ । 
तस्योध्वेमगमन्‌ प्राणाः सन्निरुद्धा महात्मनः ॥ 
इदमाश्चय॑मासीच्च मध्ये तेषां महात्मनाम्‌ । 
यद्यन्सुथति गात्राणां स झन्तनुसुतस्तदा ॥ 
तत्तद्विशल्यं भवति योगयुक्तस्य तस्य वै । 

क्षणेन प्रेक्षतां तेषां विशल्यः सोऽभवत्‌ तदा ॥ 

तं दृष्टा विस्मिताः सर्वे वासुदेवपुरोगमाः । 

सह तैर्मुनिभिः सर्वैस्तदा व्यासादिभिन्नुप ॥ 


सन्निरुद्धस्तु तेनात्मा सवेष्वायतनेषु वै । 
जगाम भित्वा मूर्धानं दिवमभ्युत्पपात च ॥ 


महोल्केव च भीष्मस्य मूर्धदेशे नराधिप । 
निःसृत्याकाशमाविञ्य क्षणेनान्तरधीयत ॥' इति । 
1 महाभारतम्‌ अनुशासनपर्व अध्याय-257 शो-1 6 

भीष्माचायेवदेव गुरवो द्रोणाचायो अपि स्वप्राणत्यागकाले योगा- 
नुष्ठानेनोदानवायुं सुषुम्नया मूर्धस्थानमानीय शरीरं तत्यज्ञुरिति भारते 
श्रूयते - 
१ “योगयुक्तं महात्मानं गच्छन्तं परमां गतिम्‌ । 
आचार्य योगमास्थाय ब्रह्मलोकगतं विभुम्‌ ॥ 
तस्य मूर्धानमाळम्ब्य गतसत्वस्य देहिनः । 
किश्चिदब्रुवतः कायाद्‌ विचकतीसिना शिरः ॥' इति । 
तथा च प्राप्तदेवत्वानामेव भुव्यवतीर्णानां भीष्मादीनामुत्क्रात्ति- 
भागवते भारते च स्फुटं प्रहश्यते । प्राप्तदेवत्वानामुत्क्रन्त्यनङ्गीकारे तु 
स्फुटं भागवतभारतविरोधश्च । 
न चेवं भुव्यवतीर्णानां चरमदेहत्वाभावात्‌ कथमुत्क्ान्तिरङ्गीकारा- 
हति वाच्यम्‌ । मोक्षकालीनोत्करान्तेश्वरमदेहसापेक्षत्वेऽप्यमोक्षकाली- 
नोत्करान्तेश्वरमदेहापेक्षाभावात्‌ । 


तस्मात्‌ प्राप्तदेवत्वानामेव भुव्यवतीर्णोनामुत्क्रान्त्यङ्गीकारः स्वरसः 
प्राचीनव्याख्यासम्मतो भागवतादिप्रमाणसिद्धश्चेत्यलं प्रथमविमर्शन । 


1 महाभारतम्‌ द्रोणपर्व अध्याय-176 को-48,53 


एकगुणोपासकानां जर्ज 
(बिमर्श; - २) 


उत्क्रान्तिरस्ति ? न वा ? इति विप्रतिपन्नाश्व द्विविधाः, उत्तमाधि- 
कारिणो देवा:, अत्यल्पाधिकारिण एकगुणोपासकाश्चेति । तत्र देवा- 
नाझुत््रन्तिः पूर्व विमृष्टा । अवशिष्टा चैकगुणोपासकानामुत्क्रान्ति: । 
तामिदानीं यथामति किथिद्विमृशाम: । तथाहि - 


उत्क्रान्तिः खलु मुक्तियोग्यात्यल्पाधिकारिणामात्मत्वरूपैकगुणो- 


पासकानामपि नास्ति । यथोक्तं श्रीमदानन्दतीर्थभगवत्पादै: - 


_ 


औं प्रत्यक्षोपदेशादिति चेन्नाधिकारिकमण्डळस्थोक्ते: ओं’ 
इत्यत्र सवेकामाधिकरणसूत्रभाष्ये - 

“आत्मेत्येव परं देवमुपास्य हरिमव्ययम्‌ । 

केचिदत्रैव मुच्यन्ते नोत्क्रामन्ति कदाचन । 

अत्रैव च स्थितिस्तेषां ........... ॥' इति । 


अत्र नोत्क्रामन्ति ' इत्यनेन तेषामुत्क्रमणाभावः स्फुटमुपपादितो 
भाष्यकारेण । प्रपश्चितश्च भाष्यभावस्तत्त्वपकाशिकायां श्रीमट्टीकाकृत्ादैः- 

“न चानेनानन्दादय ` मधानस्यत्युक्तिविरोधः । तदुपासनस्य 
सम्पूर्णमोक्षार्थत्वात्‌ । अत्र नोत्क्रामन्तीति सम्पूर्णमोक्षाभावोक्तेः ॥” 
इति । 
1 ब्रह्मसूत्रम्‌ 4-4-19 


2 ब्रह्मसूत्रभाष्यम्‌ सर्वकामाधिकरणम्‌ 4-4-19 
3 तत्त्वप्रकाशिका सर्वकामाधिकरणम्‌ 4-4-19 


उत्क्रान्तिसारः एकगुणोपासकानां नास्त्युत्क्रान्तिः 


विवृतश्च टीकाभावो वाक्यार्थविवरणे - 
१“सम्पूर्णेति ॥ कर्मक्षयोत्क्रान्तिमागैभोगरूपचतुर्विधमोक्षार्थत्वा- 
दिति भावः ॥ अत्रेति ॥ आत्मत्वमात्रोपासकानां नोत्क्रामन्तीत्युत्क्रम- 
णाभावोत्तया सम्पूर्णमोक्षाभावोक्तेरित्यर्थः ।” इति । 
अयं तत्त्वम्रकाशिकाभावः ॥ सन्ति खल्वात्मत्वरूपेकगुणोपासका 
मुक्तियोग्यात्यल्पाधिकारिणः। न च तेषामत्र सर्वेकामाधिकरणसूत्र- 
भाष्ये 
२आत्मेत्येव परं देवमुपास्य हरिमव्ययम्‌ । 
केचिदत्रैव मुच्यन्ते ..... 
इत्यनेनात्मत्वरूपैकगुणोपासनमात्रेण सुत्तयुक्तो 
रओं आनन्दादयः प्रधानस्य ओं 
इति सचिदानन्दात्मेति चतुर्गुणोपासननियमविधायकसूत्रविरोधः 
स्यादिति शङ्कयम्‌ । यतो हि, ये तु सच्िदानन्दात्मेति चतुर्गुणोपासन- 
मातिष्ठन्ते तेषां 
भ्कर्मक्षयस्तथोत्क्रान्ति्मागो भोगश्चतुष्टयम्‌। 
फलं मोक्ष इति प्रोक्तः ..... 


०070. 


इत्युक्तकर्मक्षयोत्क्रान्तिमागेभोगलक्षणचतुर्विधमोक्षः स्यादिति 


श्रीनिवासतीर्थविरचितं तत्त्वप्रकाशिकाव्याख्यानं वाक्यार्थविवरणं 4-4-19 
ब्रह्मसूत्रभाष्यम्‌ सर्वकामाधिकरणम्‌ 4-4-19 
ब्रह्मसूत्रम्‌ 3-3-12 
अजुव्याख्यानम्‌ 4-2 

एकगुणोपासकानां नास्त्युत्क्रान्तिः A> 


hn C 0७ ~ च [a 
भाषन तत्र चतुगुणोपासननियमो विहितः । अत्र त्वात्मत्वरूपैकगुणो 
पासकानां सचिदानन्दात्मेति चतुर्गणो | 
पासका न्दात्मेति चतुगुणोपासनाभावान्न कर्मक्षयोत्क्रा 
be AC धमो 05 €> | 
्तमागभागरूपचतुविधमोक्ष:, किन्तूतक्रान्तिमार्गो विहाय कर्मक्षय 
भोगरूप द्विवि ध्‌ € i 
भोगरूपो द्विविध एव पुरुषार्थ इत्युपपादनात्न चतुर्गुणोपासनविधाय- 


भुत्तवैव स्थितानां देहे क्षीणे देहतोऽनूत्क्रम्यैव ब्रह्मनाड्याऽनूत््रम्यैव 
चक्षुरादिद्वारान्तरेण निर्गत्य मुक्ति लिङ्गभङ्गरूपां गच्छन्ति प्राप्नुवन्ति । 
तदनन्तरं सकृत्‌ श्वेतद्वीपं गत्वा तत्र विष्णुं इष्वा तदचुज्ञया पुनरत्रैव 
भूलोक एव नित्यानन्दैकभोगिनः सन्तस्तिष्ठन्तीति योजना ॥” इति । 


कसूत्रविरोध इति । 


इदमत्र विज्ञेयम्‌ । अत्र “नोत्रामन्ति' इत्यनेन श्रीमदाचार्याः 

नोत्क्रामन्तीति ss ८) C ह आळ | 
अत्र गत्क्रामन्तीति सम्पूणमोक्षाभावोक्ते:” इत्यनेन श्रीमट्टीका- 
कुत्पादाश्वेकगुणोपासकानामुत्क्रान्तिमार्गी न स्त इति स्फुटमुररी 
कुवेन्तीति स्पष्टं ज्ञायत इति । | 


किञ्च, इृहदारण्यमाष्येऽप्याचार्या भाष्यकारा एकगुणोपासकाना- 
मुत्क्रमणाभावं बोधयन्ति - 


“केचितनु मानुषा मुक्तिमनूत्क्रम्येव देहतः । 
देहपाते तु देहस्य दोषान्‌ भुत्तवैव सर्वज्ञः ॥ 


मरणोच्छूनतादींस्तु स्वकीयारब्धकर्मजान्‌ । 
देहे क्षीणे तु गच्छन्ति दृष्टा विष्णुमनुज्ञया । 
पुनरत्रैव तिष्ठन्ति नित्यानन्दैकभोगिनः ॥ इति । 


श्रीरधूत्तमती C 
थश्रीमच्चरणा भाष्यभावं भावबोधेऽभिव्यन्ञयन्ति - 


1 बृहदारण्यकोपनिषद्भाष्यम्‌ 5-2-13 
2 श्रीरधूत्तमतीर्थविरचितः बृहदारण्यभावबोधः 5.2.1 3 


भावबोधे भाष्यभावस्य स्फुटमभिव्यक्तत्वान्न विदुषां विवरणापेक्षा । 


बिप्रतिपत्तिः - बिमर्श; 
एवं स्थिते, १ओं प्रत्यक्षोपदेशादिति चेन्नाधिकारिकमण्डलस्थोक्तेः 
ओं इत्यत्र, 
२क्केचिदत्रैव मुच्यन्ते नोत्क्रामन्ति कदाचन । 
इति सूत्रभाष्यवाक्यं व्याचिख्यासवस्तत्त्वप्रदीपकारा रीत्यन्तरेण 
व्याकुवैन्ति - 
श्रेतद्वीपगमनात्परमस्मादेशान्नोत्क्रामन्तीत्यर्थः । अन्यथा “बहुनाऽत्र 
किमुक्तने' त्यादिवचनविरोधात्‌। तदोकोग्रज्वलनमित्यादिना ज्ञानिनो 
देहदेशनिर्गमनस्योक्तत्वाच्च ।” इति । 
तत्त्वप्रदीपकाराणामयमाशयः ॥ "नोत्क्रामन्ति कदाचन’ इति 
सूत्रभाष्यवाक्यस्य 'एकगुणोपासकानां कर्मक्षयोत्क्रान्तिमार्गभोगरूप- 


1 ब्रह्मसूत्रम्‌ 4-4-19 
2 ब्रह्मसूत्रभाष्यम्‌ सर्वकामाधिकरणम्‌ 4-4-19 
3 श्रीत्रिविक्रमपण्डिताचार्यविरचितः तत्त्वप्रदीपः ब्रह्मसूत्रभाष्यटीका 4-4-19 


100 “२२ जय 


चतुविधमोक्षान्तर्गता चरमदेहोत्क्रान्तिर्नास्तीति नार्थ: । किन्तु, 
एकगुणोपासका अपीतरज्ञानिवद्रह्मनाड्योत्क्रमणेन स्वचरमदेहक्षये, 
प्रलयानन्तरं सृष्टी सकृच्छेतद्वीपं गत्वा, तत्र भगवददर्शनं सम्प्राप्य, 
अपगतेश्वरेच्छारूपप्रधानावरणा :, भूरादिस्वयोग्यस्थानस्थित्यनन्तरं 
कदाचन नोत्क्रामन्ति = अस्माद्देशात्‌ (मेवैधोदेशात्‌) नोर्ध्वं गच्छ. 
तीत्यर्थः । अत इतराधिकारिवदेवैकगुणोपासकानामपि चरमदेहो- 
तक्रान्तिरड्रीकार्यव । उत्क्रान्त्यनङ्गीकारे तु - 

"बहुनाऽत्र किसुक्तेन यावच्छेतं न गच्छति । 

योगी तावन्न मुक्तः स्यात्‌ 

इति सर्वेषामपि मुक्तियोग्यानां सकृच्छ्ेतद्वीपगमनविधायकवचन- 
विरोधः । तदोकोऽग्रज्वलनमित्यादिना ज्ञानिनश्चरमदेहोत्क्रमणप्रति- 
पादनेन तद्विरोधश्च। ब्रह्मनाड्युत्क्रान्तानामेव लिङ्गदेहभङ्गनियमेन 
लिङ्गशरीरभङ्गाभावापत्तिश्च । 'अत्रैव च स्थितिस्तेषां” इत्युत्तरवाक्या- 
नाइकूस्यथच । उत्क्रान्त्यड्रीकारे तु पूर्वोक्ताविरोधः, लिङ्गदेहभङ्गो- 
पपत्तिः, अत्रैव च स्थितिस्तेषां’ इत्युत्तरवाक्यानुकूल्यश्चेति । 

अत्र श्रीमट्टीकाकृत्पादाभिमतस्तत्त्वपरकाशिकोक्त आत्मत्वमात्रोपा- 
सकानामुक्रान्त्यभावपक्षो बृह्भाष्यादिप्रमाणानुगुणो बाधकशून्यश्च । 

तथाहि - एकगुणोपासकानामुत्क्रान्त्यभावविषये “ नोत्क्रामन्ति 
कदाचन” इति पूर्वोदाइतसर्वकामाधिकरणसूत्रभाष्यवाक्यस्य पूर्वोक्त- 
प्रकारेणोभयथा5पि व्याख्यानसम्भवेन सावकाशत्वे5पि 
1 गीताभाष्योदाहतं आदित्यपुराणवचनम्‌ 2-50 


एकगुणोपासकानां नास्त्युत्क्रान्तिः 


“772 101 


शकेचित्तु मानुषा मुक्तिमनूत्क्रम्येव देहतः । 
देहपाते तु देहस्य दोषान्‌ भुत्तवैव सर्वेश: ॥ 
मरणोच्छूनतादींस्तु स्वकीयारब्धकमैजान्‌ । 
देहे क्षीणे तु गच्छन्ति दृष्टा विष्णुमनुज्ञया । 
पुनरत्रैव तिष्ठन्ति नित्यानन्दैकभोगिनः ॥ 


इति पूर्वोक्तब्रृहदारण्यभाष्यवाक्यस्य निरवकाशत्वात्‌, आत्मत्वमा- 


: | 
त्रोपासकानामुत्क्रान्त्यभावपक्ष एतन्निखकाशबृहद्धाष्यवचनाचुगण 


किञ्ज, उत्क्रान्त्यभावपक्षे तत्त्वप्रदीपकारोक्तबाधकानि त्वेवं परिहतु 
शक्यन्ते । तथाहि- 
१) प्रथमबाधकपरिहारः 
यदत्राद्ये बाधकसुक्तं - “ उत्क्रान्त्यनङ्गीकारे तु - 
बहुनाऽत्र किमुक्तेन यावच्छेतं न गच्छति । 
योगी तावन्न मुक्तः स्यात्‌ 
इति सर्वेषामपि मुक्तियोग्यानां सकृच्छ्ेतद्वीपगमनविधायकवचन- 
विरोधः ।” इति । 
तत्तु श्रीमट्टीकाकृत्पादैरेव तत्त्वप्रकाशिकायामाशङ्कथ TE 
२“न च “बहुनाऽत्र किमुक्तेन” इत्युक्तिविरोधः । 
गमनाम्युपगमात्‌ । 


1 बृहदारण्यकोपनिषद्भाष्यम्‌ 5-2-13 
2 तत्त्वप्रकाशिका सर्वकामाधिकरणम्‌ 4-4-19 


100 ,८509. जया 
चतुविधमोक्षान्तर्गता चरमदेहोत्क्रान्तिर्नास्तीति नार्थ: । किन्तु, 
एकगुणोपासका अपीतरज्ञानिवद्रह्मनाड्योत्क्रमणेन स्वचरमदेहक्षये, 
प्रलयानन्तरं सृष्टौ सकृच्छेतद्वीपं गत्वा, तत्र भगवदर्शनं सम्प्राप्य, 
अपगतेश्वरेच्छारूपप्रधानावरणा :, भूरादिस्वयोग्यस्थानस्थित्यनन्तरं 
कदाचन नोत्क्रामन्ति = अस्माद्देशात्‌ (मेवैधोदेशात्‌) नोर्ध्वं गच्छ 
तीत्यर्थः । अत इतराधिकारिवदेवैकगुणोपासकानामपि चरमदेहो- 
तक्रान्तिरङ्गीकार्यैव । उत्क्रान्त्यनज्ञीकारे तु - 

"बहुनाऽत्र किमुक्तेन यावच्छेतं न गच्छति । 

योगी तावन्न मुक्तः स्यात्‌ 


इति सर्वेषामपि मुक्तियोग्यानां सकृच्छेतद्वीपगमनविधायकवचन- 
विरोधः । तदोकोऽग्रज्वनमित्यादिना ज्ञानिनश्चरमदेहोत्क्रमणप्रति- 
पादनेन तद्विरोधश्च। ब्रह्मनाड्युत्क्रान्तानामेव लिङ्गदेहभङ्गनियमेन 
लिङ्गशरीरभङ्गाभावापत्तिश्च । 'अत्रैव च स्थितिस्तेषां' इत्युत्तरवाक्या- 
नाघुकूल्यश्च । उत्लान्त्यङ्गीकारे तु पूर्वोक्ताविरोधः, लिङ्गदेहभङ्गो- 
पपत्तिः, “अत्रैव च स्थितिस्तेषां’ इत्युत्तरवाक्यानुकूल्यश्चेति । 


HK प्र 
अत्र श्रीमट्टीकाकृत्पादाभिमतस्तत्त्वमरकारिकोक्त आत्मत्वमात्रोपा- 
सकानाइुत््रान्त्यमावपक्षो बृह्राष्यादिप्रमाणाचुगुणो बाधकशून्यश्च । 


तथाहि - एकगुणोपासकानामुत्क्रान्त्यभावविषये “ नोत्क्रामन्ति 
कदाचन” इति पूवोदाहतसर्वकामाधिकरणसूत्रमाष्यवाक्यस्य पूर्वोक्त- 
प्रकारेणोभयथाऽपि व्याख्यानसम्भवेन सावकाइत्वेऽपि 


1 गीताभाष्योदाहतं आदित्यपुराणवचनम्‌ 2-50 


एकगुणोपासकानां नास्त्युत्क्रान्तिः 


१केचित्तु मानुषा सुक्तिमनूत्क्रम्यैव देहतः । 
देहपाते तु देहस्य दोषान्‌ भुत्तवैव सर्वेश: ॥ 


मरणोच्छूनतादींस्तु स्वकीयारब्धकमेजान्‌ । 
देहे क्षीणे तु गच्छन्ति दृष्टा विष्णुमनुज्ञया । 
पुनरत्रैव तिष्ठन्ति नित्यानन्दैकभोगिनः ॥ 


इति पूर्वो क्तब्रहदारण्यभाष्यवाक्यस्य निरवकाशत्वात्‌, आत्मत्वमा- 
त्रोपासकानामुत्क्रान्त्यभावपक्ष एतन्निरवकाशाबृहद्भाष्यवचनाुगणः । 


च ० AG 
किञ्च, उत्क्रान्त्यभावपक्षे तत्त्वप्रदीपकारोक्तबाधकानि त्वेवं परिहतुं 
शक्यन्ते । तथाहि- 


१) प्रथमबाधकपरिहारः 
यदत्राद्यं बाधकमुक्तं - “उत्क्रान्त्यनज्ञीकारे तु - 
बहुनाऽत्र किमुक्तेन यावच्छ्रेतं न गच्छति । 
योगी तावन्न मुक्तः स्यात्‌ 
इति सर्वेषामपि मुक्तियोग्यानां सकृच्छ्लेतद्वीपगमनविधायकवचन- 
विरोधः ।” इति । 
तत्तु श्रीमट्टीकाकृत्पादैरेव तत्त्वप्रकाशिकायामाशङ्कथ परिहृतम्‌ - 
२“न च 'बहुनाऽत्र किसुक्तेन' इत्युक्तिविरोधः। सकृच्छेतद्रीप- 
गमनाभ्युपगमात्‌ । 


1 बृहदारण्यकोपनिषद्भाष्यम्‌ 5-2-13 
2 तत्त्वप्रकाशिका सर्वकामाधिकरणम्‌ 4-4-19 


बह 02 Ne 


श्वेत द्वीपं तथा गत्वा दृष्टा विष्णुं च ते ततः । 
अज्ञाताः प्रमोदन्ते निदुंःखास्तु धरादिषु ॥ 


इति वचनात्‌ । योग्यत्वं चात्र विवक्षितमित्येतदपि तत्रावस्थाना- 
येति गमयितव्यम्‌ ।” इति । 

अयमत्र समाधानाशयः ॥ आत्मत्वमात्रोपासकानामुत्करान्त्यभा- 
वेऽपि सकृच्क्रेतद्वीपगमनं युज्यत एव । न चोत्क्रान्तानामेवार्चिरादि. 
मार्गकथनेनोत्क्रान्तिशून्यानामेषां त्वर्चिरादिमार्गाभावाच्छेतद्वीपगमन. 
मजुपपन्नमिति वाच्यम्‌ । श्वेतद्दीपगमनार्थमर्चिरादिमार्गानपेक्षणात्‌ । न 
ह्यचिरादयो लोका श्वेतद्वीपगमने मार्गतयोक्ता: । किन्तु महरादिसा- 
न्तानिकलोकगमन एव । अतोऽर्चिरादिमार्गाभावो महरादिसान्तानि- 
कलोकाभावं गमयति, न पुनः श्वेतद्वीपगमनाभावम्‌ । न चैवमात्म- 


त्वमात्रोपासकानां महरादिसान्तानिकलोकाभावे प्रतिसञ्चरप्रतीक्षेव न 
स्यादिति शङ्कयम्‌ । 


““तथा च केचिवत्रैव मुच्यन्ते । चरमदेहपातानन्तरमत्रैव स्थिता 
भवन्ति । अयमेव तेषां सान्तानिको लोक इति भावः ।” 


इति वाक्यार्थेविवरणे श्रीश्रीनिवासतीर्थैरुक्तरीत्या खसान्तानिक- 
लोकभूतभूम्यामेव प्रतिसञ्चरं प्रतीक्षमाणास्तिष्ठन्तीत्यङ्गीकारात्‌ । 
अनन्तर प्रलयः, तदनन्तरं सृष्टौ भगवदुदरान्निर्गताः सकृच्छेतद्वीपं 
गत्वा, तत्रत्यनारायणसन्दरशनेनापगतेच्छावरका: स्वयोग्यभूरादिषु 
स्थित्वा, नित्यानन्दैकभोगिनो भवन्तीति तेषामर्चिरादिमार्गाभावो न 


1 श्रीनिवासतीर्थविरचितं तत्त्वप्रकारिकाव्याख्यानं वाक्यार्थविवरणम्‌, 4-4-19 

एकगुणोपासकानां नास्त्युत््रन्तिः 


ae | ha व थर्मि ~ 
दोषावहः। ननु तेषामर्चिरादिमागोभावे ह्यूध्वेगमनमेव कथमिति 
चेत्‌ । मैवम्‌ । मेयसिद्धेमोनाधीनतया, 
श्देहे क्षीणे तु गच्छन्ति दृष्टा विष्णुमुञ्ञया । 
पुनरत्रैव तिष्ठन्ति ..... 
इति बृहद्भाष्ये तेषामूध्वेगमनस्य ‘गच्छन्ति’ इति विशिष्योक्तत्वेन, 
ल्प्यत्वात । यथा खल छान्दो- 
अर्चिरादिमार्गाभावेऽपि मार्गान्तरस्य कट । यथा खलु छान्द 
ग्यभाष्ये - 
यतयस्तपसा सूर्यं चत्वारोऽपि विशेषतः । 
गच्छन्ति ..... 
C चिरादिमार्गत्वेनोत्क्रान्तग ~ = ह 
इति यतीनां सूर्यलोकप्राप्युक्तौ त 
म्यत्वात्‌ कथमेतदिति शङ्कापरिहाराय, विशेषतः = असाधार 
र ८००, a 
सूर्यलोकं गच्छन्तीति समाहितं भाष्यकारेस्तथैव देहे कण तु 
र गच्छन्ति' इति विशेषप्रमाणबलात, उत्क्रान्तिशून्यतयाऽचिरादिमाग- 
गच्छ विशेषप्रमाणबलात्‌, क 
च ति विशेषत ति धारण्येन 
विधुराणामप्यात्मत्वमात्रोपासकानां विशेषतः = क [म 
मे तुमुखमात्मत्वमात्रोपासकान्तानां स 
मङ्गीकायेमेव । तस्मादाच त 


काख कर 
मुक्तियोग्यानां सकृच्छेतद्वीपगमनाड्ञीकारेण नात्र तदचुपपत्तिबाय- 
केति । 
समाहितञ्चैतन्मार्गपादीयन्यायविवरणभावबोधे - 


1 बृहदारण्यकोपनिषद्भाष्यम्‌ 5-2-13 
2 छान्दोग्योपनिषद्धाष्यम्‌ 2-23 


102 “NN उत्क्रान्तिसार | 


श्वेतं द्वीपं तथा गत्वा दृष्टा विष्णुं च ते ततः। 
अनुज्ञाता: प्रमोदन्ते निदुंःखास्तु धरादिषु ॥ 


इति वचनात्‌ । योग्यत्वं चात्र विवक्षितमित्येतदपि तत्रावस्थाना. 
येति गमयितव्यम्‌ ।” इति । 


अयमत्र समाधानाशयंः ॥ आत्मत्वमात्रोपासकानामुत्क्रान्त्यभा- 
वेऽपि सकृच्छ्रेतद्वीपगमनं युज्यत एव । न चोत्क्रान्तानामेवार्चिरादि. 
मागेकथनेनोत्करान्तिशून्यानामेषां तवर्चिरादिमार्गाभावाच्छ्ेतद्वीपगमन- 
मनुपपन्नमिति वाच्यम्‌ । श्वेतद्वीपगमनार्थमर्चिरादिमार्गानपेक्षणात्‌। न 
ह्यचिरादयो लोका श्वेतद्वीपगमने मार्गतयोक्ताः । किन्तु महरादिसा- 
न्तानिकलोकगमन एव । अतोऽचिरादिमार्गाभावो महरादिसान्तानि- 
कळोकाभावं गमयति, न पुनः श्वेतद्वीपगमनाभावम्‌ । न चैवमात्म- 
त्वमात्रोपासकानां महरादिसान्तानिकलोकाभावे प्रतिसञ्चरमतीक्षैव न 
स्यादिति शङ्क्यम्‌ । 


*“तथा च केचिवत्रैव मुच्यन्ते । चरमदेहपातानन्तरमत्रैव स्थिता 
भवन्ति । अयमेव तेषां सान्तानिको लोक इति भावः ।” 


इति वाक्याथेविवरणे श्रीश्रीनिवासतीर्थरुक्तरीत्या स्वसान्तानिक- 
लोकभूतभूम्यामेव प्रतिसञ्चरं प्रतीक्षमाणास्तिष्ठन्तीत्यज्गीकारात्‌ । 
अनन्तरं प्रलयः, तदनन्तरं सृष्टौ भगवदुदरातनिर्गताः सकृच्छेतद्वीपं 
गत्वा, तत्रत्यनारायणसन्दर्शनेनापगतेच्छावरकाः स्वयोम्यभूरादिषु 
स्थित्वा, नित्यानन्दैकभोगिनो भवन्तीति तेषामर्चिरादिमार्गाभावो न 


1 श्रीनिवासतीर्थविरचितं तत्त्वप्रकारिकाव्याख्यानं वाक्यार्थविवरणम्‌, 4-4-19 


एकगुणोपासकानां नास्त्युत्क्रान्तिः 


IF S103 


मर्चिरादिमार्गाभावे ह्यध्वेगमनमेव कथमिति 


दोषावहः । ननु तेषा 
Ec मेयसिद्वेमीना धीनतया 
चेत्‌ । मेवम्‌ । 


श्देहे क्षीणे तु गच्छन्ति दृष्टा विष्णुमचुञ्ञया । 
पुनरत्रैव तिष्ठन्ति ..... पक 
इति बृहद्धाष्ये तेषामूध्येगमनस्य 'गच्छन्ति' इति विशिष्योक्तत्वेन, 
अर्चिरादिमार्गभावेऽपि मार्गान्तरस्य कल्प्यत्वात्‌ । यथा खल छान्दा- 
ग्यभाष्ये - 
श्यतयस्तपसा सूर्यं चत्वारोऽपि विशेषतः । 


सूर्यस्यार्चिरादिमागेत्वेनोत्क्रान्तग [a CC 
इति यतीनां सूर्यलोकप्रस्युक्तौ sonal 
म्यत्वात्‌ कथमेतदिति शङ्कापरिहाराय, विशेषत := अस र 
७ से भैव ~ क्षीणे 
सूर्यलोकं गच्छन्तीति समाहितं भाष्यकारेस्तथव दश ३ । तु 
गच्छन्ति' इति विशेषप्रमाणबलात, उ्क्ान्तिशुऱ्यतयाऽचिरादिमान- 
र ¡ विशेषतः = असाधारण्येन गमन- 
विधुराणामप्यात्मत्वमात्रोपासकानां विशेष र Na 
मङ्गीकार्यमेव । तलादापालाललननिपका नीहिलो 
मुक्तियोग्यानां सकृच्छेतद्वीपगमनाज्ञाकारण नाते 
केति । 


समाहितबचैतन्मा्गपादीयन्यायविवरणभावबोधे - 


1 बृहदारण्यकोपनिषद्धाष्यम्‌ 5-2-13 
2 छान्दोग्योपनिषद्भाष्यम्‌ 2-23 

“ननु 'आत्मेत्येव परं देवमुपास्य हरिमव्ययम्‌' इत्यात्मत्वमात्रो- 
पासकानामस्ति तावन्मुक्तिः । 'केचिदत्रैव मुच्यन्ते' इत्युक्तेः । न 


त्वेतेषां देवानामिव स्वोत्तमप्रवेशेन देहलयद्वारा मुक्तिः, अत्यल्पत्वात्‌ । 
नाप्युक्रमणं, 'नोत्क्रामन्ति' इत्युक्तत्वात्‌। न हयुत्क्रमणशून्यानाम- 
चिरादिमार्गः सम्भवति । 'उत्क्रान्तिमार्गश्व विमुक्तगम्य'मिति तेषामे- 
वार्चिरादिमार्गोक्तेः । अतस्तेषां मुक्तेमार्गान्तरं वक्तव्यमिति कथमपुन- 
रावतिमागैक्यमित्यत आह ॥ अत्यल्पानामिति ॥ पुंद्रारेण स्वामित्वमे- 
वोपास्यमिति गुरूपदेशेन, 'स्वदृष्टया यस्य गुणाः प्रतिभासन्त्युपासने' 
इत्युक्तरीत्या वाऽनुबतिनां स्वामित्वमात्रोपासनाविधिबद्धानां यथायोग्यं 
विमुच्यतां स्वोपासनानुसारेणोत्क्रमणमार्गव्यतिरिक्तकर्मक्षयभोगमात्र- 

लक्षणमुक्तिं गच्छताम्‌ । अत एव चतुर्गुणोपासकापेक्षयाऽत्यल्पानाम- 
विज्ञाताऽपि 'तदोकोग्रज्वलनं तत्प्रकाशितद्वार’ इत्युक्तरीत्या ज्ञातत्रह्म- 
नाडीव्यतिरिक्ताऽपि चकषुःश्रोत्रादिरूपा गतिर्मागी भवेद्यतोऽतो 
नार्चिरादिमार्गेऽवान्तरभेदोऽस्तीत्यर्थः । तथोक्तं ब्रृहदारण्यकभाष्ये - 


केचित्तु मानुषा मुक्तिमनुत्क्रम्येव देहतः । 
देहपाते तु देहस्य दोषान्मुत्तवैव सर्वशः । 
मरणोच्छूनतादीस्तु स्वकीयारब्धकर्मजान्‌ । 

देहे क्षीणे तु गच्छन्ति दृष्टा विष्णुमनुज्ञया । 
पुनरत्रैव तिष्ठन्ति नित्यानन्दैकभोगिनः ॥ इति । 


देवव्यतिरिक्तानामुच्क्रन्त्यादिसम्पूर्णमोक्षवतामेवार्चिरादिमा क्यं 
न तु सर्वेषामिति भावः ।'' इति । 


1 श्रीरघूत्तमतीर्थविरचितः न्यायविवरणभावबोधः अर्चिरा्यधिकरणम्‌ 4-3-1,4 


उत्क्रान्तिसारः 

र ba 
प्रसिद्धव्याख्याकारा उमर्जी प्रह्णादकृष्णाचायास्तु - एकगुणोपास- 
कानामर्चिरादिमार्गणैव वैकुण्ठपर्यन्तगमनमभ्युपगच्छन्ति । तथाहि, 


१«सर्वतो देहादे्ुक्ताः सर्वगं भगवन्तं प्राप्य तमेवापियन्ति ।” 


इत्याथर्वणोपनिषद्भाष्यव्याख्यानावसरे षष्ठखण्डे तद्व्याख्यायां - 


विशिष्टोत्क्रमणा ~ 


२“अनेन एकगुणोपासकानामपि सङ्गहः । तेषां विशिष्टत्क्रमणा- 
भावेऽपि प्रबळरोगादिना देहे क्षीणे सति देहान्सुक्तत्वात्‌। कमीदिब- 
न्धमुक्तत्वाच । न चात्र ते सर्वगमिति तच्छब्देन दैण्ठप्तमागतां 
नामेव ज्ञानिनां परामशः । एकगुणोपासकनां तु न वैकुण्ठपयेन्तमा- 
गमनम्‌ । अतः कथं तच्छब्देन तत्परामशे इति वाच्यम्‌ । 


'अर्चिरादिपथा वायुं प्राप्य तेन जनादैनम्‌ । 
यान्त्युत्तमा नरोच्चाद्या ब्रह्मलोकात्‌ सहामुना ॥ 


इत्यणुभाष्ये मनुष्योत्तमादीनां अर्चिरादिमार्गेण कार्यब्रह्मप्राप्तेः, तेन 
सहाकार्यब्रहमप्रपेश्च क्तत्वेनैकगुणोपासकानामपि ३ 
सद्भावात्‌। न चाणुभाष्ये नरोच्चपदेन एकगुणोपासकभिन्ना एव मनु- 
ष्योत्तमा ग्राह्या इति वाच्यम्‌ । एकगुणोपासकानामचिरादिमागीदिकं व 
नास्तीति विशेषवचनाभावेन सर्वेषामपि मनुष्योत्तमानां क न 
ग्राह्यात्वात्‌ । अपवादाभावे उत्सर्गस्य स्थितिरित्येवं न्यायात्‌ अ वच 
स्थितिस्तेषा'मिति वचनं तु भोगार्थं न त्वत्रैव स्थितिरित्येवंपरम्‌ । 
केचित्तु मानुषा' इत्युपक्रम्य 


1 आधर्वणोपनिषद्भाष्यम्‌ 6-5 fe NR 
2 उमर्जी प्रहादकृष्णाचार्यविरचिता आथवैणोपनिषद्धाष्यव्याख्या 6-5 


| 


पली दृष्टा विष्णुमनुज्ञया । 
पुनरत्रैव तिष्ठन्ति नित्यानन्दैकभोगिन: ॥' 


इलुक्तत्वात्‌ । तस्माद्देहादेमुक्ता इति विशेषेण एकगुणोपासकग्रहणे 


न किश्चिद्वाथकम्‌। अन्य थेव्याद्यावरण 
था एकगुणोपासकानां पृथि 
गतभगवत्मवेशाभावेन अत्ति र नन्तिमावरणान्तस्थितविरजानदीस्रानाभावेन न 


लिङ्गभङ्गाद्ययोगादिति ध्येयम्‌ ।” इति । 
२) द्वितीयबाधकपरिहारः 


1000000004. ज्ञानिनश्चरमदेहोत्क्रमणप्रतिपादना. 
छ न बाधकत्वमावहति । बाहुल्याभिम्रायेण तस्य वृत्तत्वात्‌ । 
अ) तदुक्तं - 


१ ह देवानामन्योन्यप्रवेशेन he 
देहलयो भवतीत्युक्तम्‌ । तेनेतरज्ञानिनां 

| ee क्तम्‌ । | 
देहादुत्क्रमणं सिद्धयति ।” वी 


इति तदोकोऽधिकरणतत्त्वप्रकाशिकाव्या ह 
Patera ख्यानावसरे भावदीपे 


२ 44 इतरज्ञानिनामिति [स ॥४% 

इतरज्ञानिनामिति ॥ एतच्च बाहुल्याभिपायम्‌ । प्रत्यक्षोपदेशा 

दित्यत्र भाष्ये केचिदत्रैव मुच्यन्ते नोत्क्रामन्तीति | 
च्यन्ते गीति छु 

३ ति वक्ष्यमाणत्वात्‌ । 


आ) भाष्यदोपिकायामपि तथैव विरोधः परिहृतः - 


न हिका 
तत्त्वप्रकाशिका तदोकोधिकरणम्‌ 4-2-1 7 
तत्त्वप्रकाशिकाव्याख्या भावदीपः 4-2-17 


एकगुणोपासकानां नास्त्युत्क्रान्तिः त 


केचित्तु मानुषा मुक्तिमनूत्क्रम्येव देहतः । 
देहपाते तु देहस्य दोषान्‌ भुक्तवैव सर्वशः ॥ 
मरणोच्छूनतादींस्तु स्वकीयारब्धकर्मजान्‌ । 
देहे क्षीणे तु गच्छन्ति दृष्टा विष्णुमनुज्ञया । 
पुनरत्रैव तिष्ठन्ति नित्यानन्दैकभोगिनः ॥ 
इति बृहद्भाष्योक्तैकगुणोपासकातिरिक्तविषयमिति न तद्विरोधः ।” 
इति । 
३) तृतीयबाधकपरिहारः 
ब्रह्मनाङ्चुत्क्रान्तानामेव लिङ्गदेहभङ्गनियमेनात्मत्वमात्रोपासकाना- 
मुत्करान्त्यनङ्गीकारे लिङ्गदेहभङ्गाभावापत्तिश्च न बाधिका । उत्क्रान्ति- 
योग्यानां सर्वेषामपि सुषुम्नया किश्चिदूध्वेगमनस्याङ्गी कृतत्वेन लिङ्गदेह 
भङ्गोपपत्तेः। समर्थ्यते चेतदनुपदमेव 'सुषुम्नयोत्क्रान्तिः किं लिङ्ग- 
भङ्गस्य कारणं ?' इति विमशोवसरे । 
४) चतुर्थबाधकपरिहारः 
“अत्रैव च स्थितिस्तेषां' इत्युत्तरवाक्यानानुकूल्यञ्च नास्त्येव । 
केचित्‌ एकगुणोपासनयोग्याः अत्यल्पा मानुषाः आत्मेति आत्म- 
त्वेनैव प्रकारेणाव्ययं परं देवं हरिमुपास्य अथ दृष्टा प्रारब्धं कर्म भोगेन 


1 श्रीजगन्नाथयतिविरचिता सूत्रभाष्यव्याख्या भाष्यदीपिका सर्वकामाधि- 
करणम्‌ 4-4-19 


108 ८ | 
क्षपयित्वा अत्रैव भूम्यादावेव देहबन्धान्सुच्यन्ते । ते कदाऽपि ब्रह्मना- 
ड्या नाड्यन्तरेण वा नोत्क्रामन्ति किन्तु देहनाइपर्यन्तं देह एव 
स्थित्वा अथ मुक्ति गच्छन्ति । तेषामुत्क्रान्तिरहितानां अत्र पृथिव्या- 
दावेव निवासो भवतीति सुवचत्वात्‌ । एवमुक्तौ हि, 

वदेहे क्षीणे तु गच्छन्ति दष्ट्वा विष्णुमनुज्ञया । 
पुनरत्रैव तिष्ठन्ति नित्यानन्दैकभोगिनः ॥ 


इति ब्रृहद्धाष्यानुगुण्याच्च । तस्मादात्मत्वमात्रोपासकानामुत्क्रान्त्य- 
भावपक्षे न किब्चिद्वाधकत्वमावहतीत्यळं बाधकपरिहारेण । 


XX 10. 
सत्तत्त्वरत्नमालाकारा अप्युत्क्रान्तिं नाङ्गीकुर्वन्ति ! 


असमत्राश्चयोवहो विषयः - ताम्रपर्णी आनन्दतीर्थाचार्याः सततच. 
रत्नमालायां स्वीयविषयनिरूपणावसरे 'तदुक्तं तत्त्वप्रदीपे’ 'यथोक्तं 
तत्त्वप्रदीपे' इति बहुत्र सवोक्तार्थदा्व्याय तत्त्वप्रदीपवचनमाधारतयो- 
दाहरिष्यन्तीति सर्वविदितम्‌ । तथा तत्त्वप्रदीपानुसारिण: सत्तत्त्वरत्न- 
मालाकारा अपि तत्वप्रदीपकारेरेकगुणोपासकानामुत्क्रान्त्य्गीका 
रेऽपि, सत्तत्वरत्नमालायामुत््रान्तिनिरूपणावसरे स्वयमेकगुणोपास- 
कानामुत्क्रात्तिं नाभ्युपगच्छन्तीति । 


तदुक्तं सत्तत्वरत्नमालायामुत्क्रान्तिप्रकरणे - 
२“तत्र वर्णावराद्या ये नोत्क्रामन्ति कदाचन । 


1 बृहदारण्यकोपनिषद्भाष्यम्‌ 5-2-13 
2 सत्तत्वरत्नमाला स्वोपज्ञव्याख्या च, उत्क्रान्तिप्रकरणम्‌ 

अत्रैव ते विमुच्यन्ते परमात्मप्रसादतः ॥' ता 
“एकगुणोपासकानां वणोवरादीनां नेवमुत्रमणम्‌ | वा 
परं देवमुपास्य हरिमव्ययम्‌ । केचिदेव मुच्यन्ते Sn 
कदाचन । अत्रैव च स्थितिस्तेषां .....' युक्त ः। किं प 
देहे नष्टे तेऽन्यत्र गच्छन्ति । तढुक्तै बृहद्धाप्य - केचित्तु + र 
मनूत्क्रम्यैव देहतः । देहपाते तु देहस्य दोषान्‌ मुक्तवेव 6004 
मरणोच्छूनतादींस्तु खकीयारव्यकमेजानू | देहे pr तु कि 
दृष्टा विष्णुमनुज्ञया । पुनरत्रैव तिष्ठन्ति नित्यानन्देकभागन: 
तदेतदभिप्रेत्याह - तत्रेति ॥” इति । 
i 


उत्क्रान्त्यनङ्गीकारपक्षः सवैव्याख्यानकारसम्मतश्च 


इदमत्र विज्ञेयम्‌ । सूत्रभाष्यव्याख्यातारो बहवोऽप्येकगुणोपास- 
ड्द हाचो | 
कानामुत्क्रान्ति नाभ्युपगच्छन्तीति । तथाहि - 
१) श्रीरघूत्तमतीथेश्रीमच्चरणा: 
अप्येकगुणोपासकानासुत त्क्रान्तिं ~ नाम्युप- 
श्रीरघूत्तमतीर्थश्रीमचरणा अप्येकगुणोपासकानामुत्रान्ति नाभ्य 
गच्छन्ति । तथाहि - 
अ) ब्रृहदारण्यभावबोधे - 
१५“क्केचिदत्यल्पा मानुषा अपरोक्षज्ञानिनो देहपाते त्यासच सव 
कीयारब्धकर्मजान्‌ मरणोच्छूनतादींस्तु देहस्य दोषान्‌ सवेशो भुत्तवेव 


1 श्रीरघूत्तमतीर्थविरचितः बृहदारण्यभावबोधः 5-2-13 

| ee क्षीणे देहतो ऽनून्क्रम्यैव ब्रहानाड्या उ ूत्क्रम्यैव चक्षुरा 
ङ निर्गत्य मुक्तिं लिङ्गभङ्गरूपां गच्छन्ति माभुवन्ति । तदन 

न्तरं सकृत्‌ तदवप गत्या तत्र विष्णुं दृष्टा तदनुज्ञया पुनर्रैव भूलोक 

एव नित्यानन्दैकभोगिनः सन्तस्तिष्ठन्तीति योजना ।” इति । 

आ) न्यायविवरणभावबोधेऽपि - 


*'“ननु आत्मेत्येव परं देवमुपास्य हरिमव्ययम्‌' इत्यात्मत्वमात्रो- 
पासकानामस्ति तावन्सुक्तिः । केचिदत्रैव मुच्यन्ते' इत्युक्तेः। न 
वेतेषां देवानामिव स्वोत्तमप्रवेशेन देहलयद्वारा मुक्ति: अत्यल्पत्वात्‌ । 
ता उुत्करमणं, 'नोत्क्रामन्ति' इत्युक्तत्वात्‌ । नहयुत्कमणशून्यानामर्चिरादि 
मार्ग : सम्भवति । 'उत्क्रान्तिमार्गश्व विमुक्तगम्य 'मिति तेषामेवार्चिरा | 
दिमार्गोक्तेः । अतस्तेषां ुक्तमार्गान्तरं वक्तव्यमिति कथमपुनरावर्ति- 
मार्गैक्यमित्यत आह ॥ अत्यल्पानामिति ॥ पुंद्वारेण स्वामित्वमेबोपा- 
स्यमिति गुरूपदेशेन, 'स्वदृष्टया यस्य गुणाः प्रतिभासन्त्युपासने 
ल वाऽचुवर्तिनां कि यथायोग्यं 

गं रेक्तकमेक्षयभोगमात्र- 
लक्षणयुक्ति गच्छताम्‌ । अत एव चतुर्गुणोपासकापेक्षया5त्यल्पानाम. 
विज्ञाताऽपि 'तदोकोग्रज्वलनं तत्मकाशितद्वार' इत्युक्तरीत्या 
सातब्रह्मनाडीव्यतिरिक्ता5पि चक्चु:श्रोत्रादिरूपा गतिर्मार्गा भवेद्य- 
तोऽतो नाचिरादिमार्गेऽवान्तरभेदोऽस्तीत्य्; । तथोक्तं 


बृहदारण्यकभाष्ये - 


1 श्रीरधूत्तमतीर्थविरचित : र ९ टे $ हि 
: न्यायविवरणभावबोध: अर्चिराद्यधिकरणम्‌ 4-3-1,4 

केचित्तु मानुषा मुक्तिमनुत्क्रम्यैव देहतः । 
देहपाते तु देहस्य दोषान्भुत्तवैव सर्वशः । 
मरणोच्छूनतादीस्तु स्वकीयारब्धकर्मेजान्‌। 
देहे क्षीणे तु गच्छन्ति दृष्टा विष्णुमचुज्ञया । 
पुनरत्रैव तिष्ठन्ति नित्यानन्दैकभोगिनः ॥ इति । 
देवव्यतिरिक्तानामुत्क्रान्त्यादिसम्पूर्णमोक्षवतामेवाचिरादिमार्गक्यं 
न तु सर्वेषामिति भावः।'' इति । 
२) श्रीराघवेन्द्रतीर्थश्रीमच्चरणाः 
श्रीराघवेन्द्रतीथेश्रीमचरणा अप्येकगुणोपासकानामुत््रान्तिं नाभ्यु- 
पयन्ति । तथाहि - 
अ) तदोकोऽधिकरणभावदीपे - 
१“ देवानामन्योन्यम्रवेशेन देहलयो भवतीत्युक्तम्‌ । तेनेतरज्ञानिनां 
देहादुत्क्रमणं सिद्ध्यति ।” 
इति तदोकोऽधिकरणतत्त्वप्रकाशिकाव्याख्यानावसरे भावदीपे - 
२“इतरज्ञानिनामिति॥ एतच्च बाहुल्याभिप्रायम्‌। प्रत्यक्षोपदेशा- 
दित्यत्र भाष्ये केचिदत्रैव मुच्यन्ते नोत्क्रामन्तीति वक्ष्यमाणत्वात्‌ ।” 
इति । 
आ) तत्त्वमञ्जर्याञ्च - 


1 तत्त्वप्रकाशिका तदोकोधिकरणम्‌ 4-2-17 
2 श्रीराघवेन्द्रतीर्थविरचिततत्त्वप्रकाशिकाव्याख्या भावदीपः 4-2-17 

१ é 
उत्क्रम्य मानुषा मुक्ति यान्ति’ 
यान्ति' इत्युत्क्रान्तिपा ष्यव्या 
ख्यानावसरे तत्त्वमञ्जर्याञ्च - र्यी ल 


२ ८८ ( 486. प्रायिकत्वाभि | गे | _ इहैव । 
| é च 


नोत्क्रामन्ति ~ €२ he 
मुच्यन्ते 5 € a वचनविरो क. १ नेति [ ने ध्ये 29 


ड्‌) उभयविधभोगाधिकरणभावदीपे च- 


३ ८८ > 
अथवा क्षयोत्क्रान्त्यादिचतु दि | 
कमक्षयात्तरान्त्यादिचतुर्विधमोक्षवन्त इत्यर्थः । तेन 


९०० 


नोत्क्रामन्तीति वक्ष्यमाणमुक्तव्यावृत्तिरिति भावः |” इति । 
ई) सर्वेकामाधिकरणभावदीपेऽपि १ 


Ya 
तदुपासनस्य चतुर्गुणोपासनस्येत्यर्थ: सम्पूर्णति 
ss क ॥ सम्पूणति ॥ चतुर्विधे- 
केचित्तु मानुषा मुक्तिमनूक्रम्यैव देहतः । 
देहपाते तु देहस्य दोषान्‌ भुत्तवैव सर्वश: ॥ 


मरणोच्छूनतादींस्तु स्वकीयारब्धकर्मजान्‌ । 
देहे क्षीणे तु गच्छन्ति दृष्टा विष्णुमनुज्ञया । 
पुनरत्रैव तिष्ठन्ति नित्यानन्दैकभो गिन: ॥ 


इति ब्रृहद्धाष्योक्तदिशा ध्येयम्‌ ।” इति । 
1 अणुभाष्यम्‌ 4-2-9 
0 त तत्त्वमज्ञरी 4-2-9 
उ राके पविरचिततत्तप्रकाशिकाव्याख्या भावदीपः 4-4-16 
त थविरचिततत्त्वप्रकाशिकाव्याख्या तत व्या भावदीपः 4-4-19 

३) श्रीयादवार्याः 

सुधाभागवतादिव्याख्यातारः श्रीयादवार्यां अप्येकगुणोपास- 
काना-मुत्क्रान्तिं नाभ्युपगच्छन्ति । तथाहि तत्कृतव्यासग्ये - 

१“ उत्करान्तिमार्गेरूपमुक्तिद्वयशून्यावशिष्टद्विविधमुक्तियोग्याधिका- 
रिविशेषोपासितात्मत्वरूपेकगुणाय ।” इति । 


४) श्रीश्रीनिवासतीथा : 
श्रीश्रीनिवासतीर्थी अप्येकगुणोपासकानामुत्क्रान्ति नाङ्गीकुर्वन्ति । 
तथाहि सर्वकामाधिकरणवाक्यार्थविवरणे - 
“सम्पूर्णेति ॥ कर्मक्षयोत्क्रान्तिमागमोगरूपचतुर्विधमोक्षार्थत्वा- 
दित्यर्थः ॥ अत्रेति ॥ आत्मत्वमात्रोपासकानां नोत्क्रामन्तीत्युत्रमणा- 
CC क्षाभावोक्तेरित्य १७०५ र ११ 
भावोक्तया सम्पूणेमोक्षाभावोक्तेरित्यथः ।” इति । 


५) शर्करा श्रीनिवासाचार्याः 

शर्करा श्रीनिवासाचार्या अपि नोररीकुवैन्ति। तथाहि सवेकामा- 
धिकरणवाक्यार्थमञ्जयाम्‌ - 

३“सम्पूर्णमोक्षाभावेति ॥ चतुर्विधमोक्षमध्ये उत्क्ान्त्यभावोक्तेरि- 
त्यर्थः । एतद्विवरणं तु केचित्तु मानुषा मुक्तिमनूत्क्रम्येव देहतः? ..... 
इति बृहद्भाष्योक्तदिशा ज्ञेयम्‌ ।” इति । 


1 श्रीयादवार्यविरचितम्‌ व्यासगद्यम्‌ 
2 श्रीनिवासतीर्थविरचितं तत्त्वप्रकाशिकाव्याख्यानं वाक्यार्थविवरणम्‌, 4-4-19 
3 श्रीनिवासतीर्थविरचिता तत्त्वप्रकाशिकाव्याख्या वाक्यार्थमञ्जरी, 4-4-19 


६) श्रीजगन्नाथयतिवर्याः 

भाष्यदीपिकादिग्रन्थकर्तार: श्रीजगन्नाथयतिवर्या नह 
क्षमेव स्वीकुर्वन्ति । तथाहि 

"आत्मेत्येवं परं देवमुपास्य हरिमव्ययम्‌ । 


केचिदत्रैव मुच्यन्ते नोत्क्रामन्ति कदाचन । 
अत्रैव च स्थितिस्तेषां 


इति सवेकामाधिकरणभाष्यवाक्यव्याख्यानावसरे भाष्यदीपिका- 
याम्‌ - 

केचित्‌ एकगुणोपासनयोग्याः अत्यल्पा मानुषाः आत्मेति 
आत्मत्वेनैव प्रकारेणाव्ययं परं देवं हरिमुपास्य अथ दृष्टा प्रारब्धं कर्म 
भोगेन क्षपयित्वा अत्रैव भूम्यादावेव देहबन्धान्सुच्यन्ते स्वरूपानन्दं 
चानुभवन्ति । ते कदाऽपि ब्रह्मनाड्या नाड्यन्तरेण वा नोत्क्रामन्ति 
किन्तु देहनाशपर्यन्तं देह एव स्थित्वा अथ मुक्ति गच्छन्ति । तेषां 
उत्क्रान्तिरहितानां अत्र पृथिव्यादावेव निवासो भवतीति ।” इति । 


तत्रैव च ‘केचित्तु मानुषा मुक्ति .....' इति बृहद्भाष्योक्तगारुड. 
वचनसुदाहृत्य तद्घ्याचिख्यासवः - 


*'केचिदत्यल्पाः मानुषाः अपरोक्षज्ञानिनो देहपाते प्रत्यासन्ने 
PPR srg 


1 ब्रह्मसूत्रभाष्यम्‌ सर्वकामाधिकरणम्‌ 4-4-19 
2 श्रीजगन्नाथयतिविरचिता सूत्रभाष्यव्याख्या भाष्यदीपिका 


सर्वकामाधिकरणम्‌ 4-4-19 


3 श्रीजगन्नाथयतिविरचिता सूत्रभाष्यव्याख्या भाष्यदीपिका 
सर्वकामाधिकरणम्‌ 4-4-19 


IF 115 
एकगुणोपासकानां नास्त्युत्क्रान्तिः 
स्वीयारब्धकर्मजान्‌ मरणोच्छूनतादीन्‌ Ue र 
दोषान्‌ सर्वशः सरवतो भुत्तवैव स्थिताः, अथ देहे ज ह देह | 
ब्रह्मनाड्या नाड्यन्तरेण वाऽनुत्क्रम्यैव देहनाशपर्यन्तं तत्रैव स्थिताः | 
अथ प्रळये मुक्तिं लिङ्गभङ्गरूपां गच्छन्ति प्राप्नुवन्ति कक तदनन्तर 
सकृच्छ्नेतद्दीप॑ गच्छन्ति । तत्र विष्णुं दृष्टा तदनुज्ञया पुनरत्रेव भूलोक 
एव नित्यानन्दैकभोगिनः सन्ति तिष्ठन्तीति योजना । 
इत्यनुत्क्रान्तिपक्षमेव स्वीकुवेन्ति । 
कृत्पादाभिमतस्तत्त्वप्रकाशिकोक्त > ~ त आत्मत्वमा- 
तथा च श्रीमट्टीकाकृत je 
बृहद्राष्यादिप्रमाणाचुगुणो बाधक- 
त्रोपासकानामुत्क्ान्त्यमावपक्षो बृहद्भाष्यादिप्रमाणाबुगुणो ब 
शून्यो बहुव्याख्यातृसम्मतश्चेत्यलं द्वितीयविमशेन ॥ 


LE Rd 


116 4. 


सुषुम्मयोत्क्रान्तिः किं को कारणम्‌ ? 
(विमर्श; - ३) 


ति विषयद्वयं विमृश्य तृतीये पादं न्यसामः । अयमत्राश्चर्यावहो विप्रः 
pp Es य : किं लिङ्गभङ्गस्य कारणम्‌ ?' 
न्थविस्तरभयाद्विनोपो विप्रतिपन्नमेव विषयं 
व विषयं 
स्पुशाम: । FN 
तदोकोऽधिकरणे तावत्‌ - 


“ओं अतश्चायनेऽपि दक्षिणे ओं” 
इत्यत्र, 


ee 
शतं पश्चैव सूर्यस्य दक्षिणायनरइमयः । 
तावन्त एव निर्दिष्टा उत्तरायणरश्मय: ॥ 


ते सर्वे देहसम्बद्धाः सर्वदा सर्वदेहिनाम्‌ । 
महर्लोकादिगन्तार उत्तरायणरश्मिभि: । 
निर्गच्छन्तीतरेश्वापि यैरेष्टव्येतरा गति: । 


इति सूत्रभाष्यव्याख्यानावसरे तत्त्वप्रकाशिकायामिदं 
तत्त्वप्रकाशिकायामिदं वाक्यं 
ग्धतया प्रयुक्तं - RR 


1 ब्रह्मसूत्रम्‌ 4-2-21 
2 ब्रह्मसूत्रभाष्यम्‌ तदोकाधिकरणम्‌ 4-2-21 


उत्क्रान्तिसार डू 


सुषुम्रयोत्क्रान्तिः किं लिङ्गभङ्गस्य कारणम्‌ ? SIFT 


१“ साक्षान्मोक्षस्य सुषुग्नैकगम्यत्वात्‌ महलीकादीत्युक्तम्‌ ।” इति । 
तत्र किं नाम साक्षान्मोक्षः ? सुषुमनैकसाध्यत्वञ्च तस्य कीदृशम्‌ ? 
इति शाङ्कायां, तस्य भिन्नार्थकं द्विविधं व्याख्यानं प्रदृश्यते । 
१) साक्षान्मोक्षः = लिङ्गभङ्गः 
भावबोधकाराः श्रीरघूत्तमतीर्थश्रीमच्चरणाः - 
२“ साक्षान्मोक्षस्येति ॥ लिङ्गभङ्गस्येत्यथेः ।” 


इति लिङ्गदेहभङ्गं साक्षान्मोक्षशब्दार्थतया व्याकुवैन्ति । न केवलं 
भावबोधकाराः किन्तु वाक्यार्थविवरणकाराः श्रीनिवासतीर्थोः, 
वाक्यार्थमञ्जरीकाराः शर्करा श्रीनिवासाचारयाश्च भावबोधमनुसृत्य 


तदर्थमेवानुमोदन्ते । 
अत्र साक्षान्मोक्षो नाम लिङ्गदेहभङ्गः, स तु ये सुषुम्नानाड्युत्क्रान्ता- 
स्तेषामेव सम्भवतीति भावबोधादिभावः । 
२) साक्षान्मोक्षः = विष्णुलोकप्राप्तिः 
परन्तु भावदीपकाराः श्रीराधवेन्द्रतीरथश्रीमञ्चरणास्तु - 
२“साक्षान्मोक्षस्य साक्षाद्विष्णुप्रापेरित्यथैः । विष्णो्लोकं परं 
गच्छन्निति प्रागुक्तस्मृतेः ।” 
1 तत्त्वप्रकाशिका तदोकाधिकरणम्‌ 4-2-21 
2 श्रीरघूत्तमतीर्थविरचितः तत्त्वप्रकाशिकाव्याख्या भावबोधः तदोकाधिकरणम्‌ 


3 श्रीराघवेन्द्रतीर्थविरचितः तत्त्वप्रकाशिकाव्याख्या भावदीपः 
तदोकाधिकरणम्‌ 

इति साक्षाद्विष्णुलोक(वैकुण्ठलोक) पराति साक्षान्मोक्षशब्दार्थ- 
तयाऽभिषयन्ति । वाक्यार्थमुक्तावलीकारा :, ताम्रपर्णी श्रीनिवासाचार्या 
अपि 

*“साक्षान्मोक्षस्येति ॥ अप्रतीकालम्बनमाप्यवैकुण्ठाख्यामुक्तर्था. 
नस्य सुषुञ्ना्रधानब्रह्मनाडीगम्यत्वादित्यर्थ: ।” 

इति भावदीपभावमेवानुसरन्ति । 

अत्र साक्षान्मोक्षो नाम वैकुण्ठलोकप्रापिरित्यर्थ: । सा च ये सुषु- 
प्रामधानब्रह्मनाड्योत्क्रामन्ति तेषामेव साध्या, २“विष्णोर्लाकं परं 
गच्छब्ुत्क्रामेन्मूधे एव तु ।” इति वचनात्‌। न तु सुषुम्राप्रभेदवज्रिका- 
दिनोत्क्रान्तानां पिद्ठलयोत्क्रान्तानां वा साध्या, 

रतथैव ब्रह्मणो लोकं सुषुम्नाया विभेदतः । 

“'विष्वगन्या उत्क्रमणे भवन्ति’ 

` विष्वगुत्क्रमणे लोकान्तरगमनार्थम्‌ ।' 

इति ब्रह्मनाडी भिन्ननाड्युत्क्ान्तानां चतुमुखलोक(सत्यलोकपप्रापे- 
वो महरादिलोकप्रापेर्वा श्रुतत्वादिति भावदीपादिभावः । 


तदेवं साक्षान्मोक्षस्येति तत्त्वप्रकाशिकावाक्यस्य भिन्चार्थकं 
व्याख्यानद्वयं व्याख्याव्यूहे पद्दश्यत इत्याश्चरयावहेयं विप्रतिपत्तिः । 


1 ताम्रपर्णी श्रीनिवासाचार्यविरचिता तत्त्वप्रकाशिकाव्याख्या 
वाक्यार्थमुक्तावली 


2 बृहदारण्यकोपनिषद्भाष्यम्‌ 6-4-2 
3 


6-4-2 


4 काठकोपनिषत्‌ 2-3-16 
5 तत्त्वप्रकाशिका तदोकोऽधिकरणम्‌ 4-2-17 


सुषुम्नयोत्क्रान्तिः किं लिङ्गभङ्गस्य कारणम्‌ ? 

भावबोधकृद्व्याख्यानं किमनुपपन्नम्‌ ? 


नन्वत्र भावदीपे वाक्यार्थमुक्तावल्यां चाभिप्रेतः साक्षाद्विष्णुलोक- 


C— 
प्राप्तिरूपः साक्षान्मोक्षशब्दार्थो बृहदारण्यभाष्यभागवततात्पयोद- 
सम्मत इति स्फुटं प्रतिभाति। ये चाप्रतीकालम्बनाः सुपुम्नाप्रथान- 
ब्रहानाड्योत्क्रामन्ति तेषां साक्षाद्विष्णुलोक(रूपसान्तानिकलोक) 


प्राप्तेरेव 


१«विष्णोलोकं परं गच्छत्रुत्क्रामेन्मूर्ध एव तु ।” 
२“तत्र मुख्या हरिं यान्ति” 
इति बृहद्धाष्यमागवततात्पर्ययो : तत्वात्‌ । परन्तु en 
भिहितो लिङ्गदेहभङ्गरूपः साक्षान्मोक्षशब्दाथस्तु कथसुपपन्नः 
यद्यप्यत्र 'साक्षान्मोक्षः' इत्यत्य 'लिङ्गदेहभङ्ग:' ति भावसाधनो 
राणां तदनुसारिणाञ्च व्याख्याने फलाध्यायोत्क्रान्तिपादीयसुधेव मूलम्‌ । 
३अन्येषामपि साक्षात्तु मुक्तिः प्राप्यापि तं हरिम्‌ । 
सहैव ब्रह्मणा भूयादिति शास्रस्य निर्णयः ॥ 
इत्यनुव्याख्यानगतसाक्षान्मोक्षशब्दस्य 
४“साक्षान्युक्तिः लिङ्गशरीरभङ्गलक्षणा । 
इति सुधायां लिङ्गशरीरभङ्गा्थपरतया व्याख्यातत्वात्‌ । तत्सुधा- 


1 बृहदारण्यकोपनिषद्भाष्यम्‌ 6-4-2 
2 भागवततात्पर्यम्‌ 2-2-24 

3 अनुव्याख्यानम्‌ 4-2 

4 न्यायसुधा 4-2 

व्याख्यानं मनसि निधाय, 'साक्षान्मोक्षस्य’ इति तत्त्वप्रकाशिकावा- 


क्यस्य 'लिङ्गभङ्गस्य' इति भावबोधे व्याख्यातत्वेन भावबोधकृङ्घ्या- 
ख्यानं सुधामूलकमेव । तथापि सुधामूलकत्वेन साक्षान्मोक्षशब्दस्य 
लिङ्गदेहभङ्गार्थपरतया व्याख्यानस्य प्रामाणिकत्वेऽप्युत्क्रान्तिप्रकरणेऽ- 
स्मिन्‌ तथा व्याख्यानं समञ्जसं वेति शङ्काशय: । 


यतो हि, 


१ ८८ उत्क्रान्तियोग्यानां ८४० ७, वा 
त यद्वा, उत्क्रान्तियोग्यानां लिङ्गभङ्गरूपमोक्षस्य सुषुम्नैकसाध्यत्वा- 
दिति भावबोधे$भिप्रेतत्वान्न व्याख्यानान्तरे5प्यनुपपत्ति: ।” 


इति वाक्यार्थविवरणे श्रीनिवासतीर्थैर्भावबोधाभिप्रायस्य विवृत- 
त्वात्‌, ये न खकूक्रान्तियोग्या जीवास्तेषां सुषुम्नानाङ्ुत््रान्तावेव 
देहभङ्गो भवेदिति भावबोधकाराणामभिमतं विज्ञायते । तन्नोपपः 
चम्‌ । तथाहि, उत्क्रान्तियोग्यास्रिविधाः - 

* केचित्‌ सुषुम्नाप्रधानब्रह्मनाड्योत्क्रामन्ति । 

* अन्ये तु सुषुस्नापभेदवञ्रिकादिनोत्क्रामन्ति । 

* इतरे तु पिङ्गलानाड्योत्क्रामन्ति । 

पूर्वमेवोपपादितमेतत्‌। तथा चो््रान्तियोग्यानां सुषुम्नानाड्यु- 


त्रान्तावेव लिङ्गदेहभङ्गनियमोक्तौ ये खलूत्क्रान्तियोग्यत्वे5पि सुषुम्नया 
नोत्क्रामन्ति (वज्रिकादिना वा पिङ्गलया वोत्क्रामन्ति) तेषां लिङ्गदेह- 


भङ्गो न स्यात्‌। अत एवं लिङ्गदेहभङ्गानुपपत्तिबाधकसद्भावात्‌ 


1 श्रीनिवासतीर्थविरचितं तत्त्वप्रकाशिकाव्याख्यानं वाक्यार्थविवरणम्‌ 
तदोकाधिकरणम्‌ 


सुषुन्नयोत्क्रान्तिः किं लिङ्गभङ्गस्य कारणम्‌ ? 4५772 121 


१“साक्षान्मोक्षस्येति ॥ लिङ्गभङ्गस्येत्यथः ।” 
इति भावबोधकृद्वयाख्यानं कथमुपपन्नम्‌ ? 
भावबोधकृद्व्याख्यानमुपपन्नमेव 


मेवं शङ्गयम्‌। ये खलूत्क्रान्तियोग्या जीवास्तेषां सर्वेषामपि 
सुषुम्नया किश्निदू््वगमनस्याङ्गीकृतत्वेन तेनेव लिङ्गदेहभङ्गोपपत्तेः । 

अयं भावः । उत्क्रात्तियोग्यानां लिङ्गदेहभङ्गे सुषुम्नानाङञुत्करान्तिरेव 
प्रयोजिकेति भावबोधाद्यभिहितं सत्यमेव । तत्तावदवश्यमङ्गीकुमैः । 
अत्रोत्क्रान्तियोग्यानां लिङ्गभङ्गम्रयोजकीभूता सुषुम्रयोत्क्रान्तिनोम 
चरमशारीरत्यागकाले सुषुम्नयोध्वगमनं विवक्षितम्‌ । तच्चोत्क्रान्तियो- 
ग्यानां सर्वेषामप्यस्त्येवेति न कस्यापि लिङ्गदेहभङ्गानुपपत्तिः । तथाहि, 
उत्क्रान्तियोग्येष्वपि येऽप्रतीकालम्बना ऋष्यादयो मूर्थपयैन्तं सुषुम्न- 
यैव गच्छन्तस्तत उत्क्रमिष्यन्ति तेषां सुषुम्नयोध्वगमनस्य सुतरां युक्त- 
त्वेन लिङ्गदेङभङ्गः सूपपन्न एव। ये तु सुषुञ्नाप्रभेदवञ्जिकादिना वा 
पिङ्गलया वोत्क्रमिष्यन्ति तेऽपि सुषुञ्नयैव किथिडूरमूध्वे गच्छन्तस्ततो 
नाड्यन्तरं प्रविश्य मूधौ वा चक्षुरादितो वोत्क्रामन्तीति तेषामपि 
लिङ्गदेहभङ्ग उपपन्न एवेति । 


ननु प्रक्रियामेवमाश्रित्य भवेदयमनुपपत्तिपरिहारः, यदि सुषुम्रयैव 
किश्चिहूरं गच्छतां, वञ्रिकादिना वा पिङ्गलया वोत्क्रमिष्यमाणानां 
ज्ञानिनां सुषुम्रातो नाड्यन्तरगमनं सम्भावितं स्यात्‌। न चेतत्‌ 
सम्भवति । 


1 श्रीरधूत्तमतीर्थविरचितः तत्त्वप्रकाशिकान्याख्या भावबोधः तदोकाधिकरणम्‌ 

“मूलाधारं समारभ्य त्वामूधानमृजुस्थिता । 
मध्ये सुषुम्ना विज्ञेया .....' 


“आधारं सर्वेनाडीनां मूलाधारं तदुच्यते । 
तन्मध्यदेशमारभ्य त्वामूर्धानमृजुस्थिता । 


इत्यादिवचनान्मूलाधारमारभ्य मूर्धस्थानपर्यन्तं जै... दण्डवद- 
जुतया स्थितत्वेन ततो नाड्यन्तरगमनस्यासम्भवादिति चेत्‌ । मैवम्‌ । 
सुषुम्रातो नाड्यन्तरगमनस्य प्रामाणिकत्वेन सम्भावितत्वात्‌ । 
किश्चिद्विस्तरेण तद्विजानीम: । 


१) मुक्तितत्त्वं तद्वक्ति - 
मुक्तितत्त्वकारा: सुषुम्नामेवं परिचाययन्ति - 


*'आधारं सर्वनाडीनां मूलाधारं तदुच्यते । 
तन्मध्यदेशमारम्य त्वामूर्घानमृजुस्थिता ॥ 


सूक्ष्मा सुषुम्ना विज्ञेया वेणुवद्विवरान्बिता । 
ब्रह्मनाडी तु सा केशं कृत्वा भागान्‌ सहस्रशः । 
उकभागममाणा सा सच्छिद्रा सूक्ष्मरूपिणी ॥' इति । 


इदमैदम्पर्य मुक्तितत्त्वकाराणाम्‌ । सवेनाडीनामाधारभूतं मूलाधारं 
तावद्देहे गुदमदेशे वर्तते । तद्देशमारम्य मूर्थस्थानपर्यन्तं सुषुम्ना दण्डव- 
हज्वी वतेते । सूक्ष्मा च । सूक्ष्मत्वं च केशस्पैकस्य सहस्ततया विभागे 
1 भागवततात्पर्यनिर्णयः 2-2-27 
2 तन्त्रसारसङ्गहः 5-149 
3 मुक्तितत्त्वम्‌ हो-1,5 

कृते, तत्र सहस्रभागेष्वेकभागो यत््रमाणकस्तावत्ममाणकत्वं विज्ञेयम्‌ । 
वेणुवद्दिवरान्विता च । सूक्ष्मरूपिणी दण्डवरज्वी स्थिताऽपि वेणुवन्म- 
ध्ये विवरं वर्तते । सच्छिद्रा च । सुषुम्रायां तत्र तत्र बहि्निगेमनद्वार- 
भूतानि छिद्राण्यपि वतेन्त इति । 


+ बहिनिर्गमनद्वारभू- AC &. 
तथा चैवं सच्छिद्रत्वोक्त्या सुषुम्नायां तत्र तत्र बहिनिगेमनद्वारभू- 
तानि छिद्राणि वर्तन्त इति सुक्तितत््वेनावगम्यते । 


२) भागवतमपि तद्विवृणोति- 


भागवतं तावच्चरमदेहत्यागकालेऽप्रतीकालम्बनज्ञानिनो देहान्नि- 
ष्क्रमणप्रकारं बोधयति - 


त्यो रं नयेन्मुनिः । 
१'नाभ्यां स्थितं हृद्यवरोप्य तस्मादुदानगत्योरसि तं नये 
इति । तदर्थस्तु - 


“ज्ञानी तावदुदपरदेशगतब्रह्मनाडीस्थमूळाधाररूपाचतुर्दलपद्माचा- 
भिप्रदेशस्थब्रह्ममाडीगतषडुलपद्मे उदानवायुमुन्नयेत्‌। ववेक नाभिप्रदे 
शस्थब्रह्मनाडीगतषड्लपद्मात्‌ स्वद्ृदयमदेशस्थबरहान 
उदानवायुमुन्नयेत्‌। ततो विष्णुतेजसा प्रकाशितनाडीद्वार : सन्‌ हृदय- 
गतब्रह्मनाडीस्थाष्टदलपद्यादुर:प्रदेशस्थद्वादशदलपद्यं प्रत्युदानवायुना 
सह स्वयमपि गच्छेत्‌” इति । ॥ 

यदैवं ज्ञानी हृदयप्रदेशगतब्रह्मनाडीस्थाष्टदलपद्यात्‌ कण्ठाधोदेशग- 
तोरःप्रदेशस्थब्रह्मनाडीसंस्थं द्वादशदलपदां प्रविशति तदा तत्रस्थस्य 
ज्ञानिनस्तत ऊर्ध्वगमनात्‌ पूर्वं कश्चित्‌ कार्यविशेषं स्मारयति - 


1 श्रीमद्भागवतम्‌ 2-2-21 

“ततोञ्चुसन्धाय थिया मनस्वी स्वताळुमूलं शनकैर्नयेत ॥ इति । 

अस्यायं भावः - तत्रोरःमरदेशस्थब्रह्ननाडीगतद्वादशदलपद्चे स्थितो 
ज्ञानी तदानीं (तत्र स्थितिकाले) मनस्वी - मनस्समाधानान्वितो 
भवेत्‌ । यतो हि - तद्देशात्‌ ताछुमूळगतब्रह्मनाडीसंस्थद्विदलपड्मं प्रति 
गमनकाले मध्ये ब्रह्मनाड्यामनेकानि छिद्राणि = नाञ्यन्तरगमनद्वा- 
राण्युपलभ्यन्ते । अतः शीघ्रं जिगमिषुर्निरवधानः सन्‌ यदि त्वरां कुर्वन्‌ 
गच्छेत्‌ तहिं तत्रोपळब्धयत्किब्निद्वारेण ब्रहानाड्या बहिर्गतो नाड्यन्तरं 
मविशेत्‌। तथा नाड्यन्तरेणोत्क्रमणे सान्तानिकतया तस्य विष्णुळोक- 
प्राप्तिने स्यात्‌ । १` ब्रह्मनाडी विना यदन्यत्र गच्छति तहिं विना मोक्षं 
स्थानान्तरं प्रामोति ।'' इत्यादिवचनात्‌ । अत उरःप्रदेशस्थब्रहानाडी- 
गतद्वादशदळपद्मे स्थितो ज्ञानी मनस्वी = मनस्समाधानान्वितो भूत्वा 
यथा नाड्यन्तरं न गच्छेत्‌ तथा धियाऽनुसन्धाय, शनकैः = वराम. 
कुवेन्‌, सावधानः सन्‌, उर :देशगतब्रह्मनाडीसंस्थद्वादशदलपद्मात्‌ 
स्वताळुमूलं = तालुमूलगतब्रह्मनाडीसंस्थं द्विदलपं गच्छेत्‌, उदा- 
नवायुञ्च नयेदिति । 

तथा च - उरःमदेशस्थब्रह्मनाडीगतद्वादशदलपद्मात्‌ तालुमूछगत- 
अह्यनाडीसंस्थद्विदलपद्म प्रति गमनकाले मध्ये ब्रह्मनाड्यामनेकानि 
छिद्राणि = चाड्यन्तरगमनद्वाराण्युपलम्यन्त इति भागवतेनाप्यवग- 
म्यते । 

उवच ब्रह्मनाड्यां नाड्यन्तरगमनद्वारभूतानां छिद्राणां भागवतादि- 
प्रमाणसिद्धत्वेन, सुषुम्नयैव किब्निदूरमूर्ध्वं गच्छतां, वज्जिकादिना वा 


1 श्रीमद्भागवतम्‌ 2-2-21 
2 गीताभाष्यम्‌ 8-12 

पिङ्गलया वोत्क्रमिष्यमाणानां ज्ञानिनां सुषुप्नातो नाड्यन्तरगमनं 
सम्भावितमेव । 
तदुक्तं सत्तत्त्वरत्नमालायाञ्च - 
१“यद्यपि सर्वेषां ब्रह्मनाड्योत्क्रमणं च किञ्चिदस्ति । तदोकोऽग्र- 
ज्वळनमित्यस्य साक्षादप्रतीकालम्बनपरत्वेऽपि किश्चित्सवोधिकारि- 
साधारण्यस्यापि भावात्‌। तथापि ब्रह्मनाड्यामेव हृत्पद्मे स्वस्य स्थित- 
त्वेन प्रथमतस्तथैव किथिदूध्वे गत्वा पश्चात्‌ सन्निकृष्टसुषुम्नाप्रभेदासु 
पिङ्गलाद्यासु च नाडीषु प्रवेशेन उत्क्रमणप्राधान्याभिप्रायेण ‘सुषुम्नाया 
विभेदतः? 'पिङ्गलाद्याभिः' इति चोक्तम्‌ ।” इति । 
XX 
ततश्चेयं प्रक्रिया 
१) पक्कसाधनाप्रतीकाळम्बनानामुत्क्रान्तिः 
ये पक्कसाधना अप्रतीकाळम्बनाः (शतसड्ड्याका नारदाद्या उत्तम- 
षयः, शतसङ्ञयाकाः परीक्षिदाद्या राजानः, शतसङ्कथाका गन्धाश्च) 
तेषां ब्रह्मनाञ्यैवोत्क्रान्तिः । 
* ते तावदुदप्रदेशगतनब्रह्मनाडीस्थमूलाधाररूपाच्चतुदेलपद्माचञाभि. 
प्रदेशस्थब्रह्मनाडीगतषड्लपद्मे उदानवायुमुन्नयेयुः । 
* ततो नाभिप्रदेशस्थब्रह्ममाडीगतषड्ळपद्मात्‌ स्वहृदयप्रदेशस्थ- 
ब्रह्मनाडीगताष्टदळपद्मे उदानवायुमुन्नयेयुः । 


1 सत्ततत्वरत्नमाला उत्क्रान्तिप्रकरणम्‌ 

व्यि 


एतस्मिन्नेव काळे परमकारुणिको विष्णुस्तेषां ब्रह्मनाडीगमनानु- 
कूल्याय स्वतेजसा ब्रह्मनाडीद्वारं प्रकाशयति । 


* एवं विष्णुतेजसा प्रकाशितनाडीद्वाराः सन्तो हृदयस्थब्रह्मनाडी- 
गताष्टदळपद्मादुरःप्रदेशस्थद्वादशदलपद्ंप्रत्युदानवायुना सह स्वयमपि 
गच्छेयुः । 

* तत उरःप्रदेशस्थब्रह्मनाडीगतद्वादशदलपद्मे स्थिता मनस्विनः 
= मनस्समाधानान्विता भूत्वा, यथा नाड्यन्तरं न गच्छेयुस्तथा 
धियाञ्चुसन्धाय, शनकैः =त्वरामकुर्वन्तः, सावधानाः सन्तः, उर: 
प्रदेशगतब्रहमनाडीसंस्थद्वादशदळपद्मात्‌ स्वतालुमूलं = तालुमूलगतब्र- 
ह्मनाडीसंस्थं द्विदळपबां गच्छेयुः, उदानवायुच्च नयेयुः । 


* ततस्ताछुमूलगतब्रह्मनाडीस्थद्विदलपद्मे स्थिता बाह्यसुखानि- 
च्छवः सन्तः, कर्णाक्षिनासिकावाक्संज्ञकसपेन्द्रियाणां सञ्चरणमार्गान्‌ 
सन्निरुद्ध, ततो श्रूमध्यगतब्रह्मनाडीसंस्थचतुर्दलपद्मं गच्छेयुः, उदान- 
वायुश्च नयेयुः । 


* ततो श्रूमध्यगतत्रह्मनाडीस्थचतुरदळपद्ं प्रविष्टास्तत्रा्धमुहूर्तकालं 
स्थित्वा, मनसा परं गताः, अकुण्ठदृष्टयश्च सन्तः = तत्काले हरि. 
स्मरणं गत्यनुस्मरणं गम्यस्मरणश्च प्रकुर्वन्तः, तददेशान्मूर्थस्थानगतब्रह्म- 
नाडीसंस्थद्वादशदलपबां गच्छेयुः, उदानवायुश्च नयेयुः । 


» एवं सुषुम्नयैव क्रमादूरध्वमू््वं गच्छन्तो मूर्थस्थानगतब्रहमनाडीसं. 


स्थद्वादशदळपद्मं प्रविष्टास्ततो मूर्धस्थानं निर्भिद्योदानवायुं विसृजेयुः, 
चरमदेहादुत्क्रान्ता भवेयुः । 

२) पक्कसाधनानां प्रतीकाळम्बनानासुत्क्रान्तिः 


ये च पक्कसाधनाः प्रतीकालम्बनाः = पूर्वोक्तशतसङ्कयाकोत्तम- 
ष्यादिभिन्ना ऋष्यादयः, तेषां तु न ब्रह्मनाड्यैवोत्क्रान्तिः, किन्तु सुषु 
मराप्रभेदवज्रिकादिनोत्क्रान्तिः =ते तु सुषुञ्नयैव मूर्धस्थानं गत्वा निर्भिद्य 
मूर्धस्थानं नोत्क्रामन्ति । किन्तु, 


* ते तावदुदप्रदेशगतन्रह्मनाडीस्थमूलाधाररूपाचचतुदेलपद्मन्नाभि- 
प्रदेशस्थब्रह्मनाडीगतषडूलपद्मे उदानवायुसुन्नयेयुः । 


* ततो नाभिप्रदेशस्थब्रहानाडीगतषड्लपद्मात्‌ स्वहृदयप्रदेशस्थब्र- 
ह्यनाडीगताष्टदळपद्मे उदानवायुमुन्नयेयुः । 


एतस्मिन्नेव काले परमकारुणिको विष्णुस्तेषां ब्रह्मनाडीगमना- 
नुकूल्याय स्वतेजसा ब्रह्मनाडीद्वारं प्रकाशयति । 


* एवं विष्णुतेजसा प्रकाशितनाडीद्वाराः सन्तो हृदयस्थब्रह्मनाडी- 
गताष्टदळपद्मादुरः प्रदेशस्थद्वादशदळपद्ं प्रत्युदानवायुना सह स्वयमपि 
गच्छेयुः । 


५ हदेशस्थब्रह्मनाडीगताष्टदळपद्मादुरः प्रदेशस्थब्रह्मनाडीगतद्वादश- 
दळपद्मपर्यन्तं सुषुम्नया गत्वा ततस्तालुमूलगतब्रह्मनाडीसंस्थद्विदळप- 
दात्‌ मागेव सुषुप्मागतनाड्यन्तरगमनद्वारेः सुषुम्राप्रभेदवज्रिकादि- 
नाड्यन्तरं प्रविशन्तः, सुषुम्ाप्रभेदवञ्रिकादिना मूर्थस्थानं गत्वा, मू 
उत्क्रामन्ति । 

३) अपक्कसाधनानासुत्क्रान्ति: 


य त्वपक्कसाधना: प्रतीकालम्बनास्ते (अपक्कसाधना :, अपक्कतर- 


साधना:, अपक्कतमसाधनाश्वेति त्रिविधा अपि ते) ब्रह्मनाड्या वा सुषु- 
म्राप्रभेदवज्रिकादिना वा नोत्क्रामन्ति । किन्तु पिङ्गलया नाडयोत्क्रा- 
मन्ति । 


ते तावदुदप्रदेशगतब्रह्मनाडीस्थमूलाधाररूपाच्चतुर्दलपदान्नाभि. 
मदशस्थब्रह्ननाडीगतषड्लपद्ने उदानवायुमुन्नयेयु: । 

* ततो नाभिमदेशस्थब्रह्मनाडीगतषङ्लपद्मात्‌ स्वहदयप्रदेशस्थब्र- 
ह्यनाडीगताष्टदळपद्मे उदानवायुसुन्नयेयुः । 

एतस्मिन्नेव काले परमकारुणिको विष्णुस्तेषां ब्रह्मनाडीगमनाजुः 
कूल्याय स्वतेजसा ब्रह्मनाडीद्वारं प्रकाशयति । 


* एवं विष्णुतेजसा प्रकाशितनाडीद्वारा: सन्तो हृदयस्थब्रह्मनाडी- 
गताष्टदलपद्यादुर :प्रदेशस्थद्वादशदलपद्ं प्रत्युदानवायुना सह स्वयमपि 
गच्छ्युः । 

त्र हदेशस्थब्रह्मनाडीगताष्टदलपद्मादुर प्रदेशस्थब्रह्मनाडीगतद्वादश 
दरपद्मप्यन्तं सुषुम्नया गत्वा, ततस्ताळुमूलगतब्रह्मनाडीसंस्थद्विदलप- 
आत्‌ प्रागेव सुषुम्नागतनाड्यन्तरगमनद्वारैः पिङ्गलानाडी प्रविशन्तः, 


पिङ्गलया चक्षुरादिस्वयोग्यद्वरं प्राप्य, तेन चक्षुरादिद्वारेणोल्क्राम- 
न्तीति । 


XXX 


सुषुञ्नयोत्क्रान्तिः किं रिङ्गभङ्गस्य कारणम्‌ ? ५7३ 129 


एवश्च ब्रह्मनाड्योत्क्रमिष्यमाणाः, सुषुम्नाप्रभेदवञ्रिकादिनोत््रमिष्य- 


माणाः, पिङ्गलयोत्क्रमिष्यमाणा इति त्रिविधा अय्युत्क्रान्तियोग्या ये 
जीवास्तेषां सर्वेषामपि पूर्वोक्तप्रकारेण लिङ्गदेहभङ्गप्रयोजकस्य सुषुम्नया 
किथ्चिदूध्वेगमनस्याङ्गीकृतत्वेन तेनैव लिङ्गदेहभङ्गोपपत्ते:, 

१“साक्षान्मोक्षस्य सुषुस्नैकगम्यत्वात्‌।” 

इति तदोकोऽधिकरणगततत्त्वप्रकाशिकावचनस्य 

२“ साक्षान्मोक्षस्येति ॥ लिङ्गभङ्गस्येत्य्थः ।” 

इति लिम्नदेहभङ्गं साक्षान्मोक्षशब्दा्थेतया व्याकुर्वतां भावबोधकृ- 
तां यह्व्याख्यानं तद्वाधकाभावात्‌ कथमुपपन्नं न भवेत्‌? उपपन्नमेवेति 
स्फुटमवगम्यते । 
तृतीयविमशौपसंहारः 

तथा च - 

३“विष्णोलोकं परं गच्छब्रुत्क्रामेन्मूधे एव तु ।” 

इति बृहद्भाष्यसम्मतत्वात्‌ 

४“साक्षान्मोक्षस्य साक्षाद्विष्णुप्रापतेरित्यथः ।” 


1 तत्त्वप्रकाशिका तदोकाधिकरणम्‌ 4-2-21 

2 श्रीरधूत्तमतीर्थविरचितः तत्त्वप्रकाशिकाव्याख्या भावबोधः तदोकाधिकरणम्‌ 

3 बृहदारण्यकोपनिषद्धाष्यम्‌ 6-4-2 

4 श्रीराघवेन्द्रतीर्थविरचितः तत्त्वप्रकाशिकाव्याख्या भावदीपः 
तदोकाधिकरणम्‌ 

इति साक्षाद्विष्णुलोक(वैकुण्ठलोक)प्रापिं साक्षान्मोक्षशन्दार्थतया 


व्याङुर्वतां श्रीराघवेनद्रतीर्थश्रीमच्चरणानां यद्भावदीपव्याख्यानं तत्‌ 


समञ्जसमेव । 


तथैव ब्रह्मनाड्यां नाड्यन्तरगमनद्वारभूतानां छिद्राणां भागवतादि- 
प्रमाणसिद्धत्वेन, सुपुम्नयैव किथिडूरमूध्वे गच्छतां, वज्रिकादिना वा 
पिङ्गलया वोत्क्रमिष्यमाणानां ज्ञानिनां सुषुम्रातो नाड्यन्तरगमनस्य 
सम्भावितत्वादेव, ब्रह्मनाड्योत्क्रमिष्यमाणाः सुषुम्राप्रभेदवज्रिकादिनो- 
तक्रमिष्यमाणा: पिङ्गलयोत्क्रमिष्यमाणा इति त्रिविधा अप्युत्क्रान्तियो- 
ग्या ये जीवास्तेषां सर्वेषामपि पूर्वोक्तम्रकारेण लिङ्गदेहभङ्गमयोजकस्य 
सुषुम्नया किथ्चिदृध्वेगमनस्याङ्गीकृतत्वेन लिङ्गदेहभङ्गोपपत्तेः, 

““साक्षान्मोक्षस्येति ॥ लिङ्गभङ्गस्येत्यर्थः ।” 


इति लिन्गदेहभङ्गं साक्षान्मोक्षशब्दार्थतया व्याकुर्वतां 
श्रीरघूत्तमतीर्थश्रीमचरणानां यद्धावबोधव्याख्यानं तदपि विनाऽनुपप- 


ततिं समञ्जसमेवेति स्फुटं सिद्धयति । तस्मान्न काऽपि विप्रतिपत्तिरस्मान्‌ 
प्रतिबधातीत्यले तृतीयविमर्शन । 


1 श्रीरधूत्तमतीर्थविरचितः तत्त्वप्रकाशिकाव्याख्या भावबोधः तदोकाधिकरणम्‌ 


DEL 

१) कर्मक्षयः 

तथा च - “बहूनां जन्मनामन्ते ज्ञानवान्‌ माँ प्रपद्यत |” इति 
भगवदुक्तदिशा बहुजन्माचरितनिष्कामकर्मफलतया शुद्धसत्त्वस्य श्रव- 
णमननादिभिर्निश्चिततत्त्वस्य स्वयोग्यताभिज्ञगुरूपदिष्टरूपविशेषोपा- 
सनया स्वयोग्यापरोक्षं सञ्जायते । तेनैव ह्यमारब्धानन्तानिष्टकर्मेनाश 
उत्तरपापालेपश्च । भोगेन तु प्रारब्धकरमक्षयः। स एव हि कर्मक्षयो 
नाम प्रथमः पुरुषार्थः । अयञ्च देवादिमनुष्योत्तमान्तसवमुक्तियो- 
ग्यसाधारणः । 
२) उत्क्रान्तिः 

यस्मिन्‌ देहे मारब्धकर्मसमाप्तिः स एव चरमदेह: । देहान्तरापाद- 
ककर्मशून्यत्वाच्चरमत्वं तस्य विज्ञेयम्‌ । यथा परीक्षिदादिदेहः । तचर- 
मदेहादुत्क्रमणमेव 'उत्करान्तिः' इति कथ्यते । असाधारण्येन व्यपदेशा 
भवन्तीति न्यायात्‌ । 


उत्तमाधिकारिणां देवानां तूत्रान्तिनोस्त्येव । चेतननिष्क्रमणात्‌ 
प्रागेव सृज्यानां देहस्य सष्टूषु विलयात्‌। स्वोत्तमप्रवेशेनेव देवानां 
चरमदेहक्षयादिति यावत्‌। अत्यल्पाधिकारिणामेकगुणोपासकानाम- 
प्युत्रान्तिनौस्ति । देहे स्थित्वैव देहोच्छूनतादिप्रारब्धकमे सवेशो 
भुक्तवा चक्षुरादिना तेषां तददेहनिगैमनस्य कथितत्वात्‌ । तस्मात्तदुभय- 
भिन्नानां सर्वेषामपि तत्तद्योग्यतानुसारेण सुषुम्नया वा सुपुम्राप्रभद- 
वज्रिकादिना वा पिङ्गलया वा चरमदेहोत्क्रमणरूपोत्क्रान्तिः शाख- 
सिद्धा । सुषुम्नादिनोत्क्रमणप्रकारस्तु पूर्वमेवोपपादितः । 

एवं भगवज्ज्ञानभोगाम्यां प्राप्तकमेक्षयरूपप्रथमपुरुषाथेस्य ज्ञानिनः 


पुनजेनिराहित्येनोध्वेलोकप्राप्य्थै चरमदेहादुत्क्ान्तिद्वितीयः पुरुषार्थः । 


३) मागः 


उत्क्रान्तस्य त्वचिरादिमार्गस्तृतीय: पुरुषार्थ: । स चार्चिरादिमार्ग: 


१उत्क्रान्तस्तु शरीरात्‌ स्वात्‌ गच्छत्यचिषमेव तु । 
ततो हि वायोः पुत्रं च योऽसौ नाम्नाऽतिवाहिकः ॥ 


ततोऽहः पूर्वपक्षं चाप्युदक्संवत्सरं तथा । 
तटितं वरुणं चैव प्रजापं सूर्यमेव वा ॥ 


सोमं वैश्वानरं चेन्द्रं धुवं देवीं दिवं तथा । 
ततो वायुं परं प्राप्य तेनैति पुरुषोत्तमम्‌ ॥ 


इत्यादिना मार्गपादीयसूत्रभाष्यादौ निर्णीतः । चिरकालं बहिर्भू 
तस्य स्वगृहप्राप्तिवत्‌ तन्मार्गस्यापीष्टप्रापतिरूपत्वदशनात्‌, साक्षादिष्ट- 


प्रापिरूपमुक्तिप्राप्तौ मार्गतया$चिरादिमार्गा5पीष्टप्राप्तिरूपपुरुषार्था 
भवत्येव । 


उत्क्रान्तिरहितानां देवानामयमचिरादिमागोऽपि नास्त्येव । देवता- 
मुक्तेः प्रागेवाचिरादिलोकानां लयात्‌। किन्तु ब्रह्मणो लये प्रत्यासन्ने 


सति सृज्यानां सष्टूषु क्कचिदद्गष्टुष्वपि प्रवेशार्थं तदभिसर्पणमेव देवानां 
मार्ग उद्दिष्ट: । 


1 ब्रह्मसूत्रभाष्यम्‌ 4-3-5 

४) भोगः 

ततोऽन्तिमः पुरुषार्थस्तु भोगः । कर्मक्षयवत्‌ सोऽपि सवोधिका- 
रिसाधारणः । 

१“भोगस्तु सर्वदेवानां नरादीनां च विद्यते ।' 

इति वचनात्‌। तमधिकृत्य हि - 


२“स््रीभिर्बा यानैर्वा” “कामान्नी कामख्प्यनुसञ्चरन्‌” “स यदि 
पितृलोककामो भवति सङ्कल्पादेवास्य पितरः समुत्तिष्ठन्ति” 


३*्यं यं सुखी कामयतेऽर्थमत्र 
सङ्कल्पमात्रात्‌ सकलोऽपि स स्यात्‌।' 


इत्यादिश्रुतिस्मृतयः प्रवृत्ताः । 
ea 
एवञ्च, भगवज्ज्ञानभोगाभ्यां निवृत्तसमस्तानिष्टकर्माणः, ये पूर्व 
ब्रह्मनाड्याद्युत्क्रमणेन परित्यक्तदेहा:, अर्चिरादिना पथा वैकुण्ठलोकगतं 
भगवन्तं प्राप्ताः, ये च ब्रह्माण्डलये स्वोत्तमप्रवेशेन परित्यक्तदेहाः, 
स्वोचितेन शेषगरुडमार्गयोरन्यतरेण पथा पुन्नामकं हिरण्यगर्भ प्राप्तास्ते 
सवेऽपि 


४“उपदेशो ब्रह्मणस्तु सर्वेषामेव मुक्तये ।' 


1 अनुव्याख्यानम्‌ 4-2 

2 गीताभाष्योदाइताः श्रुतयः 2-50 

3 श्रीनारायणपण्डिताचार्यविरचितः सुमध्वविजयः 11-78 
4 अबुव्याख्यानम्‌ 3-3 

इति वचनात्‌ सम्प्रापचतुर्मुखोपदेशा:, अत एवाभिवृद्धज्ञाना:, 


१अन्तिमावरणव्योम्नोरन्तरे विरजा नदी । 
विधेदैहापगमने छिङ्गमात्रशरीरकाः ॥ 


पूर्णसाधनसम्पन्ना अपरोक्षृशश्च ये । 
निर्गत्य चोर्ध्वं वैकुण्ठादतीत्यावरणानि च ॥ 


विरजायां कृतस्नाना ब्रह्मणा सह सर्वशः । 
त्यक्तलिङ्गास्तततः सर्वे स्वरूपेण व्यवस्थिताः ॥ 


इत्यादिवचनात्‌, पुन्नामकेन हिरण्यगर्भेण सह विरजानदीसख्नानेन 
भिन्नलिङ्गशरीराः, विध्वस्तस्वगुणाच्छादिकादिप्रकृतयः, अत एवात्य- 
न्तनिवृत्ानिष्टाः, महाप्रलये भगवदुदरे स्थित्वा बहुतरमभिव्यक्तं स्वरू- 
पसुखं भुञ्जानाः, पुनः सृष्टौ लक्ष्म्यात्मकवैकुण्ठादिभगवलछ्लोकाविर्भावे 
सति श्वेतद्वीपगतनारायणदर्शनेनापगतप्रधानावरणभगवदिच्छावरकाः, 
अत एव सम्यगाविरभूतानन्दादिगुणाः, भगवत्समीप एव तमुपासीनाः, 
स्वरूपेण वा लीलागृहीतविय्रहैर्वा सङ्कल्पमात्रसाध्यान्‌ दिव्यभोगांस्ता- 
रतम्येन भुञ्जाना न कदाचित्‌ पुनरावर्तन्ते न कदाचित्‌ पुनरावर्तन्ते । 


स च मोक्षोऽधीतानन्दतीर्थशास्राणां मध्वमार्गानुवर्तिनां नियत एव । 


*महानन्दतीर्थस्य ये भाष्यभावं मनोवाग्भिरावर्तयन्ते स्वशक्तया । 
सुराद्या नरान्ता मुकुन्दप्रसादादिमं मोक्षमेते भजन्ते सदेति ॥ 


इति सहृढनिर्णयादित्यशेषमतिमङ्गलम्‌ । 


1 विष्णुरहस्यवचनम्‌ अ-32 शो-36-39 
2 सुमध्वविजयः 11-77 

मढुरूणाश्च “सङ्कल्पं मानयन्‌ भक्तवत्सलः । 
समाप्तमकरोदरन्थं वन्दे तं *हरिमिष्टदम्‌ ॥ १॥ 


रामस्य प्रीतिपात्राय भक्ताभीष्टप्रदायिने । 
कदर्मण्डलगिस्थाय कान्तेशाय नमो नमः ॥ २॥ 


यट्रीकाध्ययनं नित्यं ह्यक्षरद्वयलेखने । 
प्रेरकं मम सवेज्ञकल्पं टीकाकृतं भजे ॥ ३॥ 


सत्यसन्धगुरूणाञ्च सन्निधौ महिषीस्थले । 

उत्क्रान्तिसारनामाऽयं ग्रन्थः सम्पूर्णतां ब्रजेत्‌ ॥ ४॥ 
इति सन्तुष्टमनसा गुरुणा दत्तमक्षतम्‌ । 
तन्मन्त्राक्षतमाहात्म्याद्गन्थोऽयं पूर्णतां गतः ॥ ५॥ 


1 नायं मे सङ्कल्पः । तथात्वेऽपूर्णताप्रसङ्गात्‌। किन्तु “मदाज्ञाकारिभिः 


विद्यासम्बन्धिभिः त्वदीयैः अशेषजनेः त्वत्सर्वकर्तृत्वकारयितृत्वाद्यनुसन्‌ 
धानपूर्वकं ग्रन्थलेखनादि कारयिष्ये च” इति मद्रुरूणां परमपूज्यानां 
श्रीमत्सत्यात्मतीर्थश्रीचरणानां सङ्कल्पः । ते तु भगवतो निजभक्ताः । 
निजभक्तसङ्कल्पं पूरयत्येव भगवान्‌ । भक्तवत्सलत्वात्‌ । ततो निजभक्तानां 
मढुरूणामिमं सङ्कल्पं मानयन्‌ मद्भन्थं समाप्तमकरोदिति हार्दम्‌ । 

2 बिम्बरूपिणं भगवन्तमित्यर्थः । “नाहं कर्ता हरिः कर्ता” “हृदिस्था या 
हरेमूर्तिर्जीवो यत्प्रतिबिम्बकः” इत्यादिना बिम्बस्य हरिशब्दवाच्यत्वाव- 
गमात्‌ । स एव खलु मत्स्थो ग्रन्थलेखनादि कृत्वा कारितवान्‌ । “कर्म 
ब्रह्मोद्धवं विद्वि” “न हि प्रतिबिम्बस्य क्रिया किन्तु बिम्बक्रिययैव 
क्रियावान्‌” इत्यादेः । 


136 ८ उत्क्रान्तिसारः 


यद्विद्यालेशमापन्नो ग्रन्थं चक्रे कृपाबलात्‌ । 


सत्यात्मतीथ तं वन्दे विद्यासागरमादरात्‌ ॥६॥ 
सुवर्णशकनिमीत्रे सुवणेग्रन्थकारिणे । 
सत्यात्मतीर्थगुरवे सुवणंग्रन्थमर्पये ॥ ७॥ 


न पण्डितोऽहं न च शब्दवेत्ता 
न बुद्धिमान्नापि 'विमर्शकश्चव । 
अथापि ग्रन्थो गुरुभिः सुकारितः 


हेतुं हि मन्ये बहुकीर्तिदित्साम्‌ ॥८ ॥ 
गुरुसेवातत्परोऽयं गुर्वनुग्रहकाङ्खया । 
मन्दोऽपि यतते ग्रन्थलेखने शोधनेऽपि हि ॥ ९॥ 
इति मां क्षन्तुमहन्ति गुरुमत्तया हि सूरयः । 
हंसक्षीरन्यायविदो दोषांस्त्यत्तवा गुणग्रहाः ॥ १० ॥ 
कृष्णार्यराधादम्पत्यो: पुत्रः कान्तेशनामकः । 
सत्यात्मतीर्थेशिष्यश्च ग्रन्थं चक्रे गुरुप्रियम्‌ ॥ ११॥ 


इति श्रीमदुत्तरादिमठाधीशानां परमपूज्यानां, श्री १००८ 
श्रीमत्सत्यात्मतीथश्रीचरणानां अन्तेवासिना कदरमण्डलगीत्युपाहवेन 


विरचित 


कान्तेशाचार्यण विरचितः उत्क्रान्तिसारः समाप्तः ॥ 
FX 4 
अनेन भावि यत्पुण्यं तदामोतु गुरुमेम ॥ 


प्रीतोऽसि मापते व्यास यदि मेऽनेन कर्मणा । 
कुरु मां मध्वशाख्रस्य सदाऽवृत्तिरतं हरे ॥ 


NK उ 


